


Tilko Jaffna City Hotel
 யாழ். நகரின் மத்தியில்
 புதிய பொலிவுடன்
 முற்றிலும் குளிர்விக்கப்பட்டது.
 ஒவ்வொரு
 சனிக்கிழமைகளிலும்
 விசேட விலைகளில் **BBQ**
 (C/1615)
 தொடர்பு: 0771064385 70/6, K.K.S. Road,
 0776943479 JAFFNA



தினமூரசு

THINAMURASU

தீனப்பத்பு

முரசு - 02 திருவள்ளூர் ஆண்டு 2043 ஆனி 09 சனிக்கிழமை (23.06.2012) பக்கங்கள் 20 ஓசை - 266

இரகசிய விசாரணை
 14

நீங்களும் தயாராகலாம்!
 18

சதுரங்கத்தில் முதலிடம்
 08

அழகின் ரகசியம்
 11

மடம் கட்டும் ஆண்டிகள்
 10

ஐ.நா.உண்மை கண்டறியும் குழு இலங்கை வர எதிர்ப்பில்லை

ஐக்கிய நாடுகள் சபை மனிதவரிமைகள் ஆணையாளர் நவநீதம்பிள்ளையின் பணியகத்தால் இலங்கைக்கு அனுப்ப முடிவு செய்யப்பட்டிருந்த உண்மைகளைக் கண்டறியும் குழுவுக்கு அரசாங்கம் எதிர்ப்புத் தெரிவிக்காது என வெளிவிவகார அமைச்சு வட்டாரத் தகவல்கள் தெரிவித்தன.

ஐ.நா. மற்றும் அதன் முகவர் அமைப்புகளுடன் நெருக்கமான உறவுகளைப் பேணிவரும் நவநீதம்பிள்ளை அனுப்ப

வுள்ள உண்மைகளைக் கண்டறியும் குழுவை வரவேற்கும் என வெளிவிவகார அமைச்சின் அதிகாரிகள் தெரிவித்துள்ளனர்.

இலங்கையில் போருக்குப் பின்னான தற்போதைய நிலைமைகளை அறிந்து கொள்ள ஐ.நா. மனிதவரிமைகள் ஆணையாளர் நவநீதம்பிள்ளையை இலங்கைக்கு விஜயம் செய்யுமாறு அரசாங்கம் அழைப்பு விடுத்திருந்தது.

நவநீதம்பிள்ளைக்கு விடுக்கப்பட்ட

இந்த அழைப்பை அவர் ஏற்றுக் கொள்வார் என தாம் நம்புவதாக வெளிவிவகார அமைச்சு தெரிவித்திருந்தது.

அதேவேளை, ஐ.நா. மனிதவரிமைகள் ஆணைக்குழுவின் உண்மைகளைக் கண்டறியும் குழு இலங்கைக்கு விஜயம்

(19)ஆம் பக்கம் பார்க்க


அத்தியாவசிய சேவைகளும் முடங்குமென எச்சரிக்கை

கல்விசாரா ஊழியர் சங்கம் அறிவிப்பு (கொழும்பு)

சம்பள முரண்பாட்டை தீர்க்கக் கோரித் தாம் நடத்திவரும் போராட்டத்திற்கு உரிய தரப்பினர் தீர்வொன்றை காணாத பட்சத்தில் பல்கலைக் கழகங்களுக்குத் தற்போது வழங்கப்பட்டு வரும் அத்தியாவசிய சேவைகளையும் நிறுத்தப் போவதாக பல்கலைக்கழக கல்விசாரா ஊழியர் சங்கம் எச்சரிக்கை விடுத்துள்ளது. இது தொடர்பாக சங்கத்தின் ஊடகப்

(19)ஆம் பக்கம் பார்க்க

அவுஸ்ரேலிய படகு வபத்து இலங்கையர் எவரும்ல்லை



(மெல்பேர்ன்)

அவுஸ்ரேலியாவுக்கு செல்லும் வழியில் கவிழ்ந்த படகு இலங்கையிலிருந்து புறப்பட்டுச் சென்றதா என்பது குறித்து நிச்சயமாக எதுவும் கூறமுடியாது என வெளிவிவகார அமைச்சு தெரிவித்துள்ளது. அவுஸ்ரேலியாவுக்கு அரசியல் புகலிடக் கோரிக்கையாளர்களை ஏற்றிச் சென்ற

(19)ஆம் பக்கம் பார்க்க

குடாநாட்டின் சனத்தொகை ஐம்பது வீதமாக வீழ்ச்சியடைவு

(கொழும்பு)

நாட்டில் ஏனைய மாகாணங்களின் சனத்தொகையில் கணிசமான வளர்ச்சி காணப்பட்ட போதிலும் வடமாகாணத்தின் சனத்தொகை பெருமளவு வீழ்ச்சியடைந்திருப்பதாக கடந்த ஆண்டு மேற்கொள்ளப்பட்ட சனத்தொகைக் கணிப்பீட்டில் தெரியவந்துள்ளது.

யாழ்ப்பாணத்தில் 1981ஆம் ஆண்டு மேற்கொள்ளப்பட்ட சனத்தொகைக் கணிப்பீட்டில் 7 இலட்சத்து 38ஆயிரத்து 788பேர் வாழ்வதாக கணிப்பிடப்பட்டிருந்தது. ஏனைய மாவட்டங்களில் கடந்த 30 ஆண்டு காலப்பகுதியில் ஏற்பட்ட சனத்தொகை வளர்ச்சியோடு ஒப்பிட்டால் யாழ் மாவட்டத்தில் 2011ஆம் ஆண்டு மேற்கொள்ளப்பட்ட சனத்தொகைக் கணிப்பீட்டில் 12 இலட்சம் பேர் வாழ்ந்திருக்க வேண்டும். ஆனால் கடந்த ஆண்டு மேற்கொள்ளப்பட்ட சனத்தொகைக் கணிப்பீட்டில் 6 இலட்சத்து 17 ஆயிரம் பேர் வாழ்வதாக கணிப்பிடப்பட்டுள்ளது. யாழ்ப்பாணத்தில் சரியாக

(19)ஆம் பக்கம் பார்க்க

அவதூறு பரப்பும் செய்திகள்; விழிப்புடன் இருந்தால் உண்மை புரியும்



(யாழ்ப்பாணம்)

வலி.வடக்கில் பிரதேசசபை எதிர்க்கட்சி உறுப்பினர் ஒருவருக்கும் அவரது அயல்வீட்டுக்காரருக்கும் இடையில் ஏற்பட்ட தனிப்பட்ட தகராறு காரணமாக சம்பந்தப்பட்ட இரு தரப்புக்கும் இடையில் முறுகல் நிலை தோன்றி அது சிறு வன்முறையாக வடிவம் எடுத்துள்ளது. நேற்று முன்தினம் நடைபெற்ற

இச்சம்பவத்துக்கும் ஈழமக்கள் ஜனநாயகக் கட்சிக்கும் எந்தவிதமான சம்பந்தமும் கிடையாது என்றும், எமது கட்சிக்குச் சேறு புசு நினைக்கும் சிலர் இச்சம்பவத்தை திரிபுபடுத்தி எமது கட்சி மீது அவதூறு ஏற்படும் வகையில் தகவல்களை வெளியிட்டுள்ளனர். இது வன்மையாகக் கண்டிக்கப்பட வேண்டியது என்றும் ஈழமக்கள் ஜனநாயகக் கட்சியின் யாழ். மாவட்ட அமைப்பாளர் கந்தசாமி கமலேந்திரன் நேற்றுத் தெரிவித்தார்.

(19)ஆம் பக்கம் பார்க்க

நீதிமன்ற அவமதிப்பு கஜேந்திரன் மீது வழக்கு

(திருநெல்வேலி)

நில அபகரிப்புக்கெதிராக யாழ்.நகரில் ஏற்பாடு செய்யப்பட்ட ஆர்ப்பாட்டத்தை தடை செய்து யாழ்.நீதிமன்றினால் விடுக்கப்பட்ட தடை உத்தரவை முன்னாள் நாடாளுமன்ற உறுப்பினர் கே.சிவாஜிலிங்கமும், நாடாளுமன்ற உறுப்பினர் மாவை சேனாதிராசாவும் கிழித்து மேல் நோக்கி எறிந்ததைத் தான்

நேரில் கண்டதாக யாழ்.தலைமைக் காரியாலய பொலிஸ் பொறுப்பதிகாரி சமன் சிகேரா நீதிமன்றில் தெரிவித்துள்ளார்.

நேற்று இவ்வழக்கு யாழ். நீதிமன்றில் விசாரணைக்கு எடுத்துக்கொள்ளப்பட்டது. இவ்வழக்கில் தமிழ்த் தேசிய மக்கள் முன்னணியின் பொதுச் செயலாளர் செல்வராஜா கஜேந்திரன்

(19)ஆம் பக்கம் பார்க்க

பிரச்சினை இல்லையென்ற திருப்தியுடன் இருக்க முடியாது

கூறுகிறார் வெளிவிவகாரச் செயலர்

அண்மையில் நடைபெற்ற ஐக்கிய நாடுகள் மனித உரிமைகள் கவுன்ஸில் கூட்டத்தொடரில் இலங்கை பற்றி ஐக்கிய நாடுகளின் மனித உரிமைகள் ஆணையாளர் நவநீதம்பிள்ளை எதுவும் குறிப்பிட்டுக் கூறாத போதிலும் இனிப் பிரச்சினை இல்லை என்ற திருப்தியுடன் நாடு இருக்க முடியாது என அதிகாரிகள் தெரிவித்துள்ளனர்.

இந்தமுறை கனடா மாத்திரமே இலங்கை பற்றி சிறிது குறிப்பிட்டுக் கூறியதாக வெளிவிவகார அமைச்சின் செயலாளர் கருணாரட்ன அமுனுகம தெரிவித்துள்ளார். ஆனாலும் ஒவ்வொரு நாடுகளினாலும் முன் வைக்கப்படும் அறிக்கை

அரசியல் தீர்வுத்திட்டத்தை துரிதப்படுத்த வலியுறுத்து



இலங்கையில் தமிழர்களுக்கு நிரந்தர அரசியல் தீர்வொன்றை வழங்கும் முயற்சியைத் துரிதப்படுத்துமாறு இந்தியப் பிரதமர் டாக்டர் மன்மோகன்சிங் ஜனாதிபதி மகிந்த ராஜபக்ஷவிடம் வலியுறுத்தியுள்ளதாக தெரிவிக்கப்படுகிறது.

பிரேஸில் ரியோடி ஜெனிரோவில் உள்ள வின்டஸர் ஹோட்டல்

வில் ஜனாதிபதி மகிந்தவிற்கும், இந்தியப் பிரதமர் மன்மோகனுக்கும் இடையிலான சந்திப்பு இடம்பெற்றது. சுமார் அரை மணிநேரம் இரு தலைவர்களும் தனியே பேச்சு நடத்தினர்.

நிரந்தர அரசியல் தீர்வு விடயத்தில் இலங்கை அரசு எடுத்திருக்கும் நடவடிக்கைகள் குறித்து இந்தியப் பிரதமர் விரிவாகக் கேட்டறிந்ததுடன் அதனைத் துரிதப்படுத்தி தமிழர் பிரச்சினையைத் தீர்த்துவைக்க எடுக்கப்படும் முயற்சிகளை இந்தியா வரவேற்குமென்று குறிப்பிட்டுள்ளார்.

இலங்கையில் மேற்கொள்ளப்படும் மீள்குடியேற்ற நிலைமை

குறித்து மன்மோகனுக்கு விளக்கிய ஜனாதிபதி ராஜபக்ஷ, அகதி முகாம்களில் இருந்தவர்களுள் சுமார் மூன்று இலட்சம் பேர் வரையானோருக்குப் புனர்வாழ்வு வழங்கப்பட்டுள்ளது எனக்கூறியுள்ளார்.

வடக்கில் இந்திய அரசின் உதவியுடன் நிர்மாணிக்கப்படவுள்ள வீடமைப்புத் திட்டங்கள் குறித்தும் இந்தச் சந்திப்பின் போது பேசப்பட்டுள்ளது. இதற்கான நடவடிக்கைகள் அடுத்த மாதத்திற்குள் ஆரம்பமாகிவிடுமென இந்தியப் பிரதமர், ஜனாதிபதி மகிந்தவிடம் இதன்போது உறுதியளித்தாரெனத் தெரிவிக்கப்படுகிறது.

முல்லைத்தீவுக்கு புதிய பேருந்து

(முல்லைத்தீவு)

இலங்கைக் போக்குவரத்து சபை முல்லைத்தீவு சாலைக்கு 2 புதிய அரை சொகுசு பேருந்துகடந்த வாரம் கையளிக்கப்பட்டுள்ளன. முல்லைத்தீவுடாக கொழும்புக்கான பயணத்தை மேற்கொள்ளும் முகமாகவே இப்பேருந்துகள் வழங்கப்பட்டுள்ளதாக தெரிவிக்கப்பட்டுள்ளன.

இப்பேருந்து சேவைகள் எதிர்வரும் முதலாம் திகதி முதல் முல்லைத்தீவு, ஓட்டுசட்டான், நெடுங்கேணி, வவுனியா, புத்தளம் ஊடாக கொழும்புக்கான சேவையை மேற்கொள்ளவுள்ளதாக இலங்கை போக்குவரத்து சபையின் முல்லைத்தீவு சாலை பொது முகாமையாளர் கந்தப்பிள்ளை ஸ்ரீநி வாசன் தெரிவித்துள்ளார். (04)

கிராமத்தை மேம்பாடடையச் செய்ய விளையாட்டுக் கழகங்களால் முடியும்

மருதங்கேணி உதவி அரசாங்க அதிபர்

(வடமராட்சி)

ஒவ்வொரு கிராமங்களிலும் உள்ள விளையாட்டுக்கழகங்கள் விளையாட்டுடன் மட்டுமே நின்று விடாது கல்வியிலும் பொருளாதார மேம்பாட்டிலும் தன்னை ஈடுபடுத்திக்கொள்ள வேண்டும். அதன்மூலமே அந்தக்கிராமத்தினை மேம்பாடடையச் செய்ய முடியும் என மருதங்கேணி உதவி அரசாங்க அதிபர் எஸ்திரூலிங்கநாதன் தெரிவித்துள்ளார். ஆழியவளை அருணோதயா விளையாட்டுக்கழகத்தினரால் வரலாற்றில் முதன்முறையாக நடத்தப்பட்ட மாபெரும் விளையாட்டுப்போட்டி கடந்த செவ்வாய்க்கிழமை நடைபெற்றது.

இதில் சிறப்பு விருந்தினராக கலந்து கொண்டு உரையாற்றும் போதே அவர் மேற்கண்டவாறு தெரிவித்தார்.

அவர் தொடர்ந்து உரையாற்றுகையில்,

இப்பிரதேசம் பல அனர்த்தங்களுக்கு முகம் கொடுத்த பிரதேசம். இப்பிரதேசத்துக்கென செய்யப்படும் வெளிஉதவிகள் அதாவது அரசாங்கத்துடன் அங்கம் வகிக்கின்ற அரசியல் கட்சிகள் வழிவகுத்து தருகின்ற போது எங்கள் ஊடாக முன்னுரிமையடிப்படையில் நடைமுறைப்படுத்துகின்றபோது எங்கு எங்கு தேவை இருக்கின்றதோ அதனையும் முன்னுரிமையடிப்படையில் நாம் வழங்குவோம்.

அந்தவகையில் இந்த விளை

யாட்டுக்கழகம் விளையாட்டுடன் நின்று விடாது அபிவிருத்தியையும் முன்னெடுக்கப்படல் வேண்டும்.

இப்பிரதேசத்தில் இருந்து புலம்பெயர்ந்து வெளி நாடுகளில் 100 இற்கு மேற்பட்ட இப்பிரதேச உறவுகள் வாழ்வதாக நான் அறிந்துள்ளேன்.

எனவே அவர்களைக்கொண்டும் இப்பிரதேசத்திற்கு உண்மையிலே செய்யப்படவேண்டிய அடிப்படை வசதிகளையும் பெற்று கொள்ளவேண்டும் அதற்கு விளையாட்டுக்கழகங்கள் மற்றும் பொது அமைப்புகள் முன்வர வேண்டும்.

இவை அனைத்துக்கும் மேலாக உங்களை நீங்களே இவற்றில் ஈடுபடுத்திக்கொள்ள வேண்டும் என அவர் மேலும் தெரிவித்தார். (116)

வழுக்கி விழுந்த பெண் மரணம்

(பூநகரி)

பூநகரி - 4 ஆம் கட்டைகாவாக்குளம் பொதுக்கிணற்றில் வயோதிப்பப் பெண் ஒருவர் குளிக்கும் போது பாசியில் வழுக்கி வீழ்ந்ததில் படிக்கட்டில் அடிபட்டு மண்டை சிதறி வைத்திய சாலைக்கு கொண்டு செல்லும் வழியில் பரிதாபகரமாக மரணமானார்.

நேற்று முன்தினம் மேற்படி சம்பவத்தில் மரணத்தை தழுவிக்கொண்டவர் அந்த இடத்தைச் சேர்ந்த துரைசிங்கம் தங்கம்மா (வயது - 76) ஆவார். இவரது சடலம் பூநகரி அரசினர் வைத்திய சாலைக்குக் கொண்டு செல்லப்பட்டு கிளிநொச்சி - பூநகரி தீமர் மரண விசாரணை அதிகாரி தா.அரியரட்ணம் மரணவிசாரணையை மேற்கொண்டு நேரில் சம்பவத்தைக் கண்டவர்களின் சாட்சியங்களை அடுத்து இம்மரணம் எதிர்பாராத விபத்து என தீர்ப்பளித்து சடலத்தை உறவினரிடம் ஒப்படைக்கும்படி பணித்தார். (112)

ஓம்கார நாயகனே சண்முகா ஓடிவந்து அருள்தாயே எமக்கு!



பொல்கை பத்தினில் உறைபவனே - முருகன்
பொன்னான வாழ்வேமக்கு தருபவனே
சக்தி தருமந்த வேல் உனக்கு
பக்தி செய்யும் பக்தர் பிடியுனக்கு
ஓம்கார நாயகனே சண்முகநாதா
ஓடி வந்து அருள்தாயே எமக்கு
வேண்டி வரம் வந்து கேட்டோம்
வீதியுலா வந்து எம்குறை தீர்ப்பாயா
பாதார விந்தம் பணிந்தோம்
பாராளும் நீதி கேட்டோம்
கிடிவீழ்ந்து நாம் கிடந்தோம் -வேல்
தடியுடனே ஏன் வரவில்லை

பொல்கையூர்: வீசிந்தன்

(பொல்கைண்டி கந்தவன கல்யாண வேலவசுவாமி மஹோற்சவம் இன்று ஐந்தாம் திருவிழா)

மாணவர்களின் நாடகங்கள் வானொலியில் ஒலிபரப்பு

(யாழ்ப்பாணம்)

யாழ்ப்பாணம் மத்திய கல்லூரி, திருக்குடும்ப கன்னியர் மடபாடசாலை, ஒஸ்மானியாக்கல்லூரி ஆகிய பாடசாலைகளைச் சேர்ந்த மாணவர்கள் எழுதி மூத்த வானொலிக்கலைஞர்களுடன் இணைந்து நடித்த பத்து வானொலி நாடகங்கள் யாழ். சேவையில் ஒலிபரப்பபடவுள்ளது.

வானொலி நாடக ஒலிபரப்பானது நாளை மறுதினம் திங்கட்கிழமை தொடக்கம் ஆடி

மாதம் 5 ஆம் திகதி வியாழக்கிழமை வரை பிற்பகல் 6.30 மணி தொடக்கம் 7 மணிவரை அலைவரிசை F.m 92.2 மற்றும் F.m 102.0 ஆகியவற்றில் தினமும் ஒலிபரப்புச் செய்யப்படவுள்ளன.

வானொலி நாடகத்தினை கேட்டு உங்களுடைய மனப்பதிவுகளை சுருக்கமாக பின்வரும் தொலைபேசி இலக்கத்திற்கு 0757171124 எஸ்.எம்.எஸ் செய்யலாம். தொடர்ந்து 10 நாடகங்கள் பற்றி மனப்பதிவுகளை

எஸ்எம்எஸ் செய்யும் அதிர்வுடையலகளுக்கு 20 ஆயிரம் ரூபா பெறுமதியான புத்தகங்கள் பரிசில் வழங்கப்படவுள்ளன.

தபால் மூலம் விமர்சனங்களை எழுதி அனுப்ப விரும்புவோர் இலங்கை அபிவிருத்தி ஊடகவியாலாளர் மன்றம் (SDJF) 8/5 வியனகே மாவத்தை, நாவல, ராஜகிரிய என்ற முகவரிக்கு அனுப்பி வைக்க முடியும். மின்னஞ்சல் மூலம் தொடர்புகொள்ள விரும்புவோர் info@sdjf.org என்ற முகவரிக்கு அனுப்பி வைக்க முடியும் என யாழ். மத்திய கல்லூரி அதிபர் எஸ்.கே. எழிலவேந்தன் தெரிவித்துள்ளார்.

கலந்துரையாடல்

(யாழ்ப்பாணம்)

யாழ்ப்பாணத்தில் முதல் முறையாக மெய்யறிவு சிந்தனை எனும் தொனிப்பொருளில் அரசியல் மற்றும் வரலாற்று ஆய்வாளர் ஏ.எஸ் உதயகுமார் இல. 84, ஜிம்மா பள்ளிவாசல் வதியில் அமைந்துள்ள யாழ் பல் கலைக்கழக ஊடக வளங்கள் பயிற்சி நிலையத்தில், இன்று சனிக்கிழமை காலை 10.00 க்கு கலந்துரையாடல் ஒன்றை நடத்தவுள்ளார்.

தன்னிலை மாறாது மெய்யியலின் பிரயயோகம் எவ்வாறு

ஊடகத்தில் பேணப்படுகிறது, எதையும் ஏற்றுக்கொள்ளாது செய்திகளைச் சரிபார்த்து அறிக்கை எவ்வாறு இடம்பெற வேண்டும் என்பது தொடர்பாகவும், வரலாறு மற்றும் ஏனைய துறைகள் தொடர்பாக எவ்வாறு மெய்யறிவு எட்டப்பட முடியும் எனவும் இதில் கலந்துரையாடப்படவுள்ளது.

இக் கருத்தரங்கில் ஊடகத்துறை சார்ந்தோர், ஆய்வாளர்கள், ஆர்வலர்கள் ஆகியோர் கலந்துகொள்ள முடியுமென, இதன் ஏற்பாட்டாளர்கள் தெரிவித்துள்ளனர்.

ஆண்டு விழா

(யாழ்ப்பாணம்)

மாவிட்டபுரம் தெற்கு வள்ளுவர் சனசமூக நிலையத்தின் ஆண்டுவிழா நேற்று நடைபெற்றது.

17 வருடங்களின் பின்னர் மக்கள் மீன்குடியமர்ந்துள்ளதையடுத்தே சனமுக நிலையத்தின் ரூபகார்த்தமாக நந்தீஸ்வரர் ஆலயத்தில் சிறப்புப் பொங்கல் வழிபாடுகளுடன் ஆண்டுவிழா எளிமையான முறையில் கொண்டாடப்பட்டுள்ளது. (17)

விண்ணப்பம் கோரல்

(யாழ்ப்பாணம்)

சுகாதார அமைச்சினால் தொழில் வழிச்சிகிச்சையாளர்களுக்கான விண்ணப்பங்கள் தகுதியானவர்களிடமிருந்து கோரப்பட்டுள்ளதாக யாழ். போதனா வைத்தியசாலை தொழில் வழிச்சிகிச்சையாளர் ஆர்.கணேசலிங்கம் தெரிவித்துள்ளார்.

இதற்கு விண்ணப்பிக்க விரும்புவோர் சாதாரண தரப் பரீட்சையில் சித்தியடைந்தவர்களில் ஆங்கில பாடத்திற்கு திறமைச் சித்தியுடன் க.பொ.த உயர்தர பரீட்சையில் விஞ்ஞான பிரிவில் 3 பாடங்களிலும் சித்தியடைந்திருப்பதுடன் பௌதிகவியல் பாடத்தில் திறமைச்சித்தியுடன் அடைந்திருத்தல் வேண்டும்.

பல்கலைக்கழக தொழில் வழிச் சிகிச்சை டிப்ளோமா வினை பூர்த்தி செய்தவர்கள் தொழில் வழிச்சிகிச்சை சங்கத்தின் உறுப்பினராகவும் உலக தொழில் வழிச்சிகிச்சை சம்மேளனத்தின் அங்கத்தவராகவும் வருவதற்கு வாய்ப்புகள் உண்டு. மேலும் தொழில் வழிச்சிகிச்சை பயிற்சி நெறியில் சிறந்த வருமானம் ஈட்டப்படுவதுடன், பல்வேறு தொழில் முயற்சிகளையும் அடையமுடியும் என அவர் தெரிவித்துள்ளார். (எஸ்)



இந்தியாவிலிருந்து வருகைதந்த வாழும் கலை பயிற்சி மையத்தினரால் தெல்லிப்பளை யூனியன்கல்லூரியில் அண்மையில் மாணவர்களுக்கான தயானப்பயிற்சிகள் வழங்கப்பட்டபோது மாணவர்கள் தயானப்பயிற்சியில் ஈடுபடுவதைக் காணலாம். (17)

நல்லவனுக்கு நலம் நடக்கும்
என மட்டும் நம்பாது வல்லவனாயும் வாழ்ந்துவிடு பாப்பா
- பாரதியார்



இல:373, பிரதான வீதி, யாழ்ப்பாணம்.
தொலைபேசி : 0212221811
விளம்பரப் பணிமனை: 0212220188
thinamurasu@live.com

அந்தரங்கம் தொலைகிறது!

நமது மனதின் யோசனைகளை, அதன் குரங்குத் தாவல் களை நாம் வாயைத் திறந்து சொன்னால் ஒழிய மற்றவர்கள் அறிந்துகொள்ள முடியாது என்றவகையில் நாம் படைக்கப் பட்டிருப்பதற்காக, இறைவனோ இயற்கையோ தற்செயலோ அந்த காரணிக் கு நன்றி செலுத்தாதவர் இருக்க முடியாது. நமது மனதை ஒளித்துக்கொள்ளும் வசதி செய்து தந்த பெருங் கருணையை வியந்துதானாக வேண்டும்.

நமது மனதின் கூத்துக்களை அறிந்த நமக்கு, அது மற்றவர்களுக்குத் தெரியாது என்ற நிகைப்பே ஒரே ஆசு வாசம்! அந்த நிகைப்பிலும் மண் விழுந்தால் எப்படியி ருக்கும்? நவீன வசதிகளும் தொழிநுட்பக் கருவிகளும் நம்மை அந்த ஆபத்து நோக்கியே அழைத்துச் செல்வதாகத் தெரிகிறது.

கிட்டத்தட்ட எல்லா நாட்டு அரசாங்கங்களும் விண்ணில் வலம் வர ஏவி விட்டிருக்கும் - ஏவி விடப்போகும் சற்றைலற கள் ஏறக்குறையக் கடவுள்களின் இடத்தைப் பிடித்துவிட்டன. அவரைப் போலவே மேலிருந்து நம்மைக் கண்காணித்தபடி இருக்கின்றன. கடவுளாவது யாருக்கும் நம்மைப் பற்றிச் சொல்ல மாட்டார் என்ற நம்பிக்கை இருந்தது. சற்றைலறங்கள் மற்றும் புதிய தொழிநுட்பங்கள் விஷயத்தில் அந்த நம்பிக்கையும் நம்மைக் கைவிட்டு விட்டது.

இந்த உளவறியும் தொழிநுட்பங்களால் அரசாங்கங்களுக் கெதிராக ஆயுதப் போராட்டங்கள் இனி சாத்தியமில்லை என்று ஆகிவிட்டது ஒருபுறமிருக்க, ஒவ்வொரு தனிமனிதனதும் அந்தரங்கம் என்று எதுவுமில்லாமல் ஆகிவருகிறது. எதிரி களை மட்டுமன்றி, நாட்டில் நிலவும் உட்பகை குறித்தும் அர சாங்கங்கள் உளவு பார்ப்பது பரவலாக ஏற்கப்பட்டுவிட்டது.

நாங்கள் பயன்படுத்தும் செல்போனும் உளவு பார்க்க உதவி செய்கிறது. அனைவரையும் உளவு பார்க்க முடியும். செல்போனும் இணையதளமும் அதை சாத்தியம் ஆக்குகிறது என்பதை ஆதாரங்களுடன் அறியும்போது, ஆச்சரியமும் அதை விட அச்சமும் உண்டாகிறது. இத்தகைய உளவு பார்க்க உதவும் தகவல் தொழில்நுட்பக் கருவிகளை மேல்நாட்டு நிறு வனங்கள் புதிது புதிதாகத் தயாரித்து விற்றுக் கொண்டிருக் கின்றன. யாரும் வாங்க முடியும்.

தனிமனித அந்தரங்கம் என்பதே இனி இல்லை. இந்த உளவுத் தொழில்நுட்பம், தங்களுக்குப் போட்டியாக உள்ள மற்றொரு நிறுவனத்தைக் கண்காணிக்க, ஓர் அரசியல் கட்சி இன்னொரு அரசியல் கட்சியை வேவு பார்க்கவெல்லாம் பயன் படலாம்.

மின்அஞ்சல், செல்போன் இரண்டையும் எவராலும் உட்பு குந்து கண்காணிக்க முடியும். செல்போனும் இணையதளமும் பாதுகாப்பானவை அல்ல என்று தெரியும். ஆனால், இவை இல்லாமல் இனி எந்தவொரு தனிமனிதனாலும் செயல்படவே முடியாது என்கிற அளவுக்கு தகவல் தொழில்நுட்பத்தின் பொன்விளங்கை விரும்பியே மனித இனம் பூட்டிக்கொண்டா கிவிட்டது. இன்று நமக்கு சகலவற்றுக்கும் இணையதளம் அவ சியமாகிவிட்டது. இனி பின்னோக்கிச் செல்லுதல் இயலாது.

இணைய தளத்தில் உங்களுக்கு அறிமுகம் இல்லாதவர் அனுப்பும் மின்அஞ்சலை ஆர்வத்தால் திறந்தாலே போதும், அதில் நமது தகவல்கள் அனைத்தையும் உறிஞ்சிக்கொள்ளும் உளவு மென்பொருள்கள் உள்ளன என்று தெரிந்தாலும் அதை விடமுடியவில்லை. .பேஸ்புக் பகுதியில் யார் வேண்டு மானாலும் நுழைய முடியும் என்றாலும், அனைத்துத் தகவல் களையும் அதில் கொட்டிவிடுகிறோம். இந்தத் தொழில்நுட்பம் இல்லாமல் இருக்க முடியாது, வாழவே முடியாது என்கின்ற நிலைமை உருவாக்கப்பட்டுவிட்டது.

நமக்கினி அந்தரங்கம் இல்லை. நாம் கண்காணிக்கப்பட்டுக் கொண்டிருக்கிறோம்.

- ஆசிரியர்

டெங்கு ஒழிப்புக்கு அனைவரையும் ஒத்துழைக்குமாறு கோரிக்கை

(யாழ்ப்பாணம்)

நாட்டின் பல பாகங்களிலும் தொற்று நோய் போன்று பரவி வரும் டெங்குவை ஒழிக்க அனைத்து நிறுவனங்கள், பொது மக்கள் அரசாங்கத்திற்கு பூரண ஒத்துழைப்பு வழங்க வேண்டும் என கோரிக்கை விடுக்கப்பட்டுள்ளது.

அரசு மற்றும் தனியார் நிறுவனங்கள் உள்ளிட்ட எந்தவொரு இடத்திலும் டெங்கு நுளம்பு பரவும் சூழல் காணப்பட்டால் தராதரம் பாராது சட்ட நடவடிக்கை எடுக்கப்படும் என அரசாங்கத் தகவல் திணைக்களம் விடுத்துள்ள அறிக்கையில் தெரிவிக்கப்பட்டுள்ளது.

ஜனாதிபதியின் விசேட செயலணியுடன் இணைந்து சுகாதார அமைச்சு தற்போது டெங்கு ஒழிப்புத் திட்டத்தை நடைமுறைப்படுத்தியுள்ளது.

எனினும் டெங்கு நுளம்பு பரவல் அதிகரித்துள்ளதாக அரசாங்கத் தகவல் திணைக்களம் விடுத்துள்ள அறிக்கையில் கூறப்பட்டுள்ளது.

அதனால் தேசிய தேவை கருதி டெங்கு ஒழிப்புத் திட்டத்திற்கு அனைவரும் ஒத்துழைப்பு வழங்க வேண்டும் என அறிக்கையில் சுட்டிக்காட்டப்பட்டுள்ளது.

இதேவேளை, டெங்கு ஒழிப்புக்கென செயற் திறனுடனான திட்டங்கள் செயற்படுத்தப்பட வேண்டும் என சுகாதார சேவை தொழிற்சங்க சம்மேளனம் குறிப்பிட்டுள்ளது.

டெங்கு ஒழிப்புக்கு ஒத்துழைக்க வேண்டிய சில முக்கிய அமைச்சுக்கள் கடமை தவறுவதால் டெங்கு நுளம்பு பரவுவதை தடுக்க முடியாதுள்ளதென அந்த சம்மேளனம் தெரிவித்துள்ளது.

உயிர்ப்பலி எடுத்த வாகனத்தை பொதுமக்கள் தீ முட்டி எரிப்பு

அக்கரைப்பற்று - வம்மியடி பிரதேசத்தில் நேற்று முன்தினம் மாலை கொள்கலன் ரக வாகனமும், மோட்டார் சைக்கிளும் மோதி இடம்பெற்ற விபத்தில் மோட்டார் சைக்கிளில் பயணித்தவர் உயிரிழந்துள்ளார்.

இதனையடுத்து ஆத்திர மடைந்த பொது மக்கள் கொள்கலன் ரக வாகனத்தை தீயிட்டு எரித்ததாக அக்கரைப்பற்று பொலிஸார் தெரிவித்தனர்.

அம்பாறையில் இருந்து அக்கரைப்பற்று நோக்கிச் சென்று கொண்டிருந்த கொள்கலன் ரக வாகனம் அக்கரைப்பற்றில் இருந்து குடியிருப்புப் பிரதேசத்தை நோக்கிச் சென்று கொண்டிருந்த மோட்டார் சைக்கிளுடன் மோதி வம்மியடிச் சந்தியில் விபத்து ஏற்பட்டுள்ளது.

வேகத்தைக் கட்டுப்படுத்த முடியாமல் மோட்டார் சைக்கிளைக் செலுத்தியவர் தடுப்பைப் பிடித்தபோது மோட்டார் சைக்கிளில் பின்னால் இருந்தவர் கீழே வீழ்ந்த நிலையில் எதிரே வந்த கொள்கலன் வாகனம் அவர் மீது மோதியுள்ளது.

விபத்தில் அக்கரைப்பற்று குடியிருப்பு பிரதேசத்தை சேர்ந்த ஹதர் அலி றமீஸ் (வயது-28)

என்ற இளம் குடும்பஸ்தர் பரிதாபகரமாக உயிரிழந்துள்ளார்.

விபத்தையடுத்து கொள்கலன் வாகனச் சாரதி தப்பியோடி பொலிஸ் நிலையத்தில் சரணடைந்தார். பொதுமக்கள் வாகனத்திற்கு தீ வைத்ததால் அப்பகுதியில் சற்று பதற்றம் நிலவியது. சம்பவ இடத்திற்கு பொலிஸார்

ரும் இராணுவத் தினரும் விரைந்து நிலைமையை கட்டுப்பாட்டிற்குள் கொண்டு வந்தனர்.

உயிரிழந்தவரின் சடலம் அக்கரைப்பற்று ஆதார வைத்திய சாலையில் ஒப்படைக்கப்பட்டுள்ளது. அக்கரைப்பற்று பொலிஸார் விசாரணைகளை மேற்கொண்டு வருகின்றனர்.

சிரேஷ்ட அமைச்சர் அதாவுட செனவிரத்தன கரும் எச்சரிக்கையுடன் பிணையில் விடுதலை

வரகாப்பொல - கொஹம்பதெனிய பகுதியில் குடிநீர் செயற் திட்டமொன்றை உடைத்து 10 இலட்சத்திற்கும் அதிகமான நட்டத்தை ஏற்படுத்திய சம்பவம் தொடர்பில் நீதிமன்றில் சரணடைந்த சிரேஷ்ட அமைச்சர் அதாவுட செனவிரத்தன கரும் எச்சரிக்கையுடன் பிணையில் விடுதலை செய்யப்பட்டுள்ளார்.

வரகாப்பொல நீதவான் நீதிமன்றில் ஆஜரான சிரேஷ்ட அமைச்சர் இவ்வாறு விடுதலை செய்யப்பட்டுள்ளார்.

சிரேஷ்ட அமைச்சர் அதாவுட செனவிரத்தனவை 10 இலட்சம் ரூபா சீர்ப் பிணையில் விடுவிக்க வரகாப்பொல நீதவான் அவந்த லக்மால் விக்ரமசூரிய உத்தரவிட்டார்.

இந்தச் சம்பவத்தில் பாதிக்கப்பட்டுள்ள தரப்பினருக்கு அச்சுறுத்தல் எதுவும் விடுக்கக்கூடாதென நீதவான் சிரேஷ்ட அமைச்சர் அதாவுட செனவிரத்தனவை எச்சரித்துள்ளார்.

சிரேஷ்ட அமைச்சருடன் நீதிமன்றில் ஆஜரான அவரது பாதுகாப்பு பிரிவு பொலிஸாரும் பிணையில் விடுதலை செய்யப்பட்டுள்ளனர்.

இந்தச் சம்பவத்துடன் தொடர்புபட்டதாகக் கைது செய்யப்பட்ட 18 சந்தேகநபர்கள் இதற்கு முன்னர் பிணையில் விடுதலை செய்யப்பட்டிருந்தனர் என்பது குறிப்பிடத்தக்கது.

கொழும்பு - மட்டக்களப்பு கடல் விமான சேவை

கொழும்பிலிருந்து மட்டக்களப்பு வரை (சீ பிளேன்) கடல் விமான சேவையை நடத்த நடவடிக்கை எடுக்கப்பட்டுள்ள நிலையில் இதற்கான பரிட்சார்த்த சேவை நேற்று முன்தினம் நடைபெற்றது. கொழும்பு-சீதுவைப் பிரதேசத்திலுள்ள தண்டன்ஓயா வாவிவிலிருந்து புறப்பட்ட இவ்விமானம் மட்டக்களப்பு வாவி யிலும் வாழைச்சேனை-பேத் தாளை ஆற்றிலும் தரையிறங்கியது.

மட்டக்களப்பு மாவட்ட செயலகத்தின் பிரதான நுழைவாயிலுக்கு முன்பாகவுள்ள வாவி யில் இவ்விமானம் தரையிறங்கிய நிலையில், மட்டக்களப்பு பொதுநூலகத்துக்கு முன்பாக வுள்ள மட்டக்களப்பு வாசல் பகுதியில் இவ் விமானத்தில் பயணித்த அதிகாரிகள், கடற்படை இயந்திரப்படைகளின் உதவியுடன் இறக்கப்பட்டனர். மட்டக்களப்பு வாவி யில் வந்திறங்கிய இவ்விமானத்தில் பயணித்த சிவில் விமான சேவை அதிகார சபை மற்றும் ஸ்ரீலங்கா விமான சேவை அதிகாரிகளை மட்டக்களப்பு மாவட்ட அரசாங்க அதிபர் திருமதி பி.எஸ்.எம்.சார்ள்ஸ் வரவேற்றார்.

விமான நிலைய அதிகார சபையின் நிறைவேற்று அதிகாரி ஆர்.லூசியன், நிறைவேற்று பொறியியலாளர் கலாநிதி நாமலி ஸ்ரீசோம, விமான சேவை உற்பத்தி வளர்ச்சி முகாமையாளர் சஞ்ஜீவ ஜெயதிலக, பொறியியலாளர்கள் இவ்விமானத்தில் பயணித்திருந்தனர்.

பொருளாதார அபிவிருத்தி அமைச்சர் பசில் ராஜபக்ஷவின் ஆலோசனைக்கமையவும் சிவில் விமான சேவைகள் அமைச்சின் அங்கீகாரத்துடனும் கொழும்பிலிருந்து மட்டக்களப்பு வரை கடல் விமான சேவையை நடத்த நடவடிக்கைகள் எடுக்கப்பட்டுள்ளதாகவும் இதற்கான பரிட்சார்த்த சேவை மேற்கொள்ளப்பட்டதாகவும் அரசாங்கத் தகவல் திணைக்களத்தின் மட்டக்களப்பு மாவட்ட தகவல் ஊடக அதிகாரி பி.ரீ. அப்துல் லத்தீப் தெரிவித்தார்.

இதேவேளை, இவ்விமான பரிட்சார்த்த பணிகள் நிறைவுபெற்றதும் கடல் விமான சேவை கொழும்பிலிருந்து மட்டக்களப்பு-பாசிக்குடா பகுதிகளுக்கு சேவையில் ஈடுபடுத்தப்படவுள்ளதாக அபிவிருத்தி முகாமையாளர் சஞ்ஜீவ ஜெயதிலக தெரிவித்தார்.

- இராஜேஸ்வரி பாலசுப்பிரமணியம்

(நேற்றைய தொடர்ச்சி)

1950-70 ஆண்டு வரை. வடக்கில் பரவிய முற்போக்குச் சமத்துவச் சிந்தனைகளைச் சிதறடிக்கத் தமிழ்த் தேசியம் உருவாகியது. அந்தக் காலகட்டத்தில், வடக்கில் உருவாகிய முற்போக்கு சக்திகளால் தெற்கிலுள்ள அரசியற் சக்திகளுடன் சேர்ந்து பல முன்னேற்றத்திட்டங்கள் கொண்டுவரப்பட்டன. வடக்கு விவசாயி வாழ்க்கையில் முதந்தரமாகத் தனது விவசாய உற்பத்தியைத் தெற்குக்கு ஏற்றுமதி செய்து உழைத்தான்.

அக்கால கட்டத்தில், பதினைந்தாம் நூற்றாண்டில் ஐரோப்பாவில் பரவிய மறுமலர்ச்சிக் கருத்துக்கள் மாதிரி யாழ்ப்பாண இடதுசாரிகள் சமத்துவமான ஒரு புதிய உலகைப் படைக்கப் பலவழிகளிலும் போராடினார்கள். ஒடுக்கப்பட்ட மக்களால் கோயில் பிரவேசப் போராட்டம் முன்னெடுக்கப்பட்டது. தமிழ்த் தேசியம் அதைச் சிங்களப் பொலிஸாருடன் சேர்ந்து முறியடித்தது.

விளிம்புநிலை மக்களின் வாழ்வை மையப்படுத்தி எழுதிய டானியல் போன்ற பல எழுத்தாளர்களின் படைப்பு இந்திய கற்பனாவாத இலக்கியப் படைப்புக்களைப் பின்தள்ளியது. டாக்டர் கைலாசபதி போன்ற முன்னோடிச் சிந்தனை யாளர்கள் பலரை வடக்கு தோற்றுவித்தது.

இவற்றையெல்லாம் பொறுக்காத தமிழ்த் தேசியம் 70ஆம் ஆண்டின் ஆரம்பத்தில் தங்கள் பிரிவினைவாதத்தைக் கட்டவிழ்த்து மக்களின் சிந்தனையைத் திசை திருப்பினார்கள். யாழ்ப்பாணத்தில் முற்போக்குவாதிகளின் சிந்தனைகளுடன் முண்டியடிக்க முதல், சிங்கள அரசு கொண்டுவந்த சிங்களம் மட்டும் என்ற சட்டத்தால் பாதிக்கப்படாத அதாவது, அரசுகளும் உத்தியோகத்தை நம்பிப் பிழைத்து, அதற்கு மொழி ரீதியாகப் பிரச்சினை வந்தால் எந்தத் தாக்கமும் அடையாத விவசாயிகளைக்கொண்ட கிழக்குக்குத் தங்கள் விஷக்காவடியைத் தூக்கிக்கொண்டு வந்தார்கள். தமிழ்த் தேசியவாதிகள்.

அரசு கொண்டுவந்த கல்வி பரவற்படுத்தல் முறையால் மலையக, மக்களும் கல்வியில் பின்தங்கிய நிலையிலிருந்து கிழக்கு மக்களும் நன்மையடைவதைப் பொறுக்காத தமிழ்த் தேசியம் தமிழ் மொழி வெறியூட்டி மக்களின் சிந்தனையைத்திசை திருப்பியது. வடக்கில் தேர்தலில் நின்று வெல்ல முடியாத தலைவர்கள் கிழக்குக்குப் பாய்ந்து வந்தார்கள். காலக்கிரமத்தில், கிழக்கில் இராஜதுரை போன்றோரின் செல்வாக்கு அவர்களைப் பொறாமைப் படுத்தியது. தமிழ்த் தேசிய மலோசிக்கம் என்ற சக்தி தங்களுக்குப் பிடிக் காதவர்களைத் துரோகியாக்கும் படலத்தைத் தொடங்கி இராஜதுரையை ஓரம் கட்டியது. தமிழ்த் தேசியத்தின் பிராந்திய வெறி, சாதி வெறி என்பன சமத்துவத்தை மதிக்கும் அத்தனை மக்களாலும் காறித்துப்பப் பட வேண்டியவை. இங்கிலாந்து லேபர் பார்ட்டியில் தலைவர்களாக இருந்த நீல் கினக், இங்கிலாந்தின் ஒருபகுதியான வேல்ஸ் நாட்டைச் சேர்ந்தவர், அண்மைக்காலப் பிரதமர் கோர்டன் பிறவுன் ஸ்கொட்லாந்தைச் சேர்ந்தவர். அவர்கள் ஆங்கிலேயர் பரம்பரையிலிருந்து வரவில்லை. பிரித்தானிய லேபர் பார்ட்டியில் இன்று பல புலம்பெயர் தமிழர்கள் அங்கத்தவர்களாக இருக்கிறார்கள். அவர்கள் ஆதரிக்கும் இலங்கைத் தமிழ்த் தேசியத்தின் பிராந்திய வெறி பற்றி அவர்கள் அக்கறைப்படுவது கிடையாது என்பது தெள்ளத் தெளிவான விடயம். வடக்கில் வாழ்ந்த முஸ்லிம் மக்கள் துரத்தப்

பட்டபோது, லண்டனில் வாழும் தமிழ்த் தேசியவாதிகள் அதை ஆதரித்ததும் எங்களுக்குத் தெரியும்.

சந்தர்ப்ப வாதிகளான தமிழ்த் தேசியம், இன்று தமிழ் மக்களை பிராந்திய வெறியால் பிளவுபடுத்தியும், சமயத்தின் அடிப்படையில் அடக்கி நடத்தவும், குரலற்ற சிறு தொழிலாளர்களின் பொருளாதாரத்தையும் சுரண்டும் ஒரு சக்தியின் காவலனாகச் செயற்படுகிறது.

புலம் பெயர் வெளிநாடுகளில் வாழும் பண்புள்ள தமிழர்கள் தாங்களும் தங்கள் பாடும் என்று கௌரவ வாழ்க்கை நடத்திக் கொண்டிருக்கும் போது, ஒருசிலர் வீதியிலிறங்கி, மகாராணியின் அழைப்பில் லண்டன் வந்த இலங்கை ஜனாதிபதியை தங்கள் 'தமிழ்த் தேசிய' மொழியில் வாயாரத் திட்டித் தங்கள் 'தமிழ் உணர்வைக்' காட்டிக்கொண்டார்கள். இதனால், இலங்கையில் வாழும் தமிழருக்கு என்ன எதிர்விளைவுகள் வரும் என்பது பற்றி இவர்களுக்கு எந்த அக்கறையும் கிடையாது. இப்படியான இழிவான செயல்களால் எதையும் அடைய முடியாது என்ற உண்மை தெரியாதவர்கள் இவர்கள்.

மகாராணியின் அழைப்புக்கு வந்த பல தலைவர்களில் இலங்கை ஜனாதிபதியும் ஒருத்தர். மகா



வெற்றுப் பேச்சுக்களை வைத்து நடத்தும் அரசியல் ஏமாற்று - 2

ராணியின் விருந்தினரை அவமதித்த சில தமிழ் உணர்வாளர்களுக்கு, பிரித்தானிய பாரம்பரியம் பற்றிய எந்த அறிவும்கிடையாது. இப்படியான விடயங்களைச் செய்து பிரித்தானிய மக்களின் எரிச்சலைக் காட்டிக்கொள்ள வேண்டாம் என்று தமிழ்த் தலைவர்கள் தங்கள் ஆதரவாளர்களிடம் வேண்டிக் கொள்ளவில்லை.

அதேபோல், அண்மையில் கொழும்பு தமிழ்ச் சங்கத்தால் நடத்தப்பட்ட பாரதி விழாவுக்கும், தமிழ் மகாநாட்டுக்கும் இந்தியாவிலிருந்து யாரும் செல்லக்கூடாது என்று தரம் கெட்ட சில தமிழகத் தலைவர்கள் (??), (வெளிநாடு வாழும் புலம்பெயர்ந்த புலிஆதரவுக் குழுவின் வேண்டுகோளின்படி) கூப்பாடு போட்ட போது, இலங்கையில் நடக்கும் தமிழ் விழாவுக்கும் தமிழகக் குண்டர்களுக்கும் எந்த விதமான சம்பந்தமும் கிடையாது என்று சொல்லக்கூடத் திராணியற்றவர்கள் இந்தத் தமிழ்த் தேசியவாதிகள். ஒரு நாட்டுக்கு அரசியல் காரணிகளால் மந்திரிகள் போவது உலகமெங்கும் நடக்கும் விடயம்.

ஆனால், இலங்கையிலிருந்து இந்தியாவுக்கு அரசியல்தலைவர்கள் சென்றால் அதற்கு ஆர்ப்பாட்டம் செய்யும் காட்டு மிராண்டித்தனத்தைத் தமிழ்த் தலைவர்கள் கண்டுகொள்வதே கிடையாது. இதுவரை நடந்த போராட்டத்தில் மிகப் பெரிய பாதிப்புக்களைக் கண்டவர்கள் கிழக்கு வாழ்வுழைத்தமிழர்கள். போராட்டத்தினால் பெரிய தொகையான விதவைகளைக் கொண்ட இடம் கிழக்குப் பகுதியாகும்.

வடக்கின் தமிழ்த் தலைவர்களின் சிலரின் ஆணவம் பன்முகமானது.

அண்மையில் தமிழ்த் தேசியத் தந்தை செல்வநாயகத்தின் நூற்றாண்டு விழாவுக்கு வடக்கு சென்ற, ஒரு காலத்தில் தமிழ்த் தேசியத்தின் அருச்சுனன் என்று கிழக்கு மக்களார் போற்றப்பட்ட, இராஜதுரை அவர்களுக்குச் சிவாஜிலிங்கம் பேசிய தரம் கெட்ட தமிழ்த் தேசியவாய்மொழிகளிலிருந்து, தமிழ்த் தேசியத் தலைமைக்கும் கண்ணியம், பண்பு, கவுரவம் என்ற வார்த்தைகளுக்கும் ஒரு சம்பந்தமும் கிடையாது என்பது புரியவரும். இதையும் புரியாமல் இன்னும் தமிழ்த் தேசிய விஷவாயுவை உட்கொள்ளப் பல கிழக்கு முட்டாள்த் தலைவர்கள் முன்னிற்பார்கள்.

தமிழ்த் தலைவர்களுக்கு ஒரு நீண்ட தொலைநோக்குள்ள எந்தக் கொள்கையோ பார்வையோ கிடையாது. இன்னும் பரிதாபமான விடயமென்னவென்றால், இவர்களைப் பல மேட்டுக்குடித் தமிழர்களும் சில புலம்பெயர்ந்த தமிழர்களும் தலைவர்கள் என்று கொண்டாடுவதுதான்.

பெரிய சக்திகளை வெல்ல, எந்த விதமான பலமுற்ற வெற்று வாய்மொழிகளால் மட்டும் முடியாது. தமிழ்ப் பகுதிகளில் பெரிய உலக சக்திகளைக் கவரும் எந்த பொருளாதார வளமும் கிடையாது. வெற்றுப் பேச்சுக்களை மட்டும் வைத்துக் கொண்டு ஒரு பெரிய அரசியலைக் கொண்டு நகர்த்த முடியாது. இன்று, தமிழர்களுக்கென இருப்பது வெறும் வாய்ச்சவடால் மட்டுமே. பல காரணிகளால் தமிழ் மக்கள் நாட்டை விட்டு வெளியேறிக் கொண்டிருக்கிறார்கள். சிங்களப்பேரினவாதம் மட்டுமல்ல பொருளாதார தேவையும் இந்த புலம்பெயர் நடவடிக்கைகளுக்குக் காரணிகளாகின்றன. இதனால், இலங்கைத் தமிழர்கள் தொகை ஒட்டுமொத்த சனத்தொகையிலும் நான்காம் இடத்திலிருக்கிறது. அரசியலை மாற்றியமைக்கும்

நாளும் வரக்கூடாது என்பதற்காகத் தங்களால் முடிந்தவரையும் பாடுபடுகிறார்கள்' என்று சொன்னார்.

இதேமாதிரி ஒருசில தமிழர்கள் சில நல்ல காரியங்களைச் செய்தால் அவதிப்படும் எங்கள் இனத்துக்குப் புண்ணியம் செய்யும் தர்மவான்களாவார்கள். இதை முன்னெடுக்கத் தமிழ்த் தலைமை முன்வரவேண்டும். தமிழ்த்தலைமை, தங்களின் தன்னலத்தை முன்வைக்காது, தங்களைத் தெரிவு செய்த மக்கள் நலத்தில் அக்கறை காட்டவேண்டும்.

எங்களின் பலருக்குத் தெரியும், தமிழ்த் தலைவர்கள் எப்போதும் முன்பாடுகளை முன்னெடுப்பவர்கள். தர்மம், நியாயம், ஒழுங்கு என்பதைப் பற்றி அக்கறைப் படுவதில்லை. தங்கள் இருத்தலை முன்னெடுத்துத் தங்கள் ஆதாயத்தைத்தான் பார்ப்பார்கள். தமிழ்த் தலைமை அதைத்தான் இதுவரை செய்து கொண்டிருக்கிறது. தமிழர்களின் நன்மை அவர்களின் குறிக்கோளல்ல, பாராளுமன்றத்திற்குப் போவது, அந்தச் சலுகைகளை அனுபவிப்பது, புலம்பெயர் நாடுகளுக்குச் செல்வது, சந்தோசங்களை அனுபவிப்பது என்பது போன்றவை தான் அவர்களின் முக்கிய நோக்காக இருக்கிறது என்பதைத் தமிழ் மக்கள் புரிந்து கொள்ளவேண்டும்.

இந்தியத் தேசியத்தில் பல்லின மக்களும் இணைந்திருக்கிறார்கள். ஒரு சீக்கியர் பிரதமராகவும் ஒரு முஸ்லிமோ அல்லது ஒரு தலித் மகனோ ஒரு பெரிய பதவியை அடைய பன்முக அரசியலிணைவு உதவுகிறது. இங்கு அது துரோகம் என்று ஏமாற்றப்பட்டு வருகிறது.

இலங்கையிலுள்ள எதிர்க் கட்சிகள் தமிழர்களைப் பாவித்து அரசு மாற்றம் செய்வதற்குத் தமிழ்தலைவர்களைப் பகடைக்காய்களாய்ப் பாவிக்கிறார்கள் என்ற சிறு உண்மை

தமிழ்த் தலைவர்களின் அரசியல் விற்பனைப் பொருள் மக்களை அழிக்கும் விஷமான உணர்ச்சிப் பேச்சுக்களாகும். அதிலும் இதுவரையும், முடிந்த வரையிலும் ஒற்றுமையாக வாழும் கிழக்கின் மூவின மக்களையும் பிரிவினை வெறியூட்டி ஒருத்தரை ஒருத்தர் மட்டுமல்லாமல், இராணுவத்தையும் தூண்டி கிழக்கு மக்களை அழிய வைப்பதுதான் தமிழ்த்தலைமையின் நோக்கு என்பது அவர்களின் மகாநாட்டு உரையிலிருந்து தெரிய வருகிறது.

சனத்தொகையோ அல்லது யூத மக்களிடமுள்ள அறிவு ஞானமோ அல்லது பொருளாதார சக்தியோ தமிழ்ப்பகுதிகளின் கிடையாது.

தமிழ்த் தலைவர்களின் அரசியல் விற்பனைப் பொருள் மக்களையழிக்கும் விஷமான உணர்ச்சிப் பேச்சுக்களாகும். அதிலும் இதுவரையும், முடிந்த வரையிலும் ஒற்றுமையாக வாழும் கிழக்கின் மூவின மக்களையும் பிரிவினை வெறியூட்டி ஒருத்தரை ஒருத்தர் மட்டுமல்லாமல், இராணுவத்தையும் தூண்டி கிழக்கு மக்களை அழிய வைப்பதுதான் தமிழ்த்தலைமையின் நோக்கு என்பது அவர்களின் மகாநாட்டு உரையிலிருந்து தெரிய வருகிறது.

அண்மையில் பி.பி.சி. நிகழ்ச்சி ஒன்றில் மத்திய தரைக்கடல் நாடுகள் பற்றிய அரசியல் கலந்துரையாடல் ஒன்றிற்கலந்து கொண்ட ஒரு முஸ்லிம் அறிஞர் சொல்லும்போது, '1975-1991 வரைக்கும் லெபனான் நாட்டில் உள் நாட்டுப்போர் நடந்தது. ஒவ்வொரு சிறிய இனமும், ஒவ்வொரு சிறிய குழுக்களும் ஒன்றையொன்று அழிக்கப் போராடின. அதிலிருந்து தப்பி யோடிய ஒருசிலரின் குழந்தைகள் இன்று பலநாடுகளிலுமிருந்து திரும்பி வந்திருக்கிறார்கள். அவர்கள் லெபனானில் இன்னொரு போர் ஒரு

கூடத் தெரியாதவர்களா இந்த சிறந்த 'அறிவுள்ள' தமிழ்த்தலைவர்கள்? தமிழரின் முதுசொத்தான யாழ்ப்பாண நூலகத்தை எரித்தவர்களுடன் விருந்துண்கிறார்கள். 'தமிழருக்கு இந்த நாட்டில் எந்த உரிமையும் கிடையாது' என்று சொன்ன சரத் பொன்சேகாவுடன் கூட்டுச்சேர்ந்தார்கள். பகுத்தறிவுள்ள தமிழர்கள் வெட்கப்பட வேண்டிய விடயங்கள் இவை.

நுண்மையான சிந்தனை, விடயங்களை ஆராயும் தூரப்போக்கு என்பன ஒரு சாதாரண மனிதனிலிருந்து அரசியல்வாதி வரையும் தெரிந்து கொள்ள வேண்டிய விடயம். இலங்கையில் இதை உணர்ந்து கொண்ட பல முஸ்லிம் தலைவர்கள் தேசிய அரசியலிற் தங்களை இணைத்துக்கொண்டு தங்கள் மக்களுக்கு எவ்வளவோ நன்மை செய்திருக்கிறார்கள். இப்படியான அரசியல் செயற்பாடுகளின் முன்னோடிகள் அமெரிக்க கறுப்பு மக்களாகும். இன்றைய நவநாகரிக காலத்தில் தமிழர்கள் தங்கள் எதிர்காலத்திற்கு யார் தலைவர்களாக இருக்க வேண்டுமென்பதை உணர்ந்து கூடிய கெதியில் செயற்படாவிட்டால் அந்தச் செயல் எங்கள் எதிர்காலத்துக்குச் செய்யும் மிகவும் கொடுமையான துரோகமாகும்.

நாடு கடத்தப்படுவோர் சுவப்பறுத்தப்படுவதாக குற்றச்சாட்டுக்கள் பதிவாகவில்லை

பிரிட்டன் உயர்ஸ்தானிகரம்

(கொழும்பு)

பிரிட்டனில் இருந்து இலங்கைக்கு நாடு கடத்தப்பட்டவர்களுக்கு எதிராக இலங்கையில் துன்புறுத்தல்களும், அச்சுறுத்தல்களும் இடம்பெற்றுவருவதாக, பிரிட்டனை மையமாக கொண்டு இயங்கும் உலகளாவிய தமிழ் அமைப்பு (GTF) மற்றும் பல சர்வதேச மனித உரிமைகள் அமைப்புகளும் குற்றம் சுமத்தி வந்தன.

ஆனால் 2009 இல் யுத்தம் முடிவுக்கு கொண்டுவரப்பட்ட காலம் முதல் இது தொடர்பாக எந்தவிதக் குற்றச்சாட்டுக்களும் பதிவாகவில்லை என பிரிட்டன் உயர்ஸ்தானிகரம் தெரிவித்துள்ளது.

இராணுவத்தினருக்கோ அல்லது பொலிஸாருக்கு எதிராகவோ பிரிட்டனில் எந்தவித முறைப்பாடுகளும் பதிவு செய்யப்படவில்லை என உயர்ஸ்தானிகரம் பேச்சாளர் ஒருவர் தெரிவித்தார்.

2009 ஜனவரி முதல் 2012 மார்ச் வரை மொத்தமாக 970 பேர் இலங்கைக்கு நாடுகடத்தப்பட்டுள்ளதாகவும், இவர்களுள் சுயவிருப்பத்தின் பேரிலும் பல வந்தமாகவும் அனுப்பப்பட்டவர்கள் உள்ளடங்குவதாகவும் அவர் தெரிவித்தார். 2009 இல் 207 பேரும், 2010 இல் 242 பேரும், 2011 இல் 413 பேரும் மற்றும் 2012 முதல் காலாண்டு பகுதியில் 108 பேரும் திரும்பி


அனுப்பப்பட்டுள்ளனர்.

புலம்பெயர் தமிழ் அமைப்புகளின் அழுத்தம் காரணமாக சில மனித உரிமை அமைப்புகள் இலங்கைக்கு எதிரான நடவடிக்கைகளில் ஈடுபட்டுள்ளதாக அண்மையில் இலங்கைக்கு விஜயம் மேற்கொண்டிருந்த பிரிட்டன் நாடாளுமன்ற உறுப்பினர் நேஸ்பி பிரபு தெரிவித்துள்ளமையும் குறிப்பிடத்தக்கது.



பத்தரமுல்லையிலுள்ள வன ஜீவராசிகள் மற்றும் கமநல சேவைகள் அமைச்சில் டெங்கு ஒழிப்பு நிகழ்வு இடம்பெற்றது. இந்நிகழ்வில் அமைச்சர் எஸ்.எம்.சந்திரசேன உட்பட அதிகாரிகள் பலர் கலந்துகொண்டனர்.

அதிவேக நெருஞ்சாலையில் தனியார் பஸ்களுக்கு தினமும் ஒரு இலட்சம் ரூபா வருமானம்



(கொழும்பு) தெற்கு அதிவேக நெடுஞ்சாலையில் ஈடுபடும் தனியார் பஸ்கள் தினமும் சுமார் ஒரு இலட்சம் ரூபாவை வருமானமாக பெறுவதாக போக்குவரத்து பிரதமமைச்சர் ரோஹன திசாநாயக்க கூறினார்.

இத்தொகையானது இலங்கை போக்குவரத்துச் சபை பஸ்கள் பெறும் வருமானத்தைவிட இருமடங்கு அதிகமாகும்.

ஒழுங்குவிதிகளின்படி தனியார் பஸ்கள் செயற்படாமையே இதற்கு காரணமாகும் என அவர் கூறினார்.

பஸ்நிலையத்தில் 20 நிமிடங்கள் தரித்து நிற்க வேண்டும் என போக்குவரத்து அதிகாரிகளால் அறிவுறுத்தப்பட்டுள்ள போதிலும் தனியார் பஸ்கள் இதை கடைபிடிப்பதில்லை எனவும் 10 நிமிடங்களுக்கு ஒரு தடவை அவை புறப்படுகின்றன எனவும் பிரதமமைச்சர் கூறினார்.

இதனால் இலங்கை போக்குவரத்துச் சபைக்கு 65,000 ரூபா இழப்பு ஏற்படும் அதேவேளை, தனியார் பஸ்களுக்கு 100,000 ரூபா வருமானம் கிடைப்பதாகவும் பிரதமமைச்சர் தெரிவித்தார். அதேவேளை, இந்நெடுஞ்சாலையில் சேவையில் ஈடுபடும் பஸ்களின் எண்ணிக்கையை அதிகரிப்பதற்கு அமைச்சு திட்டமிட்டுள்ளதாகவும் அவர் தெரிவித்தார்.

உலக சந்தையில் விலை குறைந்தாலும் உள்ளூர் சந்தையில் சீனி விலை குறையாது

(கொழும்பு)

உலக சந்தையில் சீனி விலை குறைவாக உள்ளபோதிலும் இலங்கையில் சீனி இறக்குமதிக்கான வரி அதிகரிக்கப்பட்டுள்ளதால் இலங்கையில் விலையை குறைக்க முடியாதிருக்கும் என வர்த்தகர்கள் தெரிவித்துள்ளனர்.

இறக்குமதி செய்யப்படும் சீனி மீதான வரி கிலோவுக்கு 10 ரூபாவிலிருந்து 20 ரூபாவாக அதிகரிக்கப்பட்டுள்ளது. இந்தியாவில் புதிய உற்பத்தி காரணமாக உலக சந்தையில் சீனி விலை குறைவடைந்துள்ளதாக வர்த்தகர்கள் கூறுகின்றனர். எனினும், இதன் பலனை இலங்கை நுகர்வோர் அனுபவிக்க முடியாதிருக்கும் என அவர்கள் தெரிவித்தனர்.

தற்போது ஒரு கிலோ சீனியின் மொத்தவிலை 95 ரூபாவாக உள்ளது. இதை 85 ரூபாவாக குறைக்க முடியும். ஆனால், புதிய வரி அதிகரிப்பு காரணமாக அது சாத்தியமில்லை என வர்த்தகர் ஒருவர் கூறினார்.

இலங்கைக்கு தேவையான சீனியின் 80 சதவீதம் இறக்குமதி

செய்யப்படுகிறது. பெரும்பாலும் இந்தியா மற்றும் பிரேஸிலில் இருந்து சீனி இறக்குமதி செய்யப்படுகிறது.

சிசுக் கொலைகளை தடுக்க தெளிவுட்டல் அவசியம்

(கொழும்பு)

இலங்கையில் சிசுக் கொலைகள் மற்றும் கைவிடப்படும் எண்ணிக்கை அதிகரித்துள்ளதாக பொலிஸ் ஊடகப் பேச்சாளர் அஜித் ரோஹன தெரிவித்துள்ளார்.

வவுனியா - ஓமந்தை மற்றும் கொழும்பின் புறநகர் பாதுக்க ஆகிய பகுதிகளில் இரண்டு குழந்தைகளை கொலை செய்ய முற்பட்ட வேளையில் மீட்கப்பட்டதைத் தொடர்ந்து, அவர் இந்த தகவலை வெளியிட்டுள்ளார்.

இதேவேளை இரத்தம் தோய்ந்த உடலுடன் ஹோமா கம வைத்தியசாலைக்கு ஒருவர் வந்துள்ளார். சந்தேகம் கொண்ட வைத்தியசாலை தரப்பினர் பொலிஸாருக்கு அறிவித்ததை தொடர்ந்து, அவரது இல்லத்தில் சோதனை



மேற்கொள்ளப்பட்டது.

இதன்போது மரத்தில் செய்யப்பட்ட பெட்டகம் ஒன்றில் இருந்த இறந்த நிலையில் குழந்தை ஒன்று மீட்கப்பட்டுள்ளது. இவ்வாறான பல சம்பவங்கள் தற்போது நடைபெற்று வருவதாகவும், இதற்கு அரச மற்றும் அரச சார்பற்ற நிறுவனங்கள் தெளிவுட்டல் மற்றும் உதவி பணிகள் மூலம் இதனை கட்டுப்படுத்த நடவடிக்கை எடுக்க வேண்டும் எனவும் பொலிஸ் பேச்சாளர் தெரிவித்துள்ளார்.

தொழில் பயிற்சிக்கு விண்ணப்பம் கோரல்

(வவுனியா)

வவுனியா தேசிய இளைஞர்கள் சேவை மன்றம் இளைஞர் யுவதிகளுக்கான பயிற்சி நெறி களுக்கு விண்ணப்பங்கள் கோரியுள்ளது. மூன்றாம் நிலை தொழில் கல்வி ஆணைக்குழுவில் பதிவு செய்யப்பட்ட வவுனியா மாவட்ட தேசிய இளைஞர் சேவைகள் மன்றத்தின் இளைஞர் பயிற்சி நிலையத்தினால் இப்பயிற்சிகள் வழங்கப்படவுள்ளது.

6 மாதங்களை கொண்ட இப்பயிற்சி நெறிக்கு க.பொ.த (சா.த) பரீட்சையில் தோற்றிய 16 வயது முதல் 30 வயதுடைய இளைஞர் யுவதிகள் விண்ணப்பிக்க முடியும் எனத் தெரிவிக்கப்பட்டுள்ளது. தகவல் தொழில்நுட்பத்தில்

தேசிய சான்றிதழ் பயிற்சி, கணினி பிரயோக உதவிபாளர், கணினி வன்பொருள் திருத்தனர், வானொலி தொலைக்காட்சி மற்றும் கையடக்க தொலை பேசி திருத்தனர், ஆடை வடிவமைப்பாளர், மேலைத்தேய நடனம் மற்றும் கீழைத் தேய மேலைத்தேய சங்கீதம் ஆகிய பயிற்சி நெறிகளுக்கே விண்ணப்பங்கள் கோரப்பட்டுள்ளன. விண்ணப்பிக்க விரும்புவோர் எதிர்வரும் 30 ஆம் திகதிக்கு முன்னர் நிலைய பொறுப்பதி காரி, தேசிய இளைஞர் பயிற்சி நிலையம், தேசிய இளைஞர் சேவைகள் மன்றம், கண்டி வீதி, வவுனியா எனும் முகவரிக்கு அனுப்பி வைக்குமாறு கோரப்பட்டுள்ளனர்.

(160)

பாடசாலை நிதி ஒதுக்கீட்டில் அசமந்தம்; உயர் நீதிமன்றில் டிசம்பரில் விசாரணை

(கொழும்பு)

வசேட கவனிப்பு கிடைக்கும் பாடசாலைகள், கவனிக்கப்படாத பாடசாலைகள் என்னும் இரு முரண்தலைகளை தோற்றுவிக்க காரணமாக அமைந்த பாடசாலைகளுக்கு அரச நிதி ஒதுக்கப்படுவதில் காணப்படும் அசமந்தத்தை எதிர்த்து தாக்கல் செய்யப்பட்ட அடிப்படை உரிமை மீறல் மனுவை உயர் நீதிமன்றம் விசாரணைக்கு எடுக்கவுள்ளது.

இது தொடர்பான விசாரணை டிசம்பர் 3 இல் நடைபெறும் என நீதிமன்றம் அறிவித்தது. அம்பலாங்கொடை ஸ்ரீதேவா னந்த கல்லூரியின் பெற்றோரும் மனுதாரர்களான கே.ரீ.ரஞ்சித் பிரேமலால், என்.பிரஞ்சனா ஆகியோர் இந்த மனுவை தாக்கல் செய்துள்ளனர்.

கல்வியமைச்சர் பந்துல குணவர்தன, கல்லூரி அதிபர், அமைச்சர்கள் உட்பட பலர்

வாட்சிக் கால நிலையால் விலங்குகளுக்கு உயிர் அச்சுறுத்தல்

(கொழும்பு)

நிலவுகின்ற வாட்சியான காலநிலை காரணமாக நுவ ரெலியா நகரை அண்மித்துள்ள கெல்வே லேண்ட் சரணாலயத்தில் உள்ள விலங்குகளின் உயிர்களுக்கு அச்சுறுத்தல் ஏற்பட்டுள்ளதாக அறிவிக்கப்பட்டுள்ளது.

வாட்சியின் காரணமாக குடிநீரைத் தேடி நகரம் மற்றும் அருகில் உள்ள பயிர்ச்செய்கை நிலங்களை நாடி செல்கின்ற வன விலங்குகள் வேட்டையாடப்படுவதாக நுவரெலியா மாவட்ட செயலாளர் டி.பி.ஜி.குமாரசிறி தெரிவித்தார்.

மாநகர மேயர், வனவிலங்குகள் திணைக்கள அதிகாரிகள் மற்றும் சம்பந்தப்பட்ட தரப்பினருடன் வாட்சியினால் வன விலங்குகள் எதிர்நோக்கியுள்ள பிரச்சினைகள் குறித்து கலந்துரையாடியதாகவும் அவர் தெரிவித்தார்.

சரணாலயத்திற்கு உள்ளேயே வனவிலங்குகள் குடிப்பதற்குத் தேவையான நீரை பெற்றுக் கொள்வதற்கான வழிமுறைகளை ஏற்படுத்திக் கொடுப்பதற்கு இதன்போது தீர்மானிக் கப்பட்டதாக நுவரெலியா மாவட்ட செயலாளர் மேலும் தெரிவித்தார்.

சீமெந்து களஞ்சியங்களில் சோதனை

(கொழும்பு)

நாடளாவிய ரீதியில் உள்ள அனைத்து சீமெந்து மொத்த களஞ்சியசாலைகளையும் சோதனைக்குட்படுத்தவுள்ளதாக கூட்டுறவு மற்றும் உள்நாட்டு வர்த்தக அமைச்சு தெரிவித்துள்ளது. தரமான சீமெந்து சந்தைக்கு விநியோகிக்கப்படுகின்றதா என்பது தொடர்பில் ஆராயும் வகையில் இந்தச் சோதனை நடவடிக்கை மேற்கொள்ளப்பட்டுள்ளதாக அமைச்சின் செயலாளர் கனில் சிறீசேன தெரிவித்தார். இந்தச் சோதனை நடவடிக்கையில் நுகர்வோர் விவகார அதிகார சபையின் அதிகாரிகளும் இணைத்துக்கொள்ளப்படவுள்ளனர். அண்மையில் பொரலங்கமுவ மற்றும் பண்டாரகம ஆகிய பிரதேசங்களில் கலவை மேற்கொள்ளப்பட்ட சீமெந்து கண்டுபிடிக்கப்பட்டதை அடுத்து அமைச்சர் ஜோன்ஸ்டன் பெர்னாண்டோவின் ஆலோசனைக்கு அமைவாக இந்தச் சோதனை நடவடிக்கை இடம்பெறவுள்ளதாக அமைச்சு தெரிவித்துள்ளது.

ஜெய்ப்பூர் நிறுவனத்தின் மரம் நடும் வைபவம்

(யாழ்ப்பாணம்)

யாழ்ப்பூர் ஜெய்ப்பூர் வலுவழிநேர் புனர்வாழ்வு நிறுவனம் எதிர்வரும் முதலாம் திகதியுடன் தனது 25 வருட கால சேவையை நிறைவுசெய்வதை முன்னிட்டு அதன் ரூபகார்த்தமாக மரம் நாட்டும் வைபவம் ஒன்று நிறுவனத்தால் ஒழுங்கு செய்யப்பட்டுள்ளது. எதிர்வரும் 3ஆம் திகதி செவ்வாய்க்கிழமை காலை 9.30 மணிக்கு நடைபெறவுள்ள இந்நிகழ்வில் முகாமைத்துவக் குழு உறுப்பினர்கள், ஆலோசனைக் குழு அங்கத்தவர்கள் மற்றும் சிரேஷ்ட உத்தியோகத்தர்களால் 25 பனை மர நாற்றுக்கள் மணியம்தோட்டப்பகுதியில் உள்ள யாழ்ப்பூர் நிறுவனத்திற்கு சொந்தமான காணியில் நாட்டப்படவுள்ளன.

இதற்குத் தேவையான பனை மர நாற்றுக்களை பனை அபிவிருத்திச் சபை வழங்கி உதவியுள்ளதாக ஜெய்ப்பூர் நிறுவன தலைவர் டாக்டர் திருமதி ஜெகணேசுமார்த்தி தெரிவித்துள்ளார்.

நாடகப்போட்டியில் வெற்றி பெற்றோர்

(யாழ்ப்பாணம்)

யாழ்ப்பாணம் மத்திய கல்வியியல் தமிழ்சங்கத்தினால் நடாத்தப்படவுள்ள முத்தமிழ் விழாவினை முன்னிட்டு கல்லூரியின் நாடக மன்றத்தினால் நடாத்தப்பட்ட தனிநபர் நாடகத்திறன் காண் போட்டியில் தனிநபர்புப் போட்டியில் பின்வரும் மாணவர்கள் முதல் மூன்று இடங்களைப் பெற்றுள்ளனர்.

தனிநபர்பு போட்டி கீழ்ப்பிரிவு:
அ.சன்சஜன், இ. ஜெனோசன், த.சண்முகப்பிரியன். மத்திய பிரிவு

ஜெ.நிசாகரன், இ.சாந்தகோபி, ச.டி.லக்ஷன்.

மேற்பிரிவு பிரியலக்ஷன், கெ.கொடவின், த.பிரவீன்

மேற்படி மூன்று பிரிவுகளிலும் முதலாம் இடத்தைப் பெற்ற மாணவர்களுக்கு மத்தியின் சிறந்த நடிகனுக்கான விருது வழங்கப்படவுள்ளது.

எழுத்துரு பிரதியாக்கப் போட்டி:

மேற்பிரிவு பூடாவின், த.பிரவீன், கெ.கொடவின், த.தயாநிசன் ஆகியோர் வெற்றி பெற்றுள்ளனர்.

மனித வாழ்விற்கு சமயங்கள் நல்வாழி காட்டுகின்றன

யாழ்ப்பூர். மாவட்ட ஈ.பி.டி.பி. அமைப்பாளர் கந்தசாமி கமலேந்திரன்

(யாழ்ப்பாணம்)

இந்து ஆலயங்கள் ஆன்மீகத்தோடு சமூகப்பணிகளையும் தொன்று தொட்டு முன்னெடுத்து வருவதோடு, சமயங்கள் மனித வாழ்விற்கு நெறிகாட்டுவனவாக விளங்குவதுடன் தமிழ் மக்கள் தமது இந்துப் பண்பாட்டு பாரம்பரியங்களை அழியவிடாது பாதுகாப்பது ஒவ்வொருவருடைய கடமையாகும் என யாழ்ப்பூர் மாவட்ட ஈ.பி.டி.பி. அமைப்பாளர் கந்தசாமி கமலேந்திரன் தெரிவித்துள்ளார்.

நேற்று முன்தினம் சாவற்கட்டு முருகமூர்த்தி விநாயகர் ஆலயத்தில் நடைபெற்றுவரும் ஆலய புனர்நிர்மாணப் பணிகளில் ஆலய மூலஸ்தானத்தில் அடிக்கல் நாட்டி ஆலய புனர்நிர்மாணப் பணியினை ஆரம்பித்து வைத்து உரையாற்றுகையிலே அவர் மேற்கண்டவாறு தெரிவித்தார்.

அவர் தொடர்ந்து உரையாற்றும் போது,

சாவற்காட்டு பிரதேச மக்களின் கோரிக்கைக்கு இணங்க கூடிய விரைவில் எமது தலைவர் இப்பிரதேசத்திற்கு நேரடியாக வருகைதந்து இப்பிரதேச மக்களின் பிரச்சினைகளிற்கு கூடிய விரைவில் தீர்வு எட்டப்படும். கடந்தமுறை எமது தலைவர் அமைச்சர் டக்ளஸ் தேவானந்தா புனர்வாழ்வு அமைச்சராக இருந்த காலப்பகுதியில் வடமாகாணத்தில் பல்வேறு பகுதிகளிலும் உள்ள இந்து ஆலயங்களுக்கு கான புனர்நிர்மாணப் பணிகள் சிறந்த முறையில் முன்னெடுக்கப்பட்டு வந்துள்ளன. மக்கள் கடந்தமுறை இடம்பெற்ற தேர்தலில் மாற்றுக் கட்சிகளின் சுயலாப அரசியலிற்கு துணை போய் இன்று அதற்கான பிரதி யுபகாரத்தை உணர்ந்துள்ளனர். தமிழ் மக்கள் கடந்த தேர்தலில் விட்ட தவறுகளை உணர்ந்தவர்களாய் மக்களின் நலனை முன்னிறுத்தியதாக அரசியல் பணியினை முன்னெடுத்துவரும்

கதவு உடைத்து துணிகரத் திருட்டு

(நயினாதீவு)

நயினாதீவு 5ஆம் வட்டாரப் பகுதியில் பூட்டியிருந்த வீட்டின் அறைக் கதவை திறந்து 2 இலட்சத்து 50 ஆயிரம் ரூபா பெறு மதியான நகைகள் கொள்ளையிடப்பட்டுள்ளன.

கடந்த செவ்வாய்க்கிழமை மேற்படி பகுதியிலுள்ள யோகராசா என்பவரது வீட்டில் அவரது மனைவி சமைத்து கொண்டிருந்த வேளை பூசையறைக் கதவு பூட்டப்பட்ட நிலையில் திறப்பு அதிலேயே இருந்ததாகவும் யாரோ திடீரென கதவைத் திறந்து நகைகளைக் கொள்ளையடித்துச் சென்றதாக தெரிவிக்கப்படுகிறது.

வீட்டு உரிமையாளரின் மனைவி நயினாதீவு அம்மன் ஆலயத்திற்கு செல்வதற்காக நகைகளை வந்து பார்த்தபோதே நகை கொள்ளையிடப்பட்டமை தெரியவந்தது.

தனது மனைவி கண்பார்வை குறைந்தவர் என யோகராசா தெரிவித்துள்ளார்.

எனினும் திருட்டுச்சம்பவம் குறித்து வீட்டு உரிமையாளர் நயினாதீவு பொலிஸாரிடம் முறைபாடு செய்துள்ளதாகத் தெரிவிக்கப்படுகிறது. (170)



எமது தலைவரின் நியாய பூர்வமான அரசியல் பணிகளுக்கு ஆதரவு நல்கும் பட்சத்தில் தமிழ் மக்களின் எதிர்கால வாழ்வு சுபீட்சமாக அமையுமென அவர் தெரிவித்தார்.

இந் நிகழ்வில் கலந்துகொண்டு உரையாற்றிய வலி. தென்மேற்கு பிரதேச செயலர் முரளிதரன், ஆலயங்கள் வெறுமனே ஆன்மீகப் பணிகளை முன்னெடுப்பதோடு நின்றுவிடாது சமூகப்பணிகளையும் முன்னெடுப்பதன் மூலம் வளமான ஒரு சமூகத்தை கட்டியெழுப்ப முடியும். அத்துடன் ஆலய அறப் பணி மன்றங்களை நிறுவி

வறிய மாணவர்களின் கல்வி மற்றும் வறுமைக்கோட்டின் கீழ்வாழும் குடும்பங்களுக்கான வாழ்வாதார உதவித்திட்டங்களை முன்னெடுப்பதன் ஊடாக அச்சமூகம் பல்துறைசார் வளர்ச்சியடை முடியுமெனவும் அவர் தெரிவித்தார்.

இந் நிகழ்வில் சாவற்கட்டு கிராமசேவகர் சந்திரநாதன், வலி. தென்மேற்கு பிரதேசசபை உறுப்பினர் நாகேந்திரன் மற்றும் கடற் தொழிலாளர் சமாசத் தலைவர் பொன்னம்பலம் முருகமூர்த்தி, ஆலய நிர்வாக சபையினர், சாவற்கட்டு பிரதேச மக்களும் கலந்து கொண்டனர்.

பனைசார் உற்பத்தி; பூநகரியில் பயிற்சி

(பூநகரி)

பூநகரி பிரதேச செயலக பிரிவில் உள்ள நல்லூர் கிராம சேவை அலுவலர் பிரிவில் பனம் பொருள் உற்பத்திப் பயிற்சி நிலையம் ஒன்று ஆரம்பித்து வைக்கப்பட்டு பயிற்சிகள் இடம் பெற்று வருகின்றன. பனை அபிவிருத்திச்சபையின் ஒழுங்கு படுத்தலில் இரண்டாவது அணியினருக்கான இப்பயிற்சி நெறியில் 25இற்கு மேற்பட்ட யுவதிகள் கலந்து கொள்வது குறிப்பிடத்தக்கது. மேற்படி பயிற்சி நெறி ஆறு மாதங்களில் நிறைவடையும் எனத் தெரிவிக்கப்படுகிறது. (112)

புறநாடு சங்கீதம்

வடபகுதி முஸ்லிம் மதத்தைச் சார்ந்தவர்கள் புலிகளால் வெளியேற்றப்பட்ட 21 ஆம் ஆண்டின் நிறைவாக யாழ்ப்பூர் முஸ்லிம் இணையம் நாடளாவிய முறையில் கவிதைப்போட்டி ஒன்றை கடந்த வருடம் நடத்தி இருந்தது. அதற்கு 200 க்கும் மேற்பட்ட கவிதைகள் அனுப்பப்பட்டதாகவும், அவற்றிலிருந்து தெரிவு செய்யப்பட்ட 30 கவிதைகள் அடங்கிய, 'வேர் அறுதலின் வலி' என்னும் கவிதைத் தொகுதியை ஜூன் 2 ஆம் திகதி கொழும்பில் வெளியிட்டு வைக்கப்பட்டதும் நடந்து முடிந்துள்ளன.

1990 ஒக்டோபர் 30ஆம் திகதி முஸ்லிம்கள் யாழ்ப்பூர் குடாவை விட்டு வெளியேற்றப்பட்டிருந்தனர். ஐந்தே ஐந்து வருட நிறைவில் 1995 ஆம் ஆண்டு ஒக்டோபர் 30ஆம் நாளன்று இந்துக்கள், கிறிஸ்தவர்கள் வெளியேற்றப்பட்டனர்.

ஆக புலிகளால் அவர்களின் பாதுகாப்பை உறுதிப்படுத்த சகல தமிழர்களும் கடந்தகால போராட்ட சூழலில் வெளியேற்றப்பட்டிருந்தது வரலாற்றுப் படிவாகும்.

முஸ்லிம்கள் சில மணிநேரங்களில் குறிப்பிட்ட பொருட்களுடன் 150 ரூபா பணத்துடன் வெளியேற்றப்பட்ட அதேவேளை இந்துக்களும், கிறிஸ்தவர்களும் கூட ஒருசில மணி நேரங்களுக்கு உள்ளாக நாவற்குழி பாலத்தைத் தாண்டி தென்மராட்சி மற்றும் வடமராட்சிப் பகுதிகளுக்கு சென்று விடுமாறு புலிகளால் அபாய அறிவிப்பு விடுவிக்கப்பட்டிருந்தது.

இந்து மற்றும் கிறிஸ்தவர்களுக்கு பணம், பொருட்களை எடுத்துச் செல்வதில் கட்டுப்பாட்டைப் புலிகள் விடுக்காவிட்டாலும் எந்தளவுக்கு அவர்களின் பூர்வீகச் சொத்துக்களை எடுத்துச் செல்ல முடிந்திருந்தது? தென்மராட்சி, வடமராட்சிக்கு நகரத்திவிட்ட புலிகளால் எண்ணி ஆறே மாதங்களில் அங்கிருந்தும் வன்னி பெருநிலப் பரப்புக்கு தமிழ் மக்களை இடம்பெயரச் செய்வதில் தோல்வியையே காணமுடிந்தது.

மூன்று லட்சம் வரையான மக்கள் ஆறு மாதங்களில் சொந்த இடங்களுக்குத் திரும்ப நேர்ந்த போதும் மற்றும் இரண்டு லட்சம் மக்கள் இரண்டொரு வருடங்களைத் தாண்டியே வரமுடிந்தது.

முன்னர் வந்தவர்களதும், பின்னர் வந்தவர்களதும் மீள்புற முடியாத பல பொக்கிஷங்கள் புலிகளின் மேற்படி நடவடிக்கைகளால் இழக்கப்பட்டதும், அழிக்கப்பட்டதும் எவராலும் மறக்க முடியாதவை.

முஸ்லிம்களின் சொத்துச் சுகங்கள் முற்றுமுழுதாகவே கூறையாடப்பட்டதும் மறுக்க முடியாதவை. ஆக குடாநாட்டு தமிழினத்தின் உயிர், உடைமை அனைத்தும் ஒன்றுக்கும் பிரயோசனம் ஆகாத போராட்டத்தில் அழிக்கப்பட்டதே கண்ட மிச்சம்.

புதிதாக குடாநாட்டில் வேர் கொண்டு இந்து, முஸ்லிம், கிறிஸ்தவ மக்கள் மத்தியில் பழையன கழிதலும், புதியன புகுதலும் வழவன கால நியதி என்பதற்கேற்ப கசப்பான சிந்தனைகளைத் தூக்கி எறிந்து விட்டு வாழ்வதுதான் புத்திசாலித்தனம்.

மனம் ஒன்று வைத்து செயலொன்றை நாட உளம் வேண்டும் என்பதே எல்லாருடைய விருப்பமும் கூட இல்லையே பின்னை...


முரசின் இன்றைய பணி

[23.06.2012 - சனிக்கிழமை]

நந்தன வருஷம் ஆனி மாதம் 09 ஆம் திகதி, சதுர்த்தி முன்றிரவு 10.37 வரை. நட்சத்திரம் ஆயிலியம். மரணயோகம் பின்னிரவு 5.06 வரை. சதுர்த்தி விரதம். இராசுகாலம் 8.55 - 10.25 வரை. சுபநேரம் 2.55 - 4.25 வரை. எமகண்டம் 1.25 - 2.55 வரை. குளிசை காலம் 5.55 - 7.25 வரை.

சோதிடரூபி அலுவர்களால் கணிக்கப்பட்டது.

	மேடம்	நல்லவாய்ப்பு, பண விரயம், பொன் பொருள் தட்டுப்பாடு, சகோதரவழியில் எதிர்ப்பு.
	ரிஷபம்	நற்கீர்த்தி, கழன உழைப்பு, முயற்சியில் தாமதம், பணவசதி பெருகும்.
	மிதுனம்	தொழில்மூலம் இலாபம், திருந்திகரம், ஆய்வுமான சுபகாரியங்கள், நீண்ட கால ஆசை நிறைவேறும்
	கடகம்	வாகன இலாபம், பந்தயத்தில் அதிர்ஷ்டம், திடீர்ப்பண வரவுகள், லட்சுமி கடாட்சம்,
	சிம்மம்	பெரியோர் ஆசி, பொறுப்புகள் அதிகரிக்கும், தொழில்முயற்சி, பண வரவில் மந்தநிலை.
	கன்னி	ஆர்வம், உடல் ஆரோக்கியம், கடன்படநேரிடும், வெளிவட்டப்பழக்கம்.
	துலாம்	பெற்றோர் உதவி, வெற்றிவாய்ப்பு, எதிர்பார சொத்துச்சேர்க்கை, தொழிலில் செலவு,
	விருச்சிகம்	கல்வியில் தேர்ச்சி, காரிய சித்தி, எதிரிகள் பயம் அகலும், பெற்றோரால் சஞ்சலம்.
	தனுசு	சந்திராட்டமம் நிதானம் தேவை, புத்திரர் வழியில் பூரிப்பு, உறவினர் ஆதரவு, விருந்திய இடமாற்றம்.
	மகரம்	வியாபார அனுசூலம், நண்பர் உதவி, புத்திரர் வழியில் சுபச்செலவு, முயற்சியில் வெற்றி.
	கும்பம்	தொல்லைகள் அதிகரிப்பு, உடல் நலம் சிறப்பு, குடும்பத்தில் சிறப்பு, கடன் தொல்லை நீங்கும்.
	மீனம்	வாகன விருத்தி, சுபகாரிய நிகழ்ச்சிகள், வேலை வாய்ப்பு கிட்டும், போட்டிபந்தயங்களில் வெற்றி.



சல்மான் பட் விடுதலை



(லண்டன்)

சூதாட்ட சர்ச்சையில் சிக்கி லண்டன் சிறையில் அடைக்கப்பட்டிருந்த பாகிஸ்தான் அணி முன்னாள் கப்டன் சல்மான் பட், நேற்று முன்தினம் விடுதலை செய்யப்பட்டார்.

மொத்தம் 30 மாத கால சிறைதண்டனை விதிக்கப்பட்டிருந்த நிலையில், வெளிநாட்டை சேர்ந்தவர்களை முன்கூட்டியே விடுவிக்கும் திட்டத்தின் கீழ் சல்மான் பட் விடுதலை செய்யப்பட்டுள்ளார்.

அவர் கடந்த 7 மாதங்களாக சிறையில் இருந்து வந்தது குறிப்பிடத்தக்கது. உடனடியாக பாகிஸ்தானுக்கு அனுப்பப்படும் அவர், அடுத்த 10 ஆண்டுகளுக்கு இங்கிலாந்தில் நுழையக் கூடாது என நிபந்தனை விதிக்கப்பட்டுள்ளமை குறிப்பிடத்தக்கது.

வடமாகாணப் பாடசாலைகளுக்கிடையில் நடைபெற்ற சதுரங்கப் போட்டியில் 15 வயது பெண்கள் பிரிவில் முதலிடத்தைப் பிடித்துக் கொண்ட பருத்தித்துறை மெதடிஸ்த பெண்கள் உயர்தரப் பாடசாலை அணி வீரர்களைக் காணலாம். (படம் : கனக்ஸ்)

பழி தீர்த்தது பங்களாதேஷ்



(ஹராரே)

முத்தரப்பு ருவென்ரி-20 தொடரின் 4ஆவது லீக் ஆட்டத்தில் பங்களாதேஷ் அணி 6 விக்கெட் வித்தியாசத்தில் சிம்பாப்வே அணியை வீழ்த்தியது.

சிம்பாப்வே, பங்களாதேஷ், தென்னாபிரிக்க அணிகள் மோதும் முத்தரப்பு ருவென்ரி - 20 தொடர் சிம்பாப்வேயில் நடக்கிறது. ஹராரே நேற்று முன்தினம் நடந்த 4ஆவது லீக் ஆட்டத்தில் பங்களாதேஷ், சிம்பாப்வே அணிகள் மோதின.

முதலில் ஆடிய சிம்பாப்வே அணி 20 ஓவர்கள் நிறைவில் 8 விக்கெட்டுக்களை இழந்து 149 ஓட்டங்களைப் பெற்றது. மசகட்சா 56, கப்டன் பிரெண்டன் டெய்லர், மச்சிகென்யரி தலா 27 ஓட்டங்களைப் பெற்றனர்.

பதிலுக்கு 150 ஓட்டங்களைப் பெற்றால் வெற்றி என்ற நிலையில் களமிறங்கிய பங்களாதேஷ் அணி 17.3 ஓவரில் 4 விக்கெட்டுக்களை இழந்து வெற்றியிலக்கை அடைந்தது. இதில் கப்டன் முஷ்பிகுர் ரகிம் 31, நசீர் உசேன் 41, மகமதுல்லா 29 ஓட்டங்களைப் பெற்றனர்.

டிஸ்சான், சங்கக்கார சதம் வலுவான நிலையில் இலங்கை

(காலி)

டிஸ்சான், சங்கக்கார ஆகியோரின் சிறப்பான சதத்தின் மூலம் பாகிஸ்தான் அணிக்கெதிரான காலி டெஸ்ட் போட்டியில் வலுவான ஆரம்பத்தை இலங்கை அணி பெற்றுள்ளது.

இலங்கை, பாகிஸ்தான் அணிகளுக்கிடையிலான முதலாவது டெஸ்ட் போட்டி நேற்று காலியில் ஆரம்பமானது.

நாணயச் சுழற்சியில் வெற்றிபெற்று முதல் இனிங்ஸிற்காக களமிறங்கிய இலங்கை அணி ஆரம்பத்தில் 63 ஓட்டங்களைப் பெற்ற நிலையில் முதலாவது விக்கெட்டைப் பறிகொடுத்தது. தொடர்ந்து இணைந்த சங்கக்கார, டிஸ்சான் இணை சிறப்பான இணைப்பாட்டத்தை வழங்கினர். முதலாவது விக்கெட்டுக்காக இழந்த இந்த ஜோடி 124 ஓட்டங்களை இணைப்பாட்டமாகப் பெற்றவேளை, டிஸ்சான் ஆட்டமிழந்தார்.

தொடர்ந்து ஜெயவர்த்தன, சங்கக்கார இணை மிகச் சிறப்பாக ஆடி பாகிஸ்தான் பந்து வீச்சாளர்களைப் பதம் பார்த்தனர். இறுதியில் நேற்றைய முதல் நாள் ஆட்டம் நிறைவுக்கு வந்தவேளை, இரண்டு விக்கெட்டுக்களை இழந்து 300 ஓட்டங்களைப் பெற்றிருந்தது. இதில் டிஸ்சான் 101 ஓட்டங்களைப் பெற்றார். இது டிஸ்சானின் 13ஆவது டெஸ்ட் சதமாகும். மற்றும் சங்கக்கார ஆட்டமிழக்காது சதம் (111) அடித்தார். இது சங்கக்காரவின் 29ஆவது டெஸ்ட் சதமாகும்.

மற்றும் ஆட்டமிழக்காது அணித் தலைவர் மஹேல ஜெயவர்த்தன 55 ஓட்டங்களைப் பெற்றார். வீழ்த்தப்பட்ட இந்த ஜோடி இதுவரை 113 ஓட்டங்களை இணைப்பாட்டமாகப் பெற்றுள்ளது. பந்து வீச்சில் சயிட் அஜ்மல் இரண்டு விக்கெட்டுக்களை வீழ்த்தினார்.

அரையிறுதியில் போர்த்துக்கல்

(வார்ஷா)

யூரோ கிண்ண கால்பந்து தொடரின் அரையிறுதிப் போட்டிக்கு போர்த்துக்கல் அணி தகுதி பெற்றுள்ளது. யூரோ கால்பந்து காலிறுதிப் போட்டி நேற்று முன்தினம் வார்ஷாவில் நடந்த ஆட்டத்தில் போர்த்துக்கல் - செக்குடியரசு அணிகள் மோதின. ஆட்டம் தொடங்கியதில் இருந்தே போர்த்துக்கல் அணி ஆதிக்கம் செலுத்தியது. பந்தை தங்களது கட்டுப்பாட்டிலேயே வைத்திருந்தனர். எனினும் கோல் அடிக்கும் பல வாய்ப்புகளை அந்த அணி கோட்டைவிட்டது. நட்சத்திர வீரரான ரொனால்டோ பலமுறை கம்பத்தின் அருகே பந்தை கடத்தி சென்றும் கோலாக மாற்ற முடியாமல் சொதப்பினார். முதல் பாதியில் கோல்கள் அடிக்கப்படவில்லை. 2ஆவது பாதி ஆட்டத்தில் அனல் பறந்தது. 79ஆவது நிமிடத்தில் மவுண்டின்கோ அடித்த பந்தை ரொனால்டோ தலையால் முட்டி கோலாக மாற்றினார். இதனால் போர்த்துக்கல் 1-0 என முன்னிலை வகித்தது. இதற்கு செக்குடியரசு அணியால் பதிலடி கொடுக்க முடியவில்லை. கடைசி வரை அந்த அணியின் முயற்சிகள் வீணானது. முடிவில் 1-0 என்ற கோல் கணக்கில் போர்த்துக்கல் வெற்றி பெற்று அரையிறுதிக்கு முன்னேறியது. அரையிறுதியில் அந்த அணி ஸ்பெயின் அல்லது பிரான்சை எதிர்கொள்ளும்.



மகிழ்ச்சியில் பூபதி, போபண்ணா

(லண்டன்)

லண்டன் ஒலிம்பிக் ரென்னிஸ் போட்டியில் போபண்ணாவுடன் இணைந்து விளையாடவிருப்பது மகிழ்ச்சியளிப்பதாக மகேஷ் பூபதி தெரிவித்துள்ளார்.

ஒலிம்பிக் போட்டிக்கு இரு அணிகளை அனுப்புவதாக இந்திய ரென்னிஸ் சங்கம் அறிவித்ததைத் தொடர்ந்து விம்பிள்டன் போட்டிக்காக லண்டனில் பயிற்சியில் ஈடுபட்டுள்ள பூபதியும், போபண்ணாவும் இணைந்து கூட்டறிகை வெளியிட்டுள்ளனர். அதில், ஒலிம்பிக் போட்டியில் நாங்கள் இருவரும் இணைந்து விளையாடவுள்ளது பெரும் மகிழ்ச்சியளிக்கிறது. ஒலிம்பிக் போட்டிக்காகத் தயாராவதில்தான் எங்களின் முழுக் கவனமும் உள்ளது. அதில் சாதிக்கும் வகையில் எமது ஆட்டம் அமையும் என்று குறிப்பிட்டுள்ளனர்.

கலப்பு இரட்டையர் பிரிவில் சானியாவும், பயஸும் ஜோடி சேருவார்கள் என்று இந்திய ரென்னிஸ் சங்கம் அறிவித்துள்ளது தொடர்பாக கருத்துத் தெரிவித்த பூபதி, சானியாவுக்கு வைல்ட்கார்ட் கிடைக்குமா என்பது வரும் 28ஆம் திகதிதான் தெரியும். அதுவரை பொறுத்திருப்போம் என்றார்.

ஜே.பி.எல். ருவென்ரி-20 இறுதியில் போட்டி இன்று

(யாழ்ப்பாணம்)

ஜே.பி.எல். ருவென்ரி-20 கிரிக்கெட் தொடரின் இறுதிப் போட்டி இன்றைய தினம் பிற்பகல் 1.30 மணியளவில் யாழ். இந்துக் கல்லூரி மைதானத்தில் இடம்பெறவுள்ளது.

இப்போட்டித் தொடரின் இறுதிப் போட்டியில் கொக்குவில் கே.சி.சி.சி. அணியும், யாழ். சென்றலைட்ஸ் அணியும், மோதவுள்ளன.

யாழ். மாவட்டத்திலுள்ள கிரிக்கெட் வீரர்களை வளர்க்கும் நோக்கில் அவ பிறவுண்ஸ் பவுண்டேசன் நிறுவனத்தினால் முதல் முறையாக ஆரம்பிக்கப்பட்ட ஜே.பி.எல். ருவென்ரி - 20 கிரிக்கெட் தொடர் கடந்த மே மாதம் 27ஆம் திகதியிலிருந்து ஆட்டங்கள் நடைபெற்று வருகின்றது.

இப்போட்டித் தொடரில் யாழ். மாவட்டத்திலுள்ள முன்னணி அணிகளான கே.சி.சி.சி., சென்றலைட்ஸ், யாழ்.

சென்றல், ஜொலிஸ்ரார், ஜொனியன்ஸ், பற்றீசியன்ஸ், பரிஸ், கிறாஸ் ஹோப்ஸ் போன்ற அணிகள் பங்குகொண்டன.

'ஏ', 'பி' என இரண்டு பிரிவுகளாக அணிகள் பிரிக்கப்பட்டு லீக் முறையில் ஆட்டங்கள் இடம்பெற்றது. வெள்ளைப் பந்து, வர்ண உடை என கவர்ச்சிகரமாக நடைபெற்ற இப்போட்டித் தொடரின் ஒவ்வொரு போட்டியிலும் அணியை வெற்றிக்கு அழைத்துச் செல்லும் வீரர்களுக்கான ஆட்டநாயகன் விருது போட்டி நிறைவுபெற்றதுடன் வழங்கப்பட்டது.

இந்த நிலையில் பலமான இரு அணிகள் இத்தொடரின் இறுதிப் போட்டியில் மோதவுள்ளன. அந்த வகையில் கிருபவன் தலைமையில் கொக்குவில் கே.சி.சி.சி. அணி களமிறங்குகின்றது. இவ்வணியில் யாழ். மாவட்டத்தின்

முன்னணி வீரர்களான ஜெயரூபன், பங்குஜன், சாம்பவன், உமாகாந் போன்ற முன்னணி வீரர்கள் அங்கம் வகிப்பது கே.சி.சி.சி. அணியின் பலமாகவே அமையும்.

அத்துடன் இந்த வருடம் பல போட்டிகளில் பங்குபற்றிய அனுபவங்களையும் கொண்டுள்ள கே.சி.சி.சி. அணி, இப்போட்டித் தொடரின் லீக் ஆட்டத்தில் சென்றலைட்ஸ் அணியிடம் தோல்வியடைந்தமைக்குப் பழிதீர்க்கும் வகையில் இறுதிப் போட்டியைப் பயன்படுத்திக் கொள்ளும் என அதன் ஆதரவாளர்கள் எதிர்பார்க்கப்படுகின்றது.

இதேபோன்று பிரசாத் தலைமையில் சென்றலைட்ஸ் அணி களமிறங்குகின்றது. இவ்வணியில் யாழ். மாவட்டத்தின் முன்னணி வீரர்களான எட்வேட் எடன், செல்ரன், எரிக் துசாந், வதுசனன் போன்ற வீரர்கள் அங்கம்

வகிப்பது அதன்பலமாக அமையும் அதேவேளை, இப்போட்டித் தொடரின் வெற்றிக்கு இவர்கள் பக்கபலமாக இருந்துள்ளனர். அத்துடன் சென்றலைட்ஸ் அணி இந்த வருடத்தில் பங்குபற்றிய முதல் தொடரிலேயே இறுதிப் போட்டிக்குத் தகுதி பெற்றுள்ளமை விடேச அம்பமாகும்.

ஏற்கனவே, லீக் சுற்றில் கே.சி.சி.சி அணியை வென்ற அனுபவம் சென்றலைட்ஸ் அணிக்கு கூடுதல் உற்சாகத்தை அளிக்கும் அதேவேளை, இறுதிப் போட்டியிலும் அதனை வீழ்த்தும் வகையில் தமது விசுவகங்களை களமமைத்துக் கொள்ளும் என அதன் ஆதரவாளர்கள் எதிர்பார்க்கப்படுகின்றது.

இந்நிலையில் இன்றைய இறுதிப் போட்டி பெரும் பரபரப்புக்கு பஞ்சமில்லாக ஆட்டமாக அமையும் அதேவேளை, கிரிக்கெட் பிரியர்களுக்கு பெரு விருந்தாக அமையும் என்பதில் ஐயமில்லை. (எஸ்.பி)



கே.சி.சி.சி.



சென்றலைட்ஸ்

கிண்ணத்து வெல்ல இறுதி வரை முயற்சி கிருபவன்

(யாழ்ப்பாணம்)

ஜே.பி.எல். ருவென்ரி - 20 கிரிக்கெட் தொடரின் கிண்ணத்தை வெல்ல நாம் இறுதி வரை ஒருங்கிணைந்து போராடுவோம் என கே.சி.சி.சி. அணித் தலைவர் கிருபவன் தெரிவித்தார். இன்று நடைபெறவுள்ள ஜே.பி.எல். ருவென்ரி - 20 கிரிக்கெட் தொடரின் இறுதி ஆட்டம் குறித்து எமது செய்தியாளர் கருத்துக் கேட்டபோதே அவர் மேற்கண்டவாறு குறிப்பிட்டார். இது குறித்து அவர் மேலும் தெரி

விக்கையில், ஜே.பி.எல். தொடரின் இறுதிப் போட்டியில் விளையாட நாம் தகுதி பெற்றமை மகிழ்ச்சி. இறுதிப் போட்டி என்பது சவால் நிறைந்ததொன்று. எமது ஆதரவாளர்கள், இரசிகர்கள் விருப்பை புரிந்து கொள்ளவேண்டும். அவர்களுக்கு நாம் வெல்லவேண்டும் என்ற பெரு விருப்பு உண்டாகும். அந்த எண்ணங்களைப் புரிந்து கொண்டிருக்கின்றோம். அதனைப் பிரதிபலிக்கும் வகையில் எமது ஆட்டம் அமையும். 50 ஓவர்கள் போட்டியைவிட ருவென்ரி-20 கிரிக்கெட் போட்டி சவாலானது. களத்தில் தாமதமின்றி, பதற்றமின்றி சரியான முடிவுகளை விரைவாக எடுக்க வேண்டும். சமயம் கொண்ட அணியாக எமது அணி உள்ளது. அனைவரின் ஒத்துழைப்புடன் சரியான முடிவுகளை போட்டிக் களத்தில் எடுப்போம். எனவே, இன்றைய தினம் எமது ஒருங்கிணைந்த ஆட்டத்தை சிறப்பான முறையில் வெளிப்படுத்தி போட்டியில் கிண்ணம் வெல்ல இறுதி வரை போராடுவோம் என அவர் மேலும் தெரிவித்தார். (எஸ்.பி.)

இரசிகர்களின் கனவை நனவாக்கப் போராடுவோம் பிரசாத்

(யாழ்ப்பாணம்)

அணி வீரர்களின் ஒவ்வொருவருடைய கடுமையான அர்ப்பணிப்பின் மூலமே நாம் இறுதிப் போட்டியில் விளையாடும் வாய்ப்பைப் பெற்றோம். அதேபோன்று இறுதிப் போட்டியில் செயற்பட்டு எமது ஆதரவாளர், இரசிகர்களின் கனவுகளை நனவாக்கப் போராடுவோம் என சென்றலைட்ஸ் அணிக் கப்டன் எஸ். பிரசாத் தெரிவித்தார்.

இன்று நடைபெறவுள்ள ஜே.பி.எல். ருவென்ரி - 20 கிரிக்கெட் தொடரின் இறுதி ஆட்டம் குறித்து எமது செய்தியாளர் கருத்துக் கேட்டபோதே அவர் மேற்கண்டவாறு குறிப்பிட்டார்.

இது குறித்து அவர் மேலும் தெரிவிக்கையில், இந்தச் சுற்றுப் போட்டிக்கு எமது அணி பங்குபற்றுவதற்குரிய சந்தர்ப்பத்தை வழங்கிய போட்டி ஒழுங்கமைப்புக் குழுவிற்கு முதற்கண் நன்றிகள்.

வர்ண உடை, வெள்ளைப் பந்து என வித்தியாசமான முறையில் இடம்பெறும் இச்சுற்றுப் போட்டியின் மூலம் எமது வீரர்களின் தரத்தையும், ஆர்வத்தையும் மேலும் வலுப்படுத்துவதாக இத்தொடர் அமைந்துள்ளது.

அணியிலுள்ள அனைத்து வீரர்களின் கடுமையான அர்ப்பணிப்பின் மூலமே நாம் இறுதிப் போட்டியில் விளையாடும் தகுதியை அடைந்தோம். இறுதிப் போட்டியில் எம்மால் சிறப்பானதொரு ஆட்டத்தை வழங்க முடியும் என்ற நம்பிக்கை உள்ளது. தகைமை வாய்ந்த அணியை இறுதிப் போட்டியில் எதிர்கொள்வதால் இப்போட்டி நிச்சயம் பார்வையாளர்களுக்கு நல்லதொரு விருந்தாக அமையும் அதேவேளை, எமது ஆதரவாளர்கள், இரசிகர்களின் கனவுகளை நனவாகும் வகையில் எமது ஆட்டமும் அமையும் என நம்புகின்றோம் என அவர் மேலும் தெரிவித்தார். (எஸ்.பி.)

இன்றும் நாளைமும் கர்ப்பந்தாட்ட பயிற்சி வகுப்பு

(யாழ்ப்பாணம்)

கர்ப்பந்தாட்ட பயிற்சி வகுப்பு இன்றும் நாளைமும் யாழ். மத்திய கல்லூரியில் நடைபெறவுள்ளது. இலங்கை கர்ப்பந்தாட்ட சம்மேளனமும், இலங்கை கர்ப்பந்தாட்ட மத்தியஸ்தர் சங்கமும் இணைந்து நடத்தும் இப்பயிற்சி வகுப்பில் ஏற்கனவே, விண்ணப்பித்தவர்களும், புதிதாக விண்ணப்பிக்க விரும்புவோருக்கும் கலந்து கொள்ள முடியும் என வடமாகாண கர்ப்பந்தாட்ட மத்தியஸ்தர் சங்க செயலாளர் என். சுதேஸ்குமார் தெரிவித்தார்.

இப்பயிற்சி வகுப்பை தேசிய கர்ப்பந்தாட்ட மத்தியஸ்தர்கள் வழங்கவுள்ளமை குறிப்பிடத்தக்கது.

கர்ப்பந்தாட்ட மத்தியஸ்தர் பரீட்சை அடுத்த மாதம் நடைபெறவுள்ளமை குறிப்பிடத்தக்கது.

பூநகரி நண்பர்கள் விளையாட்டுக்கழகம் நடத்தும் மாபெரும் கால்பந்தாட்டப் போட்டி

(பூநகரி)

பூநகரி மத்திய நண்பர்கள் விளையாட்டுக்கழகத்தின் ஆரம்ப கால வீரர்களான அமரர்கள் விஜிதரன், ரஜிகாநதன், குகதாஸன் ஆகியோர் நினைவாக கிளிநொச்சி மாவட்ட மட்டத்தில் மாபெரும் கால்பந்தாட்டப் போட்டித் தொடர் ஒன்று மேற்படி கழகத்தினால் நடாத்தப்படவுள்ளது.

அடுத்த மாதம் 6ஆம், 7ஆம், 8ஆம் திகதிகளில் நடைபெறவுள்ள இப்போட்டித் தொடரில் பங்குபற்ற விரும்பும் அணிகளை எதிர்வரும் 28ஆம் திகதிக்கு முன்னர் பதிவுகளை மேற்கொள்ளுமாறு போட்டி ஏற்பாட்டாளர்கள் தெரிவித்துள்ளனர்.

பங்குகொள்ள விரும்பும் அணிகளை பூநகரி மத்திய நண்பர்கள் விளையாட்டுக்கழகத் தலைவருடன் தொடர்பு கொண்டு தமது பதிவுகளை மேற்கொள்ள முடியும் என்றும், முதலிடத்தைப் பிடித்துக் கொள்ளும் அணிக்கு விஜிதரன் ரூபகார்த்த கிண்ணமும் ரூபா 10,000 பணப் பரிசும், இரண்டாமிடத்தைப் பிடித்துக் கொள்ளும் அணிக்கு ரஜிகாநதன் ரூபகார்த்த வெற்றிக் கிண்ணமும் 7500 ரூபா பணப் பரிசும், மூன்றாமிடத்தைப் பிடித்துக் கொள்ளும் அணிக்கு குகதாஸன் ரூபகார்த்த வெற்றிக் கிண்ணமும் பணப் பரிசும் வழங்கப்படும் என்றும், சிறந்த வீரர்கள் மற்றும் சிறந்த அணிக்கான பரிசுகளும் வழங்கப்படும் என்றும் போட்டி ஏற்பாட்டாளர்கள் தெரிவித்தனர். (112)

மீண்டும் ஆட்டம்

(ஒக்லன்ட்)

ஒக்லன்ட் மைதானத்தில் ஏழு வருடங்களுக்குப் பின்னர் மீண்டும் டெஸ்ட் போட்டிகள் நடைபெறவுள்ளதாக நியூசிலாந்து கிரிக்கெட் சபை அறிவித்துள்ளது.

2006ஆம் ஆண்டு நியூசிலாந்துக்கும் மேற்கிந்தியத்தீவுகளுக்கும் இடையிலான போட்டித் தொடரை அடுத்து இந்த மைதானத்தில் டெஸ்ட் போட்டிகள் நடைபெறவில்லை என்பது குறிப்பிடத்தக்கது. இங்கிலாந்துடன் நடைபெறவுள்ள போட்டிகளுக்கே இந்த மைதானம் பயன்படுத்தப்படவுள்ளதாக நியூசிலாந்து கிரிக்கெட் சபை அறிவித்துள்ளமை குறிப்பிடத்தக்கது.



தமிழ் தேசியக் கூட்டமைப்பு என்பது தமிழரசுக் கட்சி தான். மற்றையவர்கள் ஓட்டிக் கொண்டிருப்பவர்களே என்பதை தமிழ் தேசியக்



கூட்டமைப்பின் தலைவர் இரா. சம்பந்தன் மிகத் தெளிவாக தமிழரசுக் கட்சி மாநாட்டில் தெரிவித்து இருக்கின்றார். தமிழரசுக் கட்சியே தமிழ் தேசியக் கூட்டமைப்பிற்கும் தலைமையை வழங்கும் என்பதையும் இரா சம்பந்தன் அங்கு உறுதிப்படுத்தி உள்ளார். இரா சம்பந்தனின் உரை தமிழ் தேசியக் கூட்டமைப்பில் உள்ள ஏனைய கட்சிகளுக்கு அதிருப்தியை ஏற்படுத்தியதில் எவ்வித ஆச்சரியமும் இல்லை. இதில் குறிப்பாக ஈ.பி.ஆர்.எல். எப். சரேஸ் அணியின் கணவை இரா. சம்பந்தன் ஒரே நாளில் கலைத்துவிட்டார்.

தமிழரசுக் கட்சியின் மாநாட்டைத் தொடர்ந்து ஈ.பி.ஆர்.எல். எப். சரேஸ் பிரேமச்சந்திரன் தமிழ் தேசியக் கூட்டமைப்பிற்குள் ஒரு கிளர்ச்சியை ஏற்படுத்தி வருகின்றார். தமிழ் தேசியக் கூட்டமைப்பிற்கு அதில் அங்கம் வகிக்கும் கட்சிகளின் தலைமைத்துவத்தைக் கொண்ட ஒரு உயர்ச்சை உருவாக்கப் பட வேண்டும் என்பது கொள்கையளவில் ஏற்றுக்கொள்ளப் பட்டு உள்ளதாக புளொட் தலைவர் த.சித்தார்த்தன் ஊடகங்களுக்கு தெரிவித்திருந்த போதும், இந்த உயர்ச்சை தொடர்பாக தமிழரசுக்

கட்சி மௌனமாகவே உள்ளது. சரேஸ் பிரேமச்சந்திரனின் கிளர்ச்சிக்கு உறுதுணையாக புளொட் அமைப்பு தீவிர ஆதரவளித்து வருவதாக கொழும்பில் இருந்து கிடைக்கும் செய்திகள் தெரிவிக்கின்றன. தற்போது தமிழ் தேசியக் கூட்டமைப்பில் உள்ள தமிழரசுக் கட்சிக்கு எதிராக ஈ.பி.ஆர்.எல்.எப். (சரேஸ் அணி), புளொட், ரி.யு.எல்.எப்., ரெலோ ஆகிய கட்சிகள் ஒத்த நிலைப்பாட்டுக்கு வந்துள்ளதாக தெரிய வருகின்றது. தமிழ் தேசியக் கூட்டமைப்பை அரசியல் கட்சியாகப் பதிவு செய்வது என்றும் அதற்கு ரி.யு.எல்.எப். இன் உதய சூரியன் சின்னத்தைப் பயன்படுத்துவது என்றும்

இப்புதிய அணியின் அரசியல் கணக்கு தமிழரசுக் கட்சிக்கு கிடைத்த வாக்குகள் தமிழ் தேசியக் கூட்டமைப்புக்கு கிடைத்த வாக்குகளே. தமிழ் தேசியக் கூட்டமைப்பில் இருந்து தமிழரசுக் கட்சியைக் கழட்டிவிட்டால் அவ்வாக்குகள் தங்களுக்கு வரும் என அவர்கள் கணக்குப் போட்டு உள்ளனர்.

ஆனால் தமிழரசுக் கட்சியின் கணக்கோ இதற்கு முற்றிலும் எதிரானது. இவர்களைக் காடாத்தி விட்டால் தங்களுக்கு எதிர்காலத்தில் தொல்லை இல்லை என்று எண்ணுகிறார்கள். மேலும் தமிழீழ விடுதலைப் புலிகளின் காலம் முதல் அவர்கள் இலங்கைத் தமிழரசுக் கட்சி என்ற பெயரிலும் வீட்டுச் சின்னத்திலுமே போட்டியிட்டனர். கட்சி சாராது தமிழ் தேசியக் கூட்டமைப்பில்

காலம் நிறம் மாறிக் கொண்டது. ஈ.பி.ஆர்.எல்.எப். இலங்கை



யில் உருவான முக்கிய ஆயுத அமைப்புகளில் மிகுந்த ஜனநாயகமும் குறைந்த அல்லது

நிலைக்கு தள்ளப்பட்டது. தமிழீழ விடுதலைப் புலிகளால் மிகமோசமான விமர்சனத்துக்கு தொடர்ச்சியாக உள்ளாகி இருந்தது.

தமிழரசுக் கட்சிக்கு எதிரணியில் உள்ள நான்கு கட்சிகளுக்கு எதிராகவும் அதன் தலைமைகளுக்கு எதிராகவும் தமிழீழ விடுதலைப் புலிகள் மிக முர்க்கத்தமான தாக்குதலை நடத்தினர். புளொட் தலைவர் உமாமகேஸ்வரன் தவிர்ந்த ஏனைய அமைப்புகளின் தலைவர்கள் தமிழீழ விடுதலைப் புலிகளாலேயே படுகொலை செய்யப்பட்டனர். உமாமகேஸ்வரன் புளொட் அமைப்பினுள் எடுக்கப்பட்ட முடிவுக்கமைய உட்படுகொலை செய்யப்பட்டார்.

தமிழீழ விடுதலைப் புலிகள் தமிழ் மக்களின்

ஆண்டிகள் சேர்ந்து மட்டு கட்டுகின்றனர்

- த.ஜெயபாலன் கட்டுரையிலிருந்து.

இதற்கு தமிழரசுக் கட்சி தவிர்ந்த தமிழ் தேசியக் கூட்டமைப்பில் உள்ள ஏனைய கட்சிகள் உடன்பட்டு உள்ளதாகத்



தெரியவருகின்றது. இந்த முடிவுக்கு தமிழரசுக் கட்சி உடன்படாவிட்டால் தமிழரசுக் கட்சியை ஓரம்கட்டி விட்டு தமிழரசுக் கட்சி இல்லாத தமிழ் தேசியக் கூட்டமைப்பை உருவாக்குவதே இந்த புதிய அணியின் நோக்கம். அதற்கு உதய சூரியன் சின்னமாகும்.

நின்று வெற்றி பெற்ற பாராளுமன்ற உறுப்பினர்களான சிந்திரன், யோகேஸ்வரன் போன்றவர்கள் தற்போது தமிழரசுக் கட்சியில் இணைந்து கொண்டுள்ளனர். தற்போது தமிழரசுக் கட்சி இலங்கையிலும் வெளி நாடுகளிலும் தமிழரசுக் கட்சிக்கான அலுவலகங்களை உருவாக்குவதில் ஆர்வம் காட்டி வருகின்றனர்.

அண்மையில் தமிழ் தேசியக் கூட்டமைப்பை அரசியல் கட்சியாகப் பதிவு செய்ய எடுத்த முயற்சி தோல்வியிலேயே முடிவடைந்தது. இம்முயற்சி தோல்வியடைய வேண்டும் என்ற நோக்கத்துடனேயே மேற்கொள்ளப்பட்டது என்ற சந்தேகமும் சிலரிடம் இல்லாமல் இல்லை.

தமிழரசுக் கட்சியை ஓரம்கட்டி புதிய அணியை உருவாக்குபவர்களின் அரசியல் தமிழரசுக் கட்சியின் அரசியலிலும் மோசமானது. நிலையில்லாதது. காலத்துக்குக்

உட்படுகொலைகள் அற்ற அமைப்பாக இருந்தது. ஆனால் சரேஸ் பிரேமச்சந்திரன் தலைமையிலான ஈ.பி.ஆர்.எல். எப். மிக மோசமான படுகொலைகளை மேற்கொண்டது. அதனால் மண்டையன் குழு என்ற பெயரையும் சரேஸ் அணி பெற்றிருந்தது. அதன் பின்னர் இலங்கை இந்திய அரசுகளுடனும் அதன் உளவு நிறுவனங்களாலும் பராமரிக்கப்பட்டது. பின்னர் தமிழ் தேசியக் கூட்டமைப்பினுள் தமிழீழ விடுதலைப் புலிகளால் உள்வாங்கப்பட்டு ஞானஸ் நானம் செய்யப்பட்டனர்.

புளொட் அமைப்பு உட்படுகொலைகளுக்குப் பெயர் பெற்றது. இலங்கை அரசினாலும் அதன் உளவுப் பிரிவுகளினாலும் நீண்டகாலமாகப் பராமரிக்கப்பட்டவர்கள். மிக மோசமான சமூக விரோதச் செயல்களில் ஈடுபட்டவர்கள். தமிழீழ விடுதலைப் புலிகளுக்குப் பின்னரான ஈ.பி.டி.பி. இனால் உருவாக்கப்பட்ட தமிழ் தேசியக் கூட்டமைப்பிற்கு எதிரான தமிழ் அரசுக்கத்தில் அங்கம் வகித்தனர். நடந்து முடிந்த தேர்தல்களுக்குப் பின் ஞானம் பிறந்து தமிழ் தேசியக் கூட்டமைப்பில் தஞ்சம் அடைந்தனர்.


தமிழீழ விடுதலை இயக்கம் இந்திய இலங்கை அரசுகளினாலும் அதன் உளவு நிறுவனங்களினாலும் பராமரிக்கப்பட்டு பின்னர் தமிழீழ விடுதலைப் புலிகளால் ஞானஸ்நானம் செய்யப்பட்டு தமிழ் தேசியக் கூட்டமைப்பினுள் உள்வாங்கப்பட்டவர்கள்.

மேலுள்ள மூன்று அமைப்புகளும் ஆயுத அமைப்புகள் மட்டுமல்ல அவர்களுடைய செயற்பாடுகளினால் முற்றாக மக்களால் நிராகரிக்கப்பட்டவர்கள். இந்தப் பலவீனமான நிலையை தங்களுக்கு சாதகமாகப் பயன்படுத்திய தமிழீழ விடுதலைப் புலிகள் இவர்களை அழித்தொழிப்பதில் பெருமளவில் வெற்றி பெற்றனர்.

தமிழீழ விடுதலைப் போராட்டம் ஆயுத வடிவம் எடுத்த பின்னர் ரியூஎல்எப் மக்களாலும் ஆயுத அமைப்புகளினாலும் நிராகரிக்கப்பட்ட

மிகப் பெரும்பான்மையினரின் ஆதரவைப் பெற்றிருந்தனர். தமிழரசுக் கட்சிக்கு எதிரணியில் உள்ள நான்கு கட்சிகளும் தமிழீழ விடுதலைப் புலிகளால் துரோகிகள் ஓட்டுக் குழுக்கள் என அடையாளம் காட்டப்பட்டவர்கள். தற்போதைய வாக்கு வங்கியைத் தீர்மானிப்பதில் இதுவொரு முக்கிய காரணியாக அமையும். எதிரணியின் சின்னமான உதய சூரியன் சின்னமும் சர்ச்சைக்கு உரியதே.

கடந்த உள்ளூராட்சி சபைத் தேர்தலில் தமிழ் தேசியக் கூட்டமைப்பின் சின்னமாக உதய சூரியன்



பயன்படுத்தப்பட்டதனால் கிளிநொச்சியின் இரு உள்ளூராட்சிப் பிரிவுகளில் தமிழ் தேசியக் கூட்டமைப்பு குறைவான வாக்கு வீதத்தையே பெற்றிருந்தது. வீட்டுச் சின்னம் பயன்படுத்தப்பட்ட வன்னியின் ஏனைய பகுதிகளில் தமிழ் தேசியக் கூட்டமைப்பு கூடிய வீத வாக்குகளைப் பெற்றிருந்தமை குறிப்பிடத்தக்கது.

தமிழரசுக் கட்சி இல்லாத தமிழ் தேசியக் கூட்டமைப்பு என்பது ஆண்டிகள் கூடி மட்டம் கட்டுவதற்கு ஒப்பானது.

தமிழ் அரசியல் களத்தில் முத்தரப்பு போட்டி ஏற்படும். குறிப்பாக அரசுக்கு எதிரான அணியில் ஏற்படும் பிளவு அவர்களது வாக்கு வங்கியை பாதிக்கும். இவ்வாறான ஒரு நிலை உருவாகுமானால் அது ஈ.பி.டி.பி. கட்சியின் அரசியல் எதிர்காலத்திற்கு மிகவும் சாதகமாக அமையும்.

பரோட்டா பிரியர்களுக்கு எச்சரிக்கை...



பரோட்டா பிரியர் நங்கள்? பரோட்டா கிடைத்தால் ஒரு கட்டுக் கட்டுகிறீர்களா? ஆபத்தை விலை கொடுத்து வாங்குகிறீர்கள் என்று

அர்த்தம். பரோட்டாவின் மூலப் பொருளான மைதாவில்தான் பிரச்சினை தொடங்குகிறது. பரோட்டா மட்டும் இல்லாது இன்னும் பல வகை உணவு வகைகள் இந்த மைதாவில் இருந்து தயாரிக்கப்படுகிறது. நம் பிறந்த நாளுக்கு கொண்டாட வாங்கும் கேக் உட்பட! மைதா எப்படி தயாரிக்கிறார்கள் தெரியுமா? நன்கு மாவாக அரைக்கப்பட்ட கோதுமை மா மஞ்சள் நிறத்தில் இருக்கும். அதை பென்சோயில் பெரொக்சைட் (benzoyl peroxide) என்னும் இரசாயனம் கொண்டு வெண்மையாக்குகிறார்கள், அதுவே மைதா. Benzoyl peroxide நாம் தலை முடியில் அடிக்கும் "டை"யில் உள்ள இரசாயனம். இந்த இரசாயனம் மாவடன் சேர்ந்து நீரிழிவு நோய்க்குக் காரணியாய் அமைகிறது.

இது தவிர Alloxan என்னும் இரசாயனம் மாவை மிருதுவாக்க கலக்கப்படுகிறது.

மேலும் Artificial colors, Mineral oils, Taste Makers, Preservatives, Sugar, Saccharine, Ajinomotto போன்ற உப பொருட்களும் சேர்க்கப்படுகிறது. இது மைதாவை இன்னும் அபாயகரமாக்குகிறது.

இதில் Alloxan சோதனைக் கூடத்தில் எலிகளுக்கு நீரிழிவு நோய் வரவைப்பதற்கு பயன்படுகிறது. ஆக, பரோட்டாவில் உள்ள Alloxan மனிதனுக்கும் நீரிழிவு நோய் வர துணை புரிகிறது.

மைதாவில் செய்யும் பரோட்டா ஜீரணத்துக்கு உகந்ததல்ல. மைதாவில் நார்ச் சத்து கிடையாது. நார்ச் சத்து இல்லாத உணவு நம் ஜீரண சக்தியை குறைத்துவிடும். எனவே இரவில் கண்டிப்பாய் பரோட்டா சாப்பிடுவதைத் தவிர்க்க வேண்டும்.

குழந்தைகளுக்கு இதனால் அதிக பாதிப்பு உள்ளது. எனவே குழந்தைகளுக்கு மைதாவினால் செய்த bakery பண்டங்களைக் கொடுக்காமல் இருப்பது நல்லது. ஐரோப்பா, சீனா, லண்டன் ஆகிய நாடுகள் மைதா பொருட்களை விற்க தடை விதித்துள்ளன.

பரோட்டாவின் தீமைகள் குறித்து பிரசாரம் செய்யத் தொடங்கிவிட்டனர். மேலும் மைதாவை அதன் தீமைகள் குறித்து ஆராய்ச்சி செய்து ஆய்வறிக்கையும் சமர்ப்பித்துள்ளனர்.

சாதனைகளா? வேதனைகளா?



- சா. ஜெயப்பிரகாஷ் -

இப்போது சாதனைகள் என்று கூறப்படும் எல்லா மும் கொஞ்சம் யோசித்துப் பார்த்தால் "காமெடியாக"வே படுகின்றன.

சிலர் கிலோ கணக்கில் பச்சை மிளகாய் தின்கிறார்கள். ஏன் தின்ன வேண்டும்? அதனால் என்ன பயன்? கண்கள் எரிய எரிய, ஆனால், பார்வையாளர்களிடம் சிரித்துக் கொண்டே... ஏன் இந்த வேலை?

அடுத்து, முகத்தில் ஓர் இடம் மிச்சமில்லாமல் "கிளிப்பை" மாட்டிக் கொள்கிறார்கள். அதிக "கிளிப்" மாட்டிக் கொண்டவர் சாதனை படைத்தவராம். முந்தைய உலக சாதனையை முறியடிக்கிறார்களாம்.

ஏதாவதொரு பொருளை விழாமல் இறுகப் பற்றி வைக்கப் பயன்படும் "கிளிப்"பை முகம் முழுவதும் மாட்டிக் கொள்வதால் என்ன பயன்?

குடிக்கப் பயன்படும் உறிஞ்சியை (ஸ்ட்ரோ) நூற்றுக்கணக்கில் ஒட்டுமொத்தமாக வாயில் திணித்துக் கொள்கிறார்கள். கிட்டத்தட்ட வாய் கிழிந்துவிடும் போலிருக்கிறது. இப்படித் திணிக்கக் கூடிய இடமா வாய்? ஒவ்வொன்றாகப் பயன்படுத்த வேண்டிய பொருளை ஒட்டுமொத்தமாக இப்படித் திணித்து அதிலென்ன சாதனை இருக்கிறதோ தெரியவில்லை.

பரிசு பெறுகிறார்கள், பாராட்டுப் பெறுகிறார்கள்! சில மேடைகளில் முற்போக்காளர்களும் இவர்களைப் பாராட்டுகிறார்கள்.

எனம் சாதனையாளர்கள் எல்லாம் தங்களின் நோக்கம், செயல் ஒழுங்குபடுத்தாததால் வீணர்களாக மாறிப் போவதுதான் தெரிகிறது. இளம் இசைக் கலைஞர்கள் பெரும்பாலும், 24 மணி நேரம் - 48 மணி நேரம் இசைப்பது, உணவுகூட இல்லாமல் இசைப்பது போன்ற சாதனையைச் செய்ய முற்படுகின்றனர்.

புதிதுபுதிதாக ஏதாவது இசைக்க முற்பட்டு அதில் சாதனை புரிவது, இடையறாது உழைத்து சாதனை புரிவது என்ற இலக்குகள் மாறி, ஒரு மண்டபத்தைப் பிடித்துக் கொண்டு, விடியவிடிய வாசிக்கிறார்கள். அவற்றை வீடியோ எடுக்கிறார்கள், படம் எடுக்கிறார்கள், பிறகு கின்னஸ் புத்தகத்தில் இடம்பெறுகிறார்கள்.

அதைத் தவிர அதில் முன்னேற்றம் என்ன? மீண்டும் ஏற்கெனவே செய்த சாதனையை முறியடித்தார் என்று சொல்கிறார்கள். இவற்றால் என்ன பயன்?

ஏதாவதொரு முதியோர் இல்லம், ஆதரவற்றோர் இல்லம் போன்ற இடங்களுக்குச் சென்று 10 நிமிஷம் வாசித்தால்கூட கேட்பவர்களுக்கு ஆறுதலாகவாவது இருக்கும். கர்ப்பான் பூச்சிகளை, பல்லிகளை இன்னும் என்னென்னவற்றையோ நூற்றுக்கணக்கில் பச்சையாகக் கடித்துச் சாப்பிடுவதை தொலைக்காட்சிகளில் காட்டுகிறார்கள். அதுகூட அந்தத் தொலைக்காட்சிகளில், உடனடி செய்திகளாக அவர்கள் செய்யும் சாகசம் என்று (இதுவும் தவறுதான்!) ஒரு காரணமாவது சொல்லிக் கொள்ளலாம்.

சாதனைகள் என்பது தொடர்பான விதிமுறைகளை முறைப்படுத்தி அதைப் பின்பற்ற அறிவுறுத்த வேண்டும். அந்தச் சாதனையால் யாருக்கேனும் ஏதாவது பயன் இருக்க வேண்டும்.

அழகிப் போட்டியில் இப்போது பொது அறிவுக் கேள்விகளும், அதற்கான திறன்மிக்க பதிலையும் சேர்த்து மதிப்பெண் வழங்கப்படுவதைப் போல, இதுபோன்ற சாதனைகளிலும் ஏதாவது ஒரு கிடுக்கிப்பிடியை - சமூகத்துக்கு ஏதாவது பயன்படும் ஓர் அம்சத்தைச் சேர்க்க வேண்டும்.

இல்லாவிட்டால், சாதனைகள் என்று கூறப்படுபவை எல்லாம், யோசிக்க யோசிக்க வேதனைகளாகத்தான் இருக்கும் என்பதில் இருவேறு கருத்து இருக்க முடியாது.

கர்நாடக இசை உலகின் மிருதங்க மேதை பாலக்காடு மணி அய்யரின் நூற்றாண்டு விழா சென்னையில் கொண்டாடப்பட்டது. பாலக்காடு மணி அய்யரைப் பொறுத்தவரை, அவர் மகன் ராஜாமணியும், ராஜாராமும் தொகுத்து வைத்திருக்கிற மாதிரி, வேறு எந்த சங்கீதக் குடும்பமும் ஆவணங்களைச் சேர்த்து வைத்திருக்கிறார்களா என்று தெரியவில்லை. மணி அய்யரே எழுதிய டைரிக் குறிப்புகள், அவர் சொல்லச் சொல்ல எழுதி வைத்த நிகழ்ச்சிக் குறிப்புகள், ஏராளமான புகைப்படங்கள் என்று இந்த இரட்டையர் வைத்திருக்கும் பொக்கிஷம் வேறு எந்த இசைக் கலைஞர் குடும்பத்திலாவது பாதுகாக்கப்பட்டிருக்குமா என்று தெரியவில்லை.



- சாருகேசீ -

மிருதங்க மேதையின் நூற்றாண்டு விழா

சென்ற ஆண்டு வி.ஹெச்.எஸ்.

மருத்துவமனையில் டயாபீஸ் பிரிவு வளாகம் கட்டியபோது நடந்த விழாவில் என்னை ஒரு நிகழ்ச்சி வழங்கக் கேட்டுக்கொண்டனர். நிகழ்ச்சி முடிந்ததும், எனக்கு ஒரு விலை மதிப்பற்ற பரிசு தந்தனர். அது மணி அய்யர், அன்பளிப்பாகக் கொடுத்த மிருதங்கம்! அதை என்னிடம் ஆயிரக் கணக்கானோர் குழுமிருந்த கூட்டத்தில் பரிசாகத் தந்தபோது நான் அடைந்த மகிழ்ச்சிக்கு அளவில்லை. அவரே எனக்கு ஆசி கூறி வழங்கியதாகவே நான் அதை ஏற்றுக்கொண்டேன் என்றார் நெகிழ்ச்சியுடன்.

சுவாரசியமான கட்டுரைகள், சுவையான துணுக்குகள் என்று படங்களுடன் தயாரித்திருந்த விழா மலரை முன்னாள் தேர்தல் ஆணையர் வெளியிட, "ஹிந்து" கே. பாலாஜி பெற்றுக் கொண்டார். ஐம்பது ரூபாய்க்கு இது ஒரு பொக்கிஷம்! நிறைவு நிகழ்ச்சி, நித்யஸ்ரீ மகாதேவனும், டாக்டர் ஆர்.ராமபிரசாதும் வழங்கிய இன்னிசைக் கச்சேரி. இருவருமே மணி அய்யர் குடும்பத்து மணிகள்.

நெரிந்து கொள்ளுங்கள்!

- பசுவின் பாலில் உள்ளதைப் போன்று 10 மடங்கு இரும்புச் சத்து ஓட்டகப் பாலில் இருக்கிறது.
- சலிப்பு என்று பொருள்படும் Boredom என்ற வார்த்தையை உருவாக்கியவர் எழுத்தாளர் சார்ள்ஸ் டிக்கன்ஸ்.
- அவுஸ்ரேலியாவில் உள்ள 'பிரஷ் டேர்க்கி' என்ற பறவையினக் குஞ்சு, முட்டையிலிருந்து வெளிவந்ததும் பறக்கத் தொடங்கிவிடும்.
- இரண்டாம் உலகப் போரின்போது உலோகப் பற்றாக்குறை ஏற்பட்டதால் அப்போது ஓஸ்கார் விருதுகள் மரத்தினால் செதுக்கப்பட்டன.
- ஆர்ஜென்டினாவில் உள்ள எல்குலாத் என்ற இடத்தில் மழை பெய்வதே இல்லை.
- ஒரு நட்சத்திரத்தின் ஆயுள் காலம் சராசரியாக ஒரு கோடி ஆண்டுகள்.
- உப்பை விரும்பி உண்ணும் விலங்கு முள்ளம்பன்றி.
- மொழி அடிப்படையில் 1956இல் சென்னை மாநிலம் உருவாகி, 14.01.1969 முதல் தமிழ்நாடு எனப் பெயர் மாற்றம் செய்யப்பட்டது.

தொலைக்காட்சி பார்ப்பவர்கள் நிகழ்ச்சிகளைப் பார்க்க முடிகிறதோ என்னவோ விளம்பரங்களைப் பார்த்தாக வேண்டிய கட்டாயத்தில் இருக்கிறார்கள். தங்களுக்குப் பிடித்தமான நிகழ்ச்சிகளை எவ்வாறு பார்க்கிறார்களோ அதே போன்று தங்களுக்கு பிடித்தமான விளம்பரங்களையும் ஆவலுடன் பார்த்து ரசிக்கிறார்கள். இதனால் விளம்பரங்களில் நடிக்கும் மொடல்கள், நடிக்கரின் முகமும் வெகுவாகப் பரிச்சயப்பட்டு விடுகிறது. அப்படி நாம் அடிக்கடி பார்த்து பரிச்சயப்பட்டவர்தான் அனுஷ்கா ஷர்மா. பெரும்பாலான தொலைக்காட்சி விளம்பரங்களில் இவரைப் பார்க்கலாம். எந்த ஒரு சூழ்நிலைக்கும் பொருந்தும்

முகம் என்பதால், இவரை பல்வேறு நிறுவனங்கள் தங்கள் விளம்பரங்களில் நடிக்க வைக்க போட்டி போடுகின்றன.

பெங்களூரில் பிறந்து வளர்ந்த அனுஷ்காவின் தந்தை இராணுவத்தில் கேணலாக இருக்கிறார். மொடலிங் துறையில் வெற்றிகரமாக உலா வந்துகொண்டிருக்கும் இவரை பொலிவுட் வெள்ளித்திரை மெல்ல தன்பக்கம் இழுத்துக்கொண்டது.

"பொலிவுட் திரைப்படங்களில் நடிக்க ஆரம்பித்த பிறகு நான் நிறைய விஷயங்களைக் கற்றுக்கொண்டேன். மொடலிங்கில் ஈடுபட்ட சமயம் அப்பாவியாக இருந்த நான் இப்போது மிகவும் தைரியமான பெண்ணாக மாறிவிட்டேன். நான் கற்பனை செய்து வைத்திருந்த மாதிரி உலகம் இல்லை. என்னைப் போல் அல்லாத, என் கருத்துக்களுக்கு முரணானவர்களையும் நான் ஏற்றுக்கொள்ள ஆரம்பித்துவிட்டேன்.

திரைப்பட கதாபாத்திரங்களில் ஏதாவது புதிதாக செய்ய வேண்டும் என்பது என் விருப்பம். நான் என்னுடைய குணத்திற்கு ஏற்ற கதாபாத்திரங்களிலேயே நடிக்க விரும்புகிறேன்.

ஒரு படத்தைவிட அடுத்த படத்தில் இன்னும் நன்றாக நடிக்க முயற்சி செய்துகொண்டிருக்கிறேன்.

என்னுடைய அழகின் ரகசியம் ஓட்டப் பயிற்சி, யோகா, ஏரோபிக்ஸ். சாப்பாட்டுக்கு இடையில் நொறுக்குத் தீனிகளுக்குப் பதில் பழங்கள்தான் என் தேர்வு. மற்றவர்களுக்கும் நான் இதையேதான் பரிந்துரைக்கிறேன்.

புத்தகங்கள் வாசிப்பது எனக்கு மிகவும் பிடித்தமான பொழுதுபோக்கு. வீட்டிலேயே ஒரு சிறிய நூலகம் ஒன்றை நான் உருவாக்கி வைத்துள்ளேன். ஊர் சுற்றுவது என்றால் மிகவும் பிடிக்கும். அதிலும் மலை ஏறுவது, வீரசாகசங்களில் ஈடுபடுவது என்றால் கொள்ளைப் பிரியம்.

உலகம் ஒரு நாடகமேடை நாம் எல்லோரும் நடிக்கர்கள். அவரவர் கதாபாத்திரத்தை மேடையேற்றுவதற்காகத்தான் நாம் இங்கே இருக்கிறோம். நமக்கு எது நடக்க வேண்டும் என்பது நம்மை உருவாக்கிய கடவுளுக்குத் தெரியும். அவர் எல்லாவற்றையும் பார்த்துக் கொள்வார்" என்கிறார் அனுஷ்கா ஷர்மா. தத்துவார்த்த அழகு!

எனது அழகின் ரகசியம்!

கடந்த கால சம்பவங்கள் மறக்கப்பட வேண்டியவை

(சிகரம்)

முள்ளிவாய்க்காலில் நடந்த துயரச் சம்பவங்களை மறப்பதற்கே நினைக்கின்றோம், தயவு செய்து நினைவுட்டாதீர்கள் என முள்ளிவாய்க்காலில் பல இழப்புக்களைச் சந்தித்து மீண்டு வந்த மக்கள் தெரிவிக்கின்றனர்.

அண்மையில் கிளிநொச்சி யில் நடைபெற்ற ஊடகவியலாளர் செயலம்வரவு ஒன்றில் கலந்துகொண்டு கலந்துரையாடிய போதே அவர்கள் இவ்வாறு குறிப்பிட்டனர்.

நினைவுகள் என்பவை மீண்டும் மீண்டும் நினைத்துப் பார்க்கவே உதவுவன. எனினும், எவ்

களுடைய நினைவுகளை கெட்கனவாக எண்ணி அவற்றை அழிப்பதற்கே முயன்று வருகின்றோம் என அந்த மக்கள் குறிப்பிடுகின்றனர்.

மனிதனின் அடிப்படைத் தேவைகளான உணவு, உடை, வாழ்விடம் என்பவற்றிற்காக காட்டு விலங்குகளை விட மிக மோசமான சூழ்நிலைக்குத் தாம் தள்ளப்பட்டதாகவும், எங்கிருந்து ஆரம்பித்து எங்கு முடிப்பது எனத் தெரியாத எங்களுடைய கதையினை அடுத்தவர்களுக்குச்

சொல்வதன் மூலமாக கடந்த கால இழப்புக்களையும், துன்பங்களையும் நாம் மீண்டும் நினைவில் கொள்ளத் தயாரில்லை எனவும் அவர்கள் சுட்டிக்காட்டினர்.

மனச் சமைகளை மற்றவர்களுடன் பகிர்ந்து கொள்வதன் மூலம் மனச் சமைகள் குறையும் என மனநல நிபுணர்கள் தெரிவிக்கின்றனர். எனினும், இந்த மக்கள் தமது துன்பகரமான நினைவுகளை மற்றவர்களுடன் பகிர்ந்து கொள்வதற்குக்கூடத் தாம் தயாரில்லை என்கின்றனர்.

— கிளிநொச்சி மக்கள்

பலாலி பாதுகாப்புப் படையின் கட்டளைத் தலைமையகம் திறப்பு

(சிகரம்)

பலாலியில் நிர்மாணிக்கப்பட்ட பாதுகாப்புப் படையினர் கட்டளைத் தலைமையகத்தின் புதிய கட்டடத் தொகுதி யாழ். மாவட்ட கட்டளைத் தளபதி மேஜர் ஜெனரல் மகிந்த ஹத்துருசிங்க வினால்கடந்த 14ஆம் திகதி வியாழக்கிழமை திறந்து வைக்கப்பட்டது.

கட்டளைத் தலைமையகத்தின் பழைய கட்டடத் தொகுதி அமைந்திருந்த இடத்திலேயே, இந்தப் புதிய கட்டடத் தொகுதி அமைக்கப்பட்டுள்ளது.

யாழ்.நாகவிகாரை விகாரா திபதியின் ஆசியுடன், புதிய கட்டடத்தின் நினைவுக்கல் யாழ். மாவட்ட கட்டளைத் தளபதி மேஜர் ஜெனரல் மகிந்த ஹத்துருசிங்கவினால்கடந்த திறநீக்கம் செய்யப்பட்டது.

யாழ். பாதுகாப்புப் படையினர்



களின் கட்டளைத் தலைமையகத்தினால் குடாநாட்டிற்கும், அங்கு வாழும் மக்களுக்கும் பாதுகாப்பு வழங்கப்படுவதுடன், அரசாங்கத்தினால் யாழ்ப்பாணத்தில் மேற்கொள்ளப்படும் அபிவிருத்திப் பணிகளுக்கும்

பங்களிப்பு வழங்கப்படுகிறது. யுத்தம் நிறைவடைந்த தற்போதைய சமாதான சூழலில் மக்களுக்கு பல்வேறு நலன்புரித் திட்டங்களை, இராணுவத்தினர் மேற்கொண்டு வருகின்றமை குறிப்பிடத்தக்கது.

புதுப் பொலிவு பெறும் நல்லூர் ஆலய வீதி

(கிரு-சிகரம்)

யாழ். நல்லூர் ஆலய சுற்றுவிதியின் ஒரு பகுதி தற்போது துரித கதியில் காப்பெற வீதியாக மாற்றப்படுகிறது.

வடமாகாணத்தின் துரித அபிவிருத்தித் திட்டத்தின் கீழ் தற்போது மேற்கொள்ளப்படும் வீதி அபிவிருத்தியில் யாழ்ப்பாணத்தில், இருந்து பருத்தித்துறை வீதியின் ஒருபகுதி, பலாலி வீதியின் ஒருபகுதி, கே. கே.எஸ் வீதியின் ஒரு பகுதி, புத்தூர் வீதியின் ஒருபகுதி என 84 கிலோமீற்றர்களைக் கொண்ட வீதியே இவ்வாறு துரித கதியில் அபிவிருத்தி செய்யப்படுகிறது பொருளாதார அபிவிருத்தி அமைச்சர் பசில்



ராஜபக்ஷவினால் ஆரம்பித்து வைக்கப்பட்ட இந்த அபிவிருத்தித் திட்டம் யுலை மாதம் நடைபெற உள்ள நல்லூர் திருவிழாவை முன்னிட்டு துரிதகதியில் முன்னெடுக்கப்படுகிறது. இதனையடுத்து யாழ். மாநகரசபை, அடுத்த மாதம் ஆரம்பமாகவுள்ள நல்லூர் ஆலய திருவிழாவுக்கு முன்னர் நல்லூர் சுற்றுப்புற வீதிகளை மிக வேகமாக அபிவிருத்தி செய்து தருமாறு வீதி அபிவிருத்தி அதிகார சபையிடம் வேண்டுகோள் விடுத்ததையடுத்து, நல்லூரின் சுற்றுப்புற வீதிகளின் ஒரு பகுதி தற்போது அபிவிருத்தி செய்யப்பட்டு வருவதாக இந்த அபிவிருத்திப் பணிகளில் ஈடுபட்டுவரும் உயர் அதிகாரிகள் தெரிவித்தனர்.

அபிவிருத்தியின்போது, வீதியின் அகலம் 14 மீற்றர்களாக அதிகரிக்கப்பட்டுள்ளது. இவ்வாறு வீதியினை அகலிக்கும் போது, இடிக்கப்படுகின்ற கடைகள், மதில்கள் என்பன வீதி அபிவிருத்தி நிறுவனத்தினால் புதிதாக கட்டிக் கொடுக்கப்படுகிறது.

நல்லூர் திருவிழா ஆரம்பிக்கப்படுவதற்கு முன்னர், இந்த வீதி முழுமையாக காப்பெற போடப் பட்டுவிடும் என்றும் அவர்கள் குறிப்பிடுகின்றனர்.

வவுனியாவில் நேர்முகத்தேர்வு; 369 பட்டதாரிகள் பங்கேற்பு

(வவுனியா)

பட்டதாரிகளை பயிலுனர்களாக இணைத்துக்கொள்ளும் வேலைத்திட்டத்தின் கீழ் வவுனியா மாவட்ட செயலகத்தில் கடந்த திங்கட்கிழமை இடம்பெற்ற நேர்முகத்தேர்வில் 369 பேர் கலந்துகொண்டதாக வவுனியா மாவட்ட செயலகத்தின் உத்தியோகத்தர்கள் தெரிவித்தனர்.

இதன்போது நேர்முகத்தேர்வுக்கான கடிதம் கிடைக்காத நிலையில் விண்ணப்பித்ததற்கான சான்றுகள் வைத்திருந்தோரும் நேர்முகத்தேர்வுக்கு அனுமதிக்கப்பட்டனர்.

இந்த நேர்முகத்தேர்வின் பின்னர் பெறுபேறுகள் தொடர்பான அறிக்கை உடனடியாக சம்பந்தப்பட்ட அமைச்சுக்கு அனுப்பி வைக்கப்பட்டதாகவும் மாவட்ட செயலகத்தின் உத்தியோகத்தர்கள் தெரிவித்தனர்.


(160)

மெய்தான் பாருங்கோ...

உணரப்படாத உண்மைகள்

இய ஒரு கொஞ்ச நாளைக்கு முன்னம் யாழ்ப்பாணப் பெரியாசுப்பத்திரியினர் பிரதான தொழில் வழிச் சிகிச்சையாளர் ஆர்.கணேசலிங்கம் எண்டவர் ஒரு விசயம் சொன்னதெண்டு பேப்பர் ஒண்டில செய்தி போட்டிருந்ததை ஆரேனும் படிச்சுப் பாத்தனங்களே!

அவர் அதில என்ன சொன்னதெண்டு போட்டிருக்கெண்டால் மத்திய சுகாதார அமைச்சால கோரப் படுகின்ற தொழில் பயிற்சியளுக்கு வடமாகாணத்திலயிருந்து விண்ணப்பிக்கிற ஆக்களினர் வீதம் குறைவடைஞ்சு போகுதாம். இதால சிங்களப் பக்கத்திலயிருந்து ஆட்களை எடுப்பிச்சு அந்த இடங்களுக்குப் போட்டு நிரப்பிக்கொண்டிருக்கினம் எண்டு, இது கடந்த இருபத்தினாலு வருசமா நடந்து கொண்டிருக்குதெண்டு அவர் சொன்னதாகப் போட்டிருக்குது.



இந்தத் தொழில் பயிற்சி எண்டு சொல்லேக்கை ஆரம்பத்தில அதுக்கேற்ற வேதனம் குறைவாத்தான் கிடைக்கும். அதுக்காக கிடைக்கிற சில சந்தர்ப்பங்களை காக ஆசைக்காக கைநழுவவிட்டிட்டு, பிறகு காலம் பூராவும் கண்கலங்கி வேதனைப் படக்கூடாது கண்டியளே!

நான் இப்ப இதில என்னசொல்லவாறன் எண்டால், படிப்பு படிச்சவிதம் கனக்கவோ, கொஞ்சமோ... கூடின படிப்புக்கு அந்தஸ்து குறைஞ்சு தொழிலும், அதுக்கேற்ற வருமானமும் கிடைச்சாலும், அதில நிலையாக காலாண்டிக்கொண்டு, பிறகு படிச்ச படிப்புக் கேற்ற தகைமைகளை படிப்படியாக அதுக்குள்ள இருந்து கொண்டு, காட்டிக்கொண்டு வரேக்கே, பதவியாளும் கூடி, பணத்தினர் எண்ணிக்கையும் கூடிக்கொண்டு போகும் எண்டுசொல்லுறன்.

இப்ப உந்தத் தொழில் பயிற்சிக்கு பெரும்பாலான ஆட்கள் விண்ணப்பிக்காமல் இருக்கிறதுக்கு இன்னொரு காரணமும் எங்களுக்குள்ள, எங்கட சமூகத்துக்குள்ள புரையோடிப் போய்க் கிடக்குது கண்டியளே!

ஒண்டு படிப்போடை கூடின 'தடிப்பு'. இன்னொண்டு எங்கட சில எம்.பிமாருக்கும், அவையாளினர் தம்பிமாருக்கும் காசைத் தண்ணிமாதிரிச் சிலவுசெய்து, 'பின்கதவால்' தன்னும் போய் வேலை எடுக்கலாம்... எண்ட மனப்பான்மை. இந்தமனப்பான்மை இப்பவும் இருக்கிறபடியால்தான் பெரும்பாலான ஆட்கள் இப்பவும் 'இலவுகாத்த கிளி' மாதிரி இருக்கினம்.

மருந்து ஆய்வு கூட தொழில் நுட்பவியலாளர், பௌதிகச் சிகிச்சையாளர், தொழில்வழிச்சிகிச்சையாளர், கதிரியக்க வியலாளர், பொதுச்சுகாதாரப் பரிசோதகர், குடும்பநல உத்தியோகத்தர், ஈ.சி.ஐ. தொழில் நுட்பவியலாளர், ஈ.ஈ.ஐ. தொழில் நுட்பவியலாளர், பொதுச்சுகாதார ஆய்வுகூட தொழில் நுட்பவியலாளர், மருந்தாளர், கண்தொழில் நுட்பவியலாளர், பல் தொழில் நுட்பவியலாளர், பூச்சியியல் உதவியாளர், பாடசாலை பற்சிகிச்சையாளர்... எண்டு பதினாலு பதவிகளுக்கான தொழில் பயிற்சிகளுக்கு விண்ணப்பங்கள் கோரப்பட்டிருந்தும், பெரும்பாலான ஆட்கள் விண்ணப்பிக்கேல்லை யெண்டதை வாசிக்கப் பாருங்கோ, மனசுக்குப் பெரிய அந்தர மாத்தான் கிடக்குது.

படிச்சிட்டு தொழில் இல்லையெண்டு வீடுவழிய... ரோட்டு வழியத்திரியுறவை இப்படியான வேலையளக்கை உள் நுழையலாம்தானே! நான் இப்பசொன்ன உந்தப்பதினாலு வேலையளம் என்ன தரங்குறைஞ்சு வேலையே? உந்தத் தொழில் பயிற்சியளுக்கு கணக்கும், விஞ்ஞானமும் ஏ.எல்லில படிச்சு, அதோடை மூண்டு பாடங்களில பாஸ் பண்ணினாக் காணும் எண்டு சொல்லுகினம்.

உப்படியான தொழில் துறையளக்கை இப்ப எங்கட படிச்ச பொடி, பொட்டையள் உள்வாங்கப்படாட்டி, ஆர்குத்தினாலும் அரிசியாகினால் சரி... எண்ட நினைப்பில, அரசாங்கம் எதிர் மாறாச் செயற்படத்தொடங்கினால், வடக்கு பகுதி ஆசுப்பத்திரி முழுக்க ஒரே சிங்கள உத்தியோகத்தர்மாராத்தான் இருப்பினம். பிறகு மொழி தெரியாமல் நாங்களும், அவையளும் ஆசுப்பத்திரிக்கை நிண்டு கொண்டு, ஊமைப்பாலை விளையாட்டுத்தான் நடத்திக்காட்ட வேண்டியவரும்.

தமிழ் மண்ணில சிங்களக்குடியேற்றம் நடக்குது... சிங்கள ஆமியள் இருக்கிறாங்கள்... எண்டு கூப்பாடு போடுற நாங்கள், இப்ப ஆசுப்பத்திரிவழிய சிங்கள உத்தியோகத்தர்மார் வந்து குந்துறதுக்கு வழியளைத்திறந்து விட்டிட்டு நிற்கிறம் கண்டியளே! இதெல்லாம் எங்களுத் தேவையா? படிச்ச படிப்புக்கு இன்னதொழில்தான் தேவையெண்டு அடம்பிடிக்கிறதை விட, அரசாங்கத்தொழிலுகளுக்குள்ளை ஊடுருவி எங்களை நாங்கள் பலப்படுத்துறது கெட்டித்தனமான காரியமல்லோ! படிச்சிட்டு வீட்டில இருக்கிற பிள்ளையள் ஒருக்கா அறிவு பூர்வமாக யோசியுங்கோவன்.

தனக்குத்தனக்கெண்டால் சளகு படக்குப்படக்கெண்டு புடைக்கிறமாதிரி, எங்களுக்கெங்களுக்கெண்டு, எங்கட ஆட்களே அந்தந்த இடங்களில இருந்திட்டால், இன்னலுமில்லாமல் இடைஞ்சலுமில்லாமல் இருந்திடலாமல்லோ! ஏதோ யோசிச்சு நடவுங்கோ பிள்ளையள். - சின்னக்குட்டி சின்னச்சாமி.

ஜயலத் எம்.பி.யிடம் இரகசிய விசாரணை

(கொழும்பு)

ஐக்கிய தேசியக் கட்சியின் நாடாளுமன்ற உறுப்பினர் டாக்டர் ஜயலத் ஜயவர்தனவிடம் கொழும்பு குற்றத்தடுப்பு பிரிவு பொலிஸார் கடந்த புதன் கிழமை விசாரணை நடத்தியுள்ளனர்.

கோட்டையில் அமைந்துள்ள தேசிய சேவைச் சங்கத்தின் தலைமையகத்தில் வைத்து இந்த விசாரணை நடத்தப்பட்டதாக ஜயலத் எம்.பி.யின் ஊடக செயலகம் விடுத்துள்ள அறிக்கையில் குறிப்பிடப்பட்டுள்ளது.

கடந்த பெப்ரவரி மாதம் கொழும்பு, புறக்கோட்டை மத்திய ரயில் நிலையத்துக்கு முன்பாக ஐக்கிய தேசியக் கட்சி உட்பட எதிர்க்கட்சிகள் இணைந்து அரசாங்கத்திற்கு எதிராக நடத்திய ஆர்ப்பாட்டம் தொடர்பிலேயே இந்த விசாரணை மேற்கொள்ளப்பட்டுள்ளதாக அந்த அறிக்கையில் குறிப்பிடப்பட்டுள்ளது.

இதன் போது பொலிஸாரிடம் பதிலளித்துள்ள ஜயலத்

எம்.பி, இந்த எதிர்ப்பு ஆர்ப்பாட்டத்தின் போது தன் மீது மேற்கொள்ளப்பட்ட கண்ணீர்ப்புகைப் பிரயோகம் காரணமாக கொழும்பு தேசிய வைத்தியசாலையில் அனுமதிக்கப்பட்டு, சிகிச்சை பெற்றதோடு, இதனால் அடிப்படை உரிமை மீறப்பட்டுள்ளதாகவும், அதற்கெதிராக உயர்நீதிமன்றில் மனு தாக்கல் செய்யப்பட்டுள்ளதாகவும், அந்த மனு மீதான பரிசீலனை தொடர்ந்து இடம்பெற்று வருவதாகவும் தெரிவித்துள்ளார்.

எனினும், உயர்நீதிமன்றில் பரிசீலிக்கப்பட்டுவரும் மனு தொடர்பில் கருத்து கூறுவதிலிருந்து தவிர்த்துக் கொள்ளுமாறு தனது வழக்கறிஞர் ஆலோசனை வழங்கியதற்கமைய, மேலதிகமான தகவல்களை கூறுவதற்கு முடியாதெனவும் டாக்டர் ஜயலத் ஜயவர்தன குறித்த அதிகாரிகளுக்கு குறிப்பிட்டுள்ளார் என அவ்வறிக்கையில் மேலும் குறிப்பிடப்பட்டுள்ளது.

மிகவும் வற்றிப்போயுள்ள மின்உற்பத்தி நீர்த்தேக்கம்



(கொழும்பு)

தேசிய நீர்மின் கட்டமைப்புக்கு நீர் மின்னை வழங்கும் காசல் நீர் மற்றும் மவுசாக்கலை நீர்த்தேக்கங்களின் நீர் மட்டம் வெகுவாக குறைவடைந்துள்ளது. மத்திய மலைநாட்டில் தற்போது நிலவும் மழையற்ற காலநிலை காரணமாக இந்த நீர்த்தேக்கங்களின் நீர்மட்டம் 50 வீதத்தினால் குறைவடைந்துள்ளதாக மின்சார சபை தெரிவிக்கின்றது.

மவுசாக்கலையின் நீர் மட்டம் 60 அடியாலும் காசலீயின்

நீர் மட்டம் 43 அடியாலும் கீழ் இறங்கியுள்ளதாகவும் சபை மேலும் தெரிவித்துள்ளது.

காசல் நீரின மூலம் மின்னை உற்பத்தி செய்யும் விமலசுரேந்திர நீர்மின் உற்பத்தி நிலையத்தின் மின் உற்பத்தி இயந்திரங்கள் 6 இல் ஒன்றில் மட்டுமே மின் உற்பத்தி நடைபெறுவதாக அந்நிலையத்தின் பிரதம பொறியியலாளர் தெரிவித்தார்.

மவுசாக்கலை நீர்த்தேக்கத்தல் மூழ்கிய கோவிலின் சிதைந்த கட்டடங்கள் தற்போது வெளியில் தெரிகின்றன.

பல்வேறு குற்றச்செயல்களுக்கு 40 ஆயிரம் அபராதம் விதிப்பு

(திருநெல்வேலி)

பலதரப்பட்ட குற்றம் புரிந்தவர்களுக்கு யாழ். நீதிமன்றத்தவான் மா.கணேசராசா நேற்று முன்தினம் அபராதம் விதித்து தீர்ப்பளித்துள்ளார்.

கல்வியங்காட்டுப் பகுதியைச் சேர்ந்த ஒருவர் மதுபோதையுடன் சாரதி அனுமதிப்பத்திரம், காப்புறுதி, வரிப்பத்திரம் என்பன இல்லாமல் மோட்டார் சைக்கிளைச் செலுத்திச் சென்றதாகக் குற்றம் சாட்டப்பட்டதால் 13, 500 ரூபா அபராதம் செலுத்தினார்.

நீர்வேலியைச் சேர்ந்த ஒருவருக்கு திருநெல்வேலியில் வைத்து ஆசனப்பட்டி அணியாமல் வாகனம் செலுத்தியதற்காக 1000 ரூபா அபராதம் விதிக்கப்பட்டது.

வேலணையைச் சேர்ந்த ஒருவர் யாழ்ப்பாணம் பண்ணையில் வைத்து மதுபோதையுடன் சாரதி அனுமதிப்பத்திரம் இல்லாத நிலையில் 7500 ரூபா தண்டம் செலுத்தினார்.

சமீக்கை இன்றி ஏனைய வாகனங்களுக்கு இடையூறாக வாகனம் செலுத்திய ஒருவர் ஆரியகுளம் சந்தியில் பிடிக்கப்பட்டார். இவருக்கு 3000 ரூபா அபராதம் விதிக்கப்பட்டது.

சாரதி அனுமதிப்பத்திரமின்றி உரும்பிராயில் மோட்டார் சைக்கிள் செலுத்திய ஒருவர் 5000 ரூபா தண்டமாகச் செலுத்தினார். பொது இடத்தில் புகை பிடித்த ஒருவருக்கு 4000 ரூபாவும், இன்னும் இருவருக்கு தலா 3000 ரூபாவும் அபராதமாகச் செலுத்தும்படி உத்தரவிடப்பட்டது. (137)

யாழ். கோட்டை அருகில் புதிய பொலிஸ் நிலையம்

(யாழ்ப்பாணம்)

யாழ். கோட்டைக்கு அருகில் யாழ். டெஸ்டிஸ் நிலையத்திற்கான புதிய நிரந்தர கட்டடம் அமைக்கப்பட்டவுள்ளது.

யாழ். துரையப்பா விளையாட்டரங்கின் தெற்குப் பக்கமாக பழைய யாழ். பொலிஸ் நிலையம் அமைந்திருந்த பகுதியில் இப்புதிய பொலிஸ் நிலையம் அமைக்கும் பணிகள் துரிதப்படுத்தப்பட்டிருப்பதாக யாழ். பொலிஸ் நிலைய வட்டாரங்கள் தெரிவித்துள்ளன.

ஏற்கனவே இந்தப் பகுதியில் பழைய பொலிஸ் நிலைய இடிபாடுகள் அகற்றப்பட்டு சீர் செய்யப்பட்டு புதிய பொலிஸ் நிலையத்திற்கான அடிக்கல்லும் நாட்டி வைக்கப்பட்டிருந்தது.

தற்சமயம் யாழ். மகாத்மா காந்தி வீதியில் அமைந்துள்ள தனியார் விடுதிக்குட்பட்ட கட்டடம் ஒன்றிலேயே யாழ். பொலிஸ் நிலையம் இயங்கி வருகின்றமை குறிப்பிடத்தக்கது. (பா)

தற்கொலை அங்கி மீட்பு

(வவுனியா)

வவுனியா-செட்டிக்குளம் வாயிலொன்றுக்கு அருகில் புதைக்கப்பட்டிருந்த தற்கொலை அங்கியொன்றை பொலிஸார் கண்டெடுத்துள்ளனர்.

புலனாய்வுப் பிரிவு அதிகாரிகளுக்கு கிடைக்கப்பெற்ற தகவலை அடுத்து குறித்த பகுதியில் சோதனையிட்ட பொலிஸார் மேற்படி தற்கொலை அங்கியினைக் கண்டெடுத்துள்ளனர்.

புலிகள் இயக்கத்துக்குச் சொந்தமான சுமார் 7 கிலோ கிராம் நிறையுடைய மேற்படி தற்கொலை அங்கி, சேதமாகாத நிலையில் காணப்பட்டதாகவும் அதனை செயலிழக்கச் செய்ததாகவும் பொலிஸார் குறிப்பிட்டனர்.

குடும்பஸ்தர் மர்ம மரணம்

(யாழ்ப்பாணம்)

விடத்தல்தீவு - பள்ளமடுப் பகுதியில் உள்ள சாப்பாட்டுக் கடை ஒன்றில் மர்மான முறையில் இறந்து கிடந்த ஒருவரது சடலம் யாழ். போதனா வைத்தியசாலையில் சட்ட வைத்திய அதிகாரியின் பரிசோதனைக்காக விடத்தல்தீவு பொலிஸாரினால் ஒப்படைக்கப்பட்டுள்ளது.

விடத்தல்தீவு - பள்ளமடு வைச் சேர்ந்த முருகன் அருமைத்துரை (வயது-41) என்ப

வரது சடலமே இவ்வாறு ஒப்படைக்கப்பட்டுள்ளது.

கடந்த புதன்கிழமை முற்பகல் 10.30 மணியளவில் குறித்த சாப்பாட்டுக்கடையில் இருந்து கடைக்காரர்களினால் கொடுக்கப்பட்ட தகவலை அடுத்து பொலிஸாரினால் சடலம் மீட்கப்பட்டு, யாழ். போதனா வைத்தியசாலையில் சட்ட வைத்திய அதிகாரியின் பரிசோதனைக்காக ஒப்படைக்கப்பட்டுள்ளதாக வைத்தியசாலை வட்டாரங்கள் தெரிவித்தன. (பா)

கற்பித்தல் கலையில் தேசிய சாதனை

(கொழும்பு)

தேசிய கல்விக் கல்லூரிகளின் கற்பித்தலில் தேசிய டிப்ளோமா 2009/2011 ஆம் கல்வி ஆண்டுக்கான இறுதிப் பரீட்சையின் தேசிய டிப்ளோமா சமூக விஞ்ஞானத்துறை பரீட்சையில் மட்டக்களப்பு தேசிய கல்விக் கல்லூரி ஆசிரிய பயிலுனர் செல்வி ஆனந்தராஜா ஷோபனா அதி விஷேட சித்திகளைப் பெற்று அகில இலங்கை ரீதியில் முதலிடத்தினைப் பெற்றுள்ளார் என மட்டக்களப்பு தேசிய கல்விக் கல்லூரியின் பீடாதிபதி எஸ். பாக்கியராஜா தெரிவித்தார்.

2009/2011 ஆம் கல்வி ஆண்டுக்கான இறுதி தேசிய கல்வி டிப்ளோமா பரீட்சைகள் அகில இலங்கை ரீதியில் உள்ள 17 கல்வியியல் கல்லூரிகளிலும் இவ்வாண்டு நடத்தப்பட்டன.

இப்பரீட்சையின் முடிவுகள் தேசிய கல்வி நிறுவனத்தால் வெளியிடப்பட்டுள்ளன. இதில் தேசிய டிப்ளோமா சமூக விஞ்ஞானத்துறை

பரீட்சையில் மேற்படி ஆசிரிய பயிலுனர் முதலாமிடத்தைப் பெற்றுள்ளார்.

மட்டக்களப்பு தேசிய கல்வியற்கல்லூரி 1995 ஆம் ஆண்டு கல்வி நடவடிக்கைகளைத் தொடங்கியதிலிருந்து அகில இலங்கை ரீதியில் இத்தகையதொரு அதிவிஷேட சித்தியை இக்கல்லூரி பெற்றிருப்பது வரலாற்றில் இதுதான் முதல் தடவை என்றும், இது மட்டக்களப்பு தேசிய கல்வியியல் கல்லூரிக்குக் கிடைத்துள்ள அதியுயர் பெருமை என்றும் கல்லூரி அதிபர் குறிப்பிட்டார்.

யாழ்ப்பாணம் - உடுவில் கன்னாகத்தைச் சேர்ந்த செல்வி ஷோபனா ஒரு நடுத்தர விவசாயக் குடும்பத்தைச் சேர்ந்தவர். தான் இந்த உயர் நிலையில் சித்தியடைந்தமைக்கு தனது பெற்றோர் தன் கல்வியில் காட்டிய அக்கறையும் கல்லூரி அதிபர் மற்றும் தனக்குக் கற்பித்த சமூக விஞ்ஞானத்துறைப் பொறுப்பு விரிவுரையாளர் எம்.சி. ஜிணை அவர்களுமே காரணமென்று ஷோபனா தெரிவித்தார்.

போரினால் பாதிக்கப்பட்டு திறமைகளுடன் வழி தெரியாமல் தவிக்கும் மாணவர்களை மிளிர்ச் செய்து சமூகத்திற்குச் சேவையாற்றுவதே தனது இலட்சியம் என்று ஷோபனா தெரிவித்தார்.

இவரைப் பாராட்டி கௌரவிக்கும் நிகழ்வுகள் கடந்த புதன் மாலை மட்டக்களப்பு தேசிய கல்வியியல் கல்லூரி மண்டபத்தில் இடம்பெற்றன.

மோசடி நபருக்கு

ஒத்திவைக்கப்பட்ட சிறை

(திருநெல்வேலி)

தங்க நகையை இரவலாக வாங்கி நம்பிக்கை மோசடி செய்ததாக குற்றம் சாட்டப்பட்ட பெண்ணொருவருக்கு யாழ். நீதிமன்றம் ஐந்து வருடங்கள் ஒத்தி வைக்கப்பட்ட ஆறுமாத கால சிறைத்தண்டனை விதித்து தீர்ப்பளித்துள்ளது.

2012 ஆம் ஆண்டு தை மாதம் 17 ஆம் திகதி உரும் பிராயப் பகுதியைச் சேர்ந்த இப் பெண் அதேயிடத்தைச் சேர்ந்த இன்னொருவரிடம் இரண்டு பவுண் காப்பை திருப்பித் தருவதாகக் கூறி வாங்கியிருந்தார்.

ஆனால் பல நாட்களாகியும் அதனைத் திருப்பிக் கொடுக்காமல் அவர் நம்பிக்கை மோசடி செய்ததையடுத்து கோப்பாய் பொலிஸாரிடம் பாதிக்கப்பட்ட

வர் முறைப்பாடு செய்திருந்தார்.

பொலிஸார் இப் பெண்ணைக் கைது செய்து யாழ். நீதிமன்றில் ஆஜர்படுத்தினர். நீதவான் இவரை விளக்க மறியலில் வைக்குமாறு உத்தரவிட்டார். பின்னர் பிணையில் விடுவிக்கப்பட்டிருந்தார்.

சந்தேக நபர் முறைப்பாட்டாளருக்குப் பத்தாயிரம் ரூபா பணம் நடட ஈடாகக் கொடுத்திருப்பதாகத் தெரிவித்தார்.

வழக்கு விசாரணைக்கு எடுத்துக்கொள்ளப்பட்டபோது சந்தேக நபரான பெண் குற்றத்தை ஒப்புக்கொண்டதையடுத்து, நீதவான் மா.கணேசராசா இப்பெண்ணுக்கு ஐந்து வருடங்களுக்கு ஒத்தி வைக்கப்பட்ட ஆறு மாத கால சிறைத்தண்டனை விதித்து தீர்ப்பளித்தார். (137, எஸ்)

Grade - 13

க.பொ.த.(உயர்தர) மாதிரி வினாத்தாள்

G.C.E. (A/L) Examination model Paper

02

T

II

நேரம் :

2 மணித்தியாலம்

ஆசிரியர் :

Ponniar Aravinthan
(B.se, M.ed, Dip.in.ed)உயிரியல் - I
Biology - I

கல்வி முரசு

உயிரியல் - பகுதி II தொடர்ச்சி.....


(iii) ஒடுங்கற்பிரிவிற்கும், இழையவுருப் பிரிவிற்கும் இடையிலான வேறுபாடுகள் நான்கு தருக.

ஒடுங்கற்பிரிவு	இழையவுருப்பிரிவு

(iv) உயிரங்கிகளில் ஒடுங்கற்பிரிவு நிகழ்வதற்கான உதாரணங்கள் மூன்று தருக.

(v) ஒடுங்கற்பிரிவு எத்தகைய கலங்களில் நடைபெறுகிறது எனக் குறிப்பிடுக.

C. (i) கீழே தரப்பட்ட இழையத்தை அடையாளம் கண்டு பெயரிடுக.



(ii) மேற்படி இழையத்தை ஆக்கும் கலவகைகளைப் பெயரிடுக.

(iii) மேற்குறித்த இழையம் வலங்குகளின் உடலில் காணப்படுகின்ற பிரதானமான இடங்கள் மூன்று தருக.

(iv) a. வினா(ii) இல் நீர் குறிப்பிடும் கலவகைகள் ஒவ்வொன்றின் பிரதான தொழில்களைக் குறிப்பிடுக.

b. மேலேயுள்ள இழையத்தை ஆக்கும் பிரதான நார் வகைகளை யும், அவற்றினை ஆக்கும் புரதங்களையும் குறிப்பிடுக.

(v) இவ்விழையத்தின் தாயத்தின் இரு சிறப்பியல்புகள் தருக.

04. A (i) போசணை என்பதனை வரையறுக்க.

(ii) உயிரங்கிகளில் சக்தி பயன்படுத்தப்படும் மூன்று வழிகளைக் குறிப்பிடுக.

(iii) ATP இன் பிரதான தொழில் யாது?

(iv) அ. இரசாயனத் தற்போசணைக்குரிய அங்கிகள் என்றால் என்ன?

ஆ. இரசாயனத் தற்போசணைக்குரிய இரு அங்கிக் கூட்டங் களைப் பெயரிடுக.

B. (i) பிற்போசணைக்குரிய அங்கிகள் என்றால் என்ன?

(ii) பிற்போசணையைக் காண்பிக்கும் அங்கிகளின் பல்வேறு வகைகளைக் குறிப்பிடுக.

(iii) விலங்கு முறைப்போசணையிலுள்ள பிரதானமான செயன் முறை களைப் பெயரிடுக.

(iv) விலங்கு முறைப்போசணையை மேற்கொள்ள மனித உணவுக்கால் வாய்த்தொகுதி கொண்டுள்ள நான்கு சிறப்பியல்புகளைப் பட்டி யலிடுக.

(v) நைதரசன் பற்றாக்குறையுள்ள சூழலிலுள்ள தாவரங்கள் கொண்டுள்ள விசேடமுறைப் போசணையைக் குறிப்பிடுக.

C. (i) அத்திவாசிய மூலகங்கள் என்றால் என்ன?

(ii) தாவரங்களுக்கு அவசியமான மாபோசணை மூலகங்களைத் தருக.

(iii) கவட்டு மூலகங்களின் சிறப்பியல்புகள் மூன்று தருக.

(iv) பின்வரும் மூலகங்கள் அகத்துறிஞ்சப்படும் பிரதான வடிவங்களைத் தருக.

அ. நைதரசன் ஆ. மக்னீசியம்

இ. காபன்

பகுதி II - B

ஏதாவது நான்கு வினாக்களுக்கு விடையளிக்க.

05. a. தரைத்தாவரங்களில் நிகழும் ஆவியுயிர்ப்புச் செயன்முறையானது சூழலியற் காரணிகள், காரணிகளினால் எவ்விதமாக பாதிக்கப் படுகின்றது என்பதனை விளக்குக.

b. தாவரங்களில் நிகழும் ஆவியுயிர்ப்புச் செயன்முறையைக் குறைக்க வெள காணப்படுபவற்றை விளக்குக.

06. a. மனித சிறுநீரகத்தின் சிறுநீரகத்தியின் நுண்கட்டமைப்பைச் சுருக்கமாக விபரிக்க.

b. சிறுநீர் உற்பத்திப் பொறிமுறையினை சிறுநீரகத்தியின் கட்டமைப்பு களுடன் தொடர்புபடுத்தி விளக்குக.

07. a. மனித கண்ணின் மொத்தக் கட்டமைப்பைச் சுருக்கமாக விபரிக்க?

b. மனித கண்ணினை வந்தடையும் ஒளிக்கதிரின் அளவானது கட்டுப் படுத்தும் முறையைச் சுருக்கமாக விபரிக்க?

08. a. பச்சையவுருமணியின் நுண்கட்டமைப்பை விபரிக்க.

b. பச்சையவுருமணியில் நடைபெறும் ஒளித்தொகுப்புச் செயன்முறை யின் படிகளைக் குறிப்பிட்டு, அவற்றை விளக்குக.

09. a. ஆய்வுகூடத்தில் பொதுவாகப் பின்பற்றப்படும் கிருமியழித்தல் முறை களைச் சுருக்கமாக விபரிக்க.

b. மண் நுண்ணங்கிகளின் சிறப்பியல்புகளைத் தருக.

c. நுண்ணங்கி நோய்த்தொற்றைக் கட்டுப்படுத்தும் முறைகளைச் சுருக்கமாக விபரிக்க.

10. பின்வருவன பற்றி சிறுகுறிப்புகள் எழுதுக.

a. மின் இதய வரைபு (Electro cardiogram)

b. ஈரலின் தொழில்கள்

c. வளி மாசடைதலினால் ஏற்படும் பாதிப்புகள்.

Grade - 13


க.பொ.த.(உயர்தர) மாதிரி வினாத்தாள்

02

T

II

G.C.E. (A/L) Examination model Paper

பொள்திகவியல் - I
Physics - I

கல்வி முரசு


நேரம் :
2 மணித்தியாலம்

(g = 10 N kg⁻¹)

01. $Y = A \sin(\omega t + \phi)$ என்னும் சமன்பாட்டில் Y, A, ω , t என்பன முறையே இடப்பெயர்ச்சி, வீச்சம், கோணவேகம், நேரம் என்பனவாகும். எனின் ϕ யின் பரிமாணங்களுக்கு ஒத்த பரிமாணங்களை உடையது,
1) நேரம் 2) இடப்பெயர்ச்சி
3) வேகம் 4) ஆர்முடுகல்
5) பரிமாணங்களற்றது.


02. மின்காந்த அலைகளைப் பற்றிய பின்வரும் கூற்றுக்களைக் கருதுக.
A) வெற்றிடத்தில் மின்காந்த அலையின் வேகமானது அதிர்வெண்ணிலும் அலைநீளத்திலும் தங்கியிருக்கும்.
B) வெற்றிடத்தில் இருந்து வேறு ஊடகத்தில் மின்காந்த அலையானது செல்லும்போது அதன் வேகம் குறைவடையும்.
C) மின்புலத்தினாலோ, காந்தப்புலத்தினாலோ மின்காந்த அலை விலகலுறாது.
இக்கூற்றுக்களில் சரியானது,
1) A மாத்திரம் உண்மையானவை
2) Aயும் Bயும் மாத்திரம் உண்மையானவை
3) Aயும் Cயும் மாத்திரம் உண்மையானவை
4) Bயும் Cயும் மாத்திரம் உண்மையானவை
5) A, B, C எல்லாம் உண்மையானவை

03. ஏகபரிமாண இயக்கம் பின்வரும் இடப்பெயர்ச்சி (S) - நேர (t) வரைபுகளில் எவை இயக்கத்திசையில் (+) ஆர்முடுகலைக் கொண்டிருக்கும்.





- 1) A யும் C யும் மாத்திரம் 2) A யும் D யும் மாத்திரம்
3) A, B, C மாத்திரம் 4) B, C, D மாத்திரம்
5) A, B, C, D ஆகிய எல்லாம்.


04. படத்தில் காட்டியவாறு 2ms⁻¹ என்னும் மாறாக் கதியுடன் இயங்கும் பட்டியில் 50kg திணிவுடைய பொருள் ஒன்று விழுகின்றது. அப்பொருள் ளானது பின்னதைக்கவில்லை ஆயின் பொருள் விழுந்து 0.5 செக்கன்களின் பின்னர் பட்டியின் கதியை பொருள் அடைந்ததாயின் இக்காலத்தில் பொருளின் மீது தாக்கும் கிடை விசை,
1) 200N 2) 100N 3) 50N 4) 40N 5) 20N




05. எளிமை இசை இயக்கமொன்றில் அலையும் பொருள் ஒன்றின் வேக (V) இடப்பெயர்ச்சி (S) வரைபு தருவது



06. f_1, f_2, f_3, f_4, f_5 என்னும் ஒரு தள விசைகள் படத்தில் காட்டியவாறு ஓர் புள்ளிப் பொருள் X இன் மீது பருமனிலும் திசையிலும் தாக்குகின்றது. எனில் வினையுள்ளித் திசை
1) X இல் இருந்து A நோக்கி
2) X இல் இருந்து B நோக்கி
3) X இல் இருந்து C நோக்கி
4) X இல் இருந்து D நோக்கி
5) X இல் இருந்து E நோக்கி




07. ஒரு சேக்கஸ் வீரன் ஒருவன் படத்தில் காட்டியவாறு தனது கால் பாதத்தின் மூலம் பாத்திரங்கள் சிலவற்றை தாங்குகின்றான். இந்நிகழ்வு காரணமாக அவ்வீரனின் புவியீர்ப்பு மையம் இருக்கக்கூடிய புள்ளி,




- 1) A
2) B
3) C
4) D
5) E

08. நெருக்கத்தக்கவற்ற பிசக்குமையற்ற பாயி அருவிக் கோட்டு இயக்கத்தில் இயக்கம் பாயி ஒன்று படத்தில் காட்டியவாறு பாய்கின்றது. குழாயினூடு அழுக்கம் மாறுபடுவதை காட்டும் வரைபு,




09. மீற்றர்கோல், வேளரியர் இருக்கமானி நுண்மானித் திருக்குக்கணிச்சி, கோளமானி போன்ற உபகரணங்களைப் பயன்படுத்தி அளவிடமுடியாத அளவீடு,
1) நுணுக்குக்காட்டி வழக்கித்தட்டின் தடிப்பு
2) கம்பி ஒன்றின் விட்டம்
3) சிறிய குழாய் ஒன்றின் ஆழம்
4) கோல் ஒன்றின் நீளம்
5) கோளம் ஒன்றின் ஆரை

10. இரு சமபக்க செங்கோண அரியமொன்றில் பின்வரும் கதிர்வரிப்படத்தில் பிழையானது, (அரியப் பதார்த்தத்தின் முறிவுச்சூட்டி = 1.5)




11. முன் சில்லு இயந்திரத்திற்குத் தொடுக்கப்பட்ட கார் ஒன்றில் (Front wheel drive vehicle) A, B இல் தாக்கும் உராய்வு விசைகள் முறையே




12. மீ கடத்திகள் பற்றிய பின்வரும் கூற்றுக்களில் பிழையான கூற்று
1) அவற்றில் உள்ள ஓட்டக்காவிகள் சோடி இலத்திரன்களாகும்.
2) காந்தப் புலத்தினால் அவை தள்ளப்படும்.
3) மின் தடை மிகவும் சிறிது என்பதால் அதிக காலத்திற்கு மீ கடத்தியில் மின்னோட்டம் சேமிக்கப்பட்டிருக்கும்.
4) மிகத் தாழ் வெப்பநிலையிலேயே பதார்த்தங்கள் மீ கடத்தும் இயல்பைக் காட்டும்.
5) சிறந்த மின் கடத்திகள் எப்போதும் சிறந்த மீ கடத்திகளாக இருக்கும்.

13. அருகிலுள்ள சுற்றில் மின் குமிழானது காட்டப்பட்ட பெறுமானத்தில் செயற்படுகின்றது. எனில் தடை R இன் பெறுமானம்



- 1) 1 Ω 2) 2 Ω 3) 3 Ω
4) 4 Ω 5) 5 Ω

14. A, B, C ஆகியன 4kg, 6kg, 10kg திணிவுகளுடைய மூன்று குற்றிகளாகும். ஒவ்வொரு குற்றிக்கும் இடையிலான நிலையியல் உராய்வுக்குணகம் 0.2 ஆகும். இவை ஒப்பமான கிடை மேசை மீது படத்தில் காட்டியவாறு ஒன்றின் மேல் ஒன்று வைக்கப்பட்டு 12 N என்னும் கிடை விசை A யில் பிரயோகிக்கப்படும் போது ஒவ்வொரு குற்றியினதும் ஆர்முடுகல்



- | | A | B | C |
|----|----------------------|----------------------|----------------------|
| 1) | 3 ms ⁻² | 1.2 ms ⁻² | 0.6 ms ⁻² |
| 2) | 1 ms ⁻² | 0.5 ms ⁻² | 0.5 ms ⁻² |
| 3) | 0.6 ms ⁻² | 0.6 ms ⁻² | 0.6 ms ⁻² |
| 4) | 2 ms ⁻² | 4 ms ⁻² | 6 ms ⁻² |
| 5) | 1 ms ⁻² | 0.5 ms ⁻² | 2 ms ⁻² |

(தொடரும்...)


ஜெயலலிதா ஆட்சிக்கு வந்தபின் 100 இற்கு மேற்பட்ட தி.மு.க.வினர் சிறையில்



(சென்னை)


அ.தி.மு.க. அரசு ஆட்சிக்கு வந்து இதுவரை 10 இற்கும் மேற்பட்ட மாஜி அமைச்சர்களை கைது செய்து சிறையில் அடைத்து வரும் போக்கு தி.மு.க.வுக்கு பெரும் நெருக்கடியை ஏற்படுத்தியிருக்கிறது. பலரும் சிறையில் இருப்பதால் கட்சிப் பணிகள் பாதிப்பதோடு முக்கிய நிர்வாகிகள் கரும் அதிருப்தியில் இருப்பதாகவும் தெரிகிறது. இதனால் கட்சி சார்பில் என்ன மாதிரியான நடவடிக்கைகள் எடுக்கலாம் என்று ஆலோசிப்பதற்கு நேற்று முன்தினம் தி.மு.க. செயற்குழுக் கூட்டத்தை கட்சித் தலைவர் கருணாநிதி அவசரமாக கூட்டியுள்ளார். தி.மு.க. ஆட்சி இழந்ததும், அ.தி.மு.க. அரசு நில அபகரிப்பு தொடர்பான முக்கிய சட்டங்களைப் போட்டு அதற்கென தனிப்படை பொலிஸாரும் நியமிக்கப்பட்டனர். இந்தப் படையினர் தமிழகம் முழுவதும் நில அபகரிப்பு தொடர்பான முறைப்பாடுகளை தூசி தட்டியது. இதில் தி.மு.க.வினர் மாஜி அமைச்சர்கள் ரிப்பான்டி ஆறுமுகம், பொன்முடி, ஐ.பெரியசாமி, கே.என்.நேரு, கே.கே.எஸ்.எஸ். ஆர். ராமச்சந்திரன், கே.பி.பி.சாமி மற்றும் தி.மு.க.மாவட்ட செயலர்கள் என 100 இற்கும்

நடனமாடும் குதிரை மூன்று இலட்சம்



(ஒட்டன்சத்திரம்)

திண்டுக்கல் மாவட்டம் அத்திக்கோம்பையில், கால்நடை கண்காட்சி நடைபெற்றது. இங்கு ஏராளமான குதிரைகள், காங்கேயம் காளைகள், நாட்டுப்பசு, உழவு மாடுகள் விற்பனைக்கு வந்தன. அதில் நடனமாடும் குதிரை பங்வேயாளர்களைக் கவர்ந்துள்ளது. தமிழகத்தின் பல ஊர்களிலும் இருந்து, நூற்றுக்கும் மேற்பட்ட குதிரைகள் அங்கு சென்றன. ஒரு குதிரையின் விலை 30 ஆயிரம் முதல் மூன்று இலட்ச ரூபாய் வரை விற்கப்பட்டது. காட்டை வாடி இனத்தைச் சேர்ந்த குதிரை இசை, வாய்மொழிக்கு ஏற்றவாறு நடனமாடியது. இது மூன்று இலட்ச ரூபாய் வரை விற்கப்பட்டது.



அடப் போங்க, பாஸ்... கஷ்டப்பட்டு, நம்ம ரெண்டு போல யாரு ஜெயிச்சாயென்ன... 'ரிமோட்' அவங்ககிட்டதானே இருக்கு...!

கொடைக்கானலில் நித்தியானந்தா




மதுரை ஆதீன மடத்தில் தங்க முடியாத சூழ்நிலை ஏற்பட்டதன் காரணமாக சுவாமி நித்தியானந்தா, தனது சீடர்களுடன் கொடைக்கானலுக்கு சென்றுள்ளார். பெண் சீடர் ஆர்த்தி மீதான கற்பழிப்பு, பொது அமைதிக்கு குந்தகம் விளைவித்தது என இரு வேறு வழக்குகளில் பிணை பெற்றுள்ள சுவாமி நித்தியானந்தா மதுரை ஆதீனத்திற்கு வந்தார். அங்கே நித்தியானந்தா தங்க முடியாத சூழ்நிலை நிலவுவதாக கூறப்படுகின்றது. இந்நிலையில் அவர் கொடைக்கானலுக்கு சென்றுள்ளார்.

தன் மீதான வழக்குகளிலிருந்து விடுபட தனது பிரதான சட்டத்தரணிகளுடன் கொடைக்கானலுக்கு சென்று அங்கு ஆலோசனை நடத்த உள்ளதாகவும் கூறப்படுகின்றது. இந்தப் பயணத்தின் போது மதுரை ஆதீனம் அருணாகிரி நாதரை நித்தியானந்தா அழைக்கவில்லையாம்.



மம்தாவுக்கு கலாம் பாராட்டு மடல்



நீங்கள் வீரம் மிகுந்த பெண், வரலாறு படைப்பீர்கள் என்று மேற்கு வங்க முதல்வர் மம்தா பானர்ஜியை முன்னாள் குடியரசுத் தலைவர் அப்துல் கலாம் வெகுவாகப் பாராட்டியுள்ளார். குடியரசுத் தலைவர் தேர்தலில் அப்துல் கலாம் மீண்டும் நிறுத்த முடிவு செய்தார் மம்தா பானர்ஜி. இதற்காக தீவிரமாக முயற்சிகளும் எடுத்தார். ஆனால் முலாயம் சிங் யாதவின் குத்துக்காரணம், பா.ஜ.க. கூட்டணியின் பாரிய குழப்பம் ஆகியவற்றின் காரணமாக அப்துல் கலாம் போட்டியிட மறுத்து விட்டார். இதுகுறித்து பெரும் வருத்தமும், ஏமாற்றமும் வெளியிட்டிருந்தார் மம்தா பானர்ஜி. இந்த நிலையில் தனக்காக பெரும் சிரத்தை எடுத்து கடுமையாக

முயன்ற மம்தா பானர்ஜிக்கு அப்துல் கலாம் புகழாரம் சூட்டியுள்ளார். இதுதொடர்பாக அவருக்கு கடிதம் ஒன்றை அனுப்பியுள்ளார். அந்தக் கடிதத்தை தனது பேஸ்புக்கில் வெளியிட்டுள்ளார் மம்தா பானர்ஜி. பதிலுக்கு மம்தாவும் கலாமைக்கு கடிதம் அனுப்பியுள்ளார். அதில், உங்களது கடிதம் கண்டேன். அதில் நீங்கள் வெளிப்படுத்தியிருந்த உணர்வுகள் எனது நெஞ்சத்தைத் தொட்டது. இந்த நாட்டில், உலகில் உங்களது தனிப்பட்ட சாதனைகளால் இந்தியர்களாகிய நாங்கள் எப்போதும் பெருமிதம் கொண்டிருக்கிறோம். நீங்கள் எப்போதும் மக்களின் இதய சிம்மாசனத்தில் வீற்றிருப்பீர்கள் என்றும் கூறியுள்ளார்.

சர்வதேச அணுசக்தி கூட்டமைப்பின் தலைவராக எஸ்.கே.ஜெயின்



(புதுடில்லி) இந்திய அணுசக்தி நிறுவன முன்னாள் தலைவர், சர்வதேச அணுசக்தி கூட்டமைப்பின் தலைவராக தேர்வு செய்யப்பட்டுள்ளார். இந்திய அணுசக்தி நிறுவனத்தின் தலைவர் மற்றும் நிர்வாக இயக்குனராக இருந்த, எஸ்.கே.ஜெயின் அண்மையில் ஓய்வு பெற்றார். லண்டனை தலைமையிடமாகக் கொண்டு செயல்படும், வேனோ-உலக அணுசக்தி ஆபரேட்டர்கள் அமைப்பிற்கு, டோக்கியோ, பாரிஸ், மொஸ்கோ, அட்லாண்டா ஆகிய நான்கு இடங்களில், மண்டல தலைமையிடங்கள் உள்ளன. அதில், ஜப்பான் தலைநகர் டோக்கியோவை தலைமையிடமாகக் கொண்டு செயல்படும், "வேனோ" சர்வதேச அணுசக்தி கூட்டமைப்பின் நிர்வாக குழுத் தலைவராக எஸ்.கே.ஜெயின் தேர்வு செய்யப்பட்டுள்ளார்.

மருமகளை கொடுமைப்படுத்திய இந்தியருக்கு அமெரிக்காவில் சிறை

அமெரிக்காவில் தனது சகோதரனின் மனைவியைக் கொடுமைப்படுத்திய நபருக்கு இரண்டு ஆண்டு சிறைத் தண்டனை விதிக்கப்பட்டுள்ளது. அமெரிக்காவின் ராக்லேண்ட் பகுதியில் வசிப்பவர் ரஜனி ஜகோடா (வயது - 32). இவரது சகோதரர் விஷால் ஜகோடா. கடந்த 2008ஆம் ஆண்டில் விஷாலுக்கு திருமணமானது. 25 வயது இந்தியப் பெண்ணை திருமணம் செய்து கொண்டு, அமெரிக்காவுக்கு அழைத்துச் சென்றார். விஷால் அவரது தாய் பர்வீன், சகோதரி ரஜனி ஆகியோர் ஒரே வீட்டில் வசித்தனர். திருமணம் முடித்து அமெரிக்கா அழைத்து வரப்பட்ட சகோதரனின் மனைவியை, ரஜனி பல்வேறு கொடுமைக்கு ஆளாக்கியுள்ளார். மாமியார் பர்வீனும், மச்சானார் ரஜனியும் சேர்ந்து விஷாலின் மனைவிக்கு சூடு வைத்துள்ளனர். 24 மணி நேரமும் வேலை வாங்கியுள்ளனர். இது தொடர்பாக ராக்லேண்ட் பொலிஸார் வழக்குப் பதிவு செய்து, ரஜனியை கைது செய்தனர். சகோதரன் மனைவியை அடிமைபோல நடத்திய ரஜனிக்கு இரண்டு ஆண்டு சிறைத் தண்டனை விதித்து நீதிமன்றம் தீர்ப்பளித்துள்ளது. இந்த வழக்கில் மாமியார் பர்வீனுக்கு அடுத்த மாதம் 24ஆம் திகதி தண்டனை அறிவிக்கப்பட உள்ளது. மனைவியைக் கடித்துக் காயப்படுத்திய குற்றத்துக்காக விஷாலுக்கு கடந்த மாதம் நன்னடத்தை பிணை அறிவிக்கப்பட்டது.

அழகு பெறுகின்றது இராமேஸ்வரம்

(இராமேஸ்வரம்) இராமேஸ்வரம் கோவில் மூன்றாம் பிரகாரம், நூறு ஆண்டுகளுக்கு முன்பு இருந்தது போல், முழுவதும் பல வர்ணங்கள் அடங்கிய சித்திர பிரகாரமாக நடவடிக்கை எடுக்கப்பட்டுள்ளது. இராமேஸ்வரம் ராமநாதசுவாமி கோவில் மூன்றாம் பிரகாரம், ராமநாதபுரம் மன்னர் திருமலை சேதுபதி காலத்தில் ஆரம்பித்து, 1794இல் முத்துராமலிங்க சேதுபதியால் கட்டி முடிக்கப்பட்டது. நீளமான பிரகாரத்தில் உள்ள தூண்களின் அமைப்பு, நடைபாதையின் இருபுறமும் உள்ள திண்ணைக்குறடுகள், தூண்களுக்கு இடையே அமைந்துள்ள புராணக்கதைகளை செல்லும் சதை சிற்பங்களால் உலகப்பிரசித்தி பெற்றது. நூறு ஆண்டுகளுக்கு முன்பு வரை பலவீரன சித்திரங்கள், சித்திர தூண்கள் அடங்கிய பிரகாரமாக விளங்கி வந்தது. நாளடைவில், தூண்களில் இருந்த சிற்பவேலைப்பாடுகள் சேதமடைந்தன. கடந்த 1975 ஆம் ஆண்டு சும்பாபிஷேகத்தின் போது, சதை சிற்பங்கள் அகற்றப்பட்டு சிமென்ட் கலவை



யால் பூசப்பட்டு, சாதாரண தூண்களாக மாறியது. தற்போது இந்தப் பிரகாரத்தில் சேதமடைந்த கமலம் வர்ணப்பணிகள் ஆரம்பிக்கப்பட்டு, புதுப்பொலிவு பெற்று வரும் நிலையில் பிரகாரத்திலுள்ள சதை சிற்பங்களை சீரமைத்து, முன்பு போல் சித்திரப்பிரகாரமாக மாற்ற கோவில் நிர்வாகம் நடவடிக்கை எடுத்துள்ளது. இதற்காக, 50 இலட்ச ரூபாயில் பிரகாரத்திலுள்ள தூண்கள், பக்கவாட்டில் உள்ள சிற்பங்களுக்கு பல வர்ணங்களில் வர்ணம் பூசப்பட்டு வருகிறது.

- ருமேனியா முன்னாள் பிரதமர் - ஊழல் குற்றச்சாட்டால் தற்கொலைக்கு முயற்சி



ஊழல் குற்றச்சாட்டின் காரணமாக சிறைத்தண்டனை விதிக்கப்பட்டதால், மனமுடைந்த ருமேனியா முன்னாள் பிரதமர் துப்பாக்கியால் சுட்டு தற்கொலைக்கு முயன்றுள்ளார். கிழக்கு ஐரோப்பிய நாடான ருமேனியா நாட்டின் முன்னாள் பிரதமர் அட்ரியான் நான்டாஸே (வயது

62). இவர் கடந்த 2000- 2004ஆம் ஆண்டுகளில் பிரதமராக இருந்தார். தனது பதவிக் காலத்தின் போது 2004ஆம் ஆண்டு ஜனாதிபதித் தேர்தலில் போட்டியிட சட்டவிரோதமாக நன்கொடை வசூல் செய்தார். இதில் முறை கேடு செய்ததாக புகார் எழுந்தது. இவர் மீது வழக்கு தொடரப்பட்டது.

இவ்வழக்கில் அந்நாட்டு உச்ச நீதிமன்றம் 2 ஆண்டு சிறை தண்டனை விதித்து தீர்ப்பளித்தது. இது தொடர்பாக கடந்த மார்ச் மாதம் மேன்முறையீடு செய்தார். இந்நிலையில் நீதிமன்றத் தீர்ப்பால் மிகுந்த மன வேதனையுடன் இருந்த அட்ரி

யான் நான்டாஸே, தனது கைத்துப்பாக்கியை எடுத்து தனக்குத் தானே சுட்டுத் தற்கொலைக்கு முயன்றார்.

இதனால் கழுத்துப் பகுதியில் குண்டுக்காயம் ஏற்பட்டது. அதன் பின் இவரது பாதுகாவலர்கள் அவரை மருத்துவமனையில் சேர்த்தனர். இப்பொழுது தீவிர சிகிச்சை பெற்று வருகின்றார்.



யுத்த விமானத்தை தரையிறக்கி கேணல் ஜோர்டானில் அரசியல் தஞ்சம்

சிரியாவின் யுத்த விமானமொன்றை ஜோர்டானில் நேற்று முன்தினம் தரையிறக்கிய அவ்விமானத்தின் விமானி, ஜோர்டானில் அரசியல் தஞ்சம்கொரியுள்ளார். விமானப்படை கேணல் ஒருவர் செலுத்திய மிக் 21 ரக விமானம், பயிற்சியின்போது காணாமல் போனதாக சிரிய அரசு தொலைக்காட்சி முன்னர் தெரிவித்தது. எனினும் அவ்விமானம் ஜோர்டானின் மவ்ரக் நகரிலுள்ள மன்னர் ஹுஸைன் விமானப்படைத் தளத்தில் தரையிறங்கியதாகவும் அவ்விமானிக்கு அரசியல் புகலிடம் அளிக்கப்பட்டுள்ளதாகவும் ஜோர்டான் அதிகாரிகள் தெரிவித்துள்ளனர்.



கேணல் ஹுசன் மிரேய் அல் ஹமாடாஹ்வுக்கு அரசியல் புலிகடம் அளிக்க அமைச்சரவை தீர்மானித்துள்ளது என ஜோர்டான் தகவல்துறை அமைச்சர் சமீஹ் அல் மயாட்டாஹ் கூறினார். இந்நிலையில் மேற்படி விமானி ஒரு துரோகி என சிரிய அரசாங்கம் கூறியுள்ளதுடன் ஜோர்டானில் இறக்கப்பட்ட விமானம் தன்னிடம் ஒப்படைக்கப்பட வேண்டுமெனவும் வலியுறுத்தியுள்ளது.

சிறுவர்களைக் கட்டாயப்படுத்தி ஓரினச்சேர்க்கையாளர்களாக மாற்றும் அவலம்



சில தொண்டு நிறுவனங்கள் வெளிநாட்டிலிருந்து நிதி உதவி பெற்றுக் கொண்டு உகண்டாவின் சிறுவர்களைப் பிடித்து ஓரினச் சேர்க்கையாளர்களாக மாற்றுகிறார்கள். இவர்களைத் தமது அரசு விட்டு வைக்காது என உகண்டாவின் நன்னெறி அமைச்சரின் முன்னாள் போதகர் சீமோன லோகோடோ தெரிவித்துள்ளார். இதனடிப்படையில் உகண்டாவில் ஓரினச் சேர்க்கையை ஆதரிக்கும் 38 தொண்டு நிறுவனங்களுக்கு அரசு தடை விதிக்க முடிவு செய்துள்ளது. ஆனால் தடைசெய்யப்படும் நிறுவனங்களின் பெயர்கள் வெளிவிடப்படவில்லை. உகண்டாவிலும், வேறு பல ஆபிரிக்க நாடுகளிலும் ஓரினச் சேர்க்கை குற்றமாகக் கருதப்படுகிறது. மேலும் ஓரினச் சேர்க்கையாளர்கள் சிறைத்தண்டனை, வன் கொடுமை,

வேலையிழப்பு போன்றவற்றிற்கு ஆளாவது குறித்த அச்சம் இருந்த போதும் வெளிப்படையாக தமது விருப்பத்தை அறிவித்துள்ளனர். நாடாளுமன்றத்தில் ஓரினச் சேர்க்கையாளர்களுக்கு தண்டனை வழங்கும் சட்ட மசோதா இன்னும் நிறைவேறாமல் உள்ளது. இதில் இவர்களுக்கு திரும்பத் திரும்ப இக்குற்றத்தில் ஈடுபட்டால் மரண தண்டனை கொடுக்கப்படும் என்ற பிரிவை மட்டும் விலக்கிவிடலாம் என்ற கருத்தும் நிலவி வருகிறது. சர்வதேச நிதி உதவி ஆயுள் தண்டனையாக மாற்றவும் ஆலோசிக்கப்பட்டு வருகிறது.



சீனாவின் கட்டுப்பாட்டில் உள்ள திபெத்துக்கு விடுதலை கோரி, தலாய் லாமா உள்ளிட்டோர் போராடி வருகின்றனர். சீனாவின் குங்காய் மாகாணத்தில், யூ பகுதியில் திபெத்திய இளைஞர் அமைப்பினர் இரண்டு பேர் தீயிட்டுக் கொண்டு, தங்கள் கண்டனத்தை சீன அரசுக்கு தெரியப்படுத்தினர். இதில் ஒருவர் கருகி பலியானார். மற்றொருவர் படுகாயத்துடன் சிகிச்சை பெற்று வருகிறார்.

சந்திரனுக்கு சுற்றுலாப் பயணம்; நீங்களும் தயாராகலாம்

விண் வெளியில் உள்ள கிரகங்களுக்கு சுற்றுலா செல்லும் அளவுக்கு அறிவியல் மற்றும் தொழில்நுட்பம் வளர்ச்சி அடைந்து விட்டது.

இதனைடுத்து தற்போது சந்திரனுக்கு ஆட்களை சுற்றுலாக்கு அழைத்து செல்லும் நடவடிக்கையில் இங்கிலாந்து நிறுவனம் ஈடுபட்டுள்ளது.

இதற்காக ரஷ்யா நிறுவனத்திடம் இருந்து 6 விண்கலங்களை விலைக்கு வாங்கி உள்ளதுடன், நபர் ஒருவருக்கு ரூ.700 கோடி கட்டணம் நிர்ணயிக்கப்பட்டுள்ளது. ஒரு விண்கலத்தில் 3 பேர் மட்டுமே பயணம் செய்ய முடியும். சந்திரனுக்கு சென்று வரும் பயணத்திட்டம் வருகிற 2015ஆம் ஆண்டு முதல் செயல்படுத்தப்பட உள்ளது.



சென்று திரும்பும் பயணத்திட்டமும் வகுக்கப்பட்டுள்ளது. இது குறித்து லண்டனில் உள்ள வெஸ்ட் மனிஸ்டரில் நேற்றுமுன்தினம் செயல்முறை விளக்கம் அளிக்கப்பட்டது குறிப்பிடத்தக்கது.

தற்போது, சர்வதேச விண் வெளி மையத்துக்கு சுற்றுலாப் பயணிகள் சென்று வருகின்றனர். அதையும் தாண்டி பூமியில் இருந்து 3 இலட்சத்து 76 ஆயிரத்து 586.5 கி.மீற்றர் தூரம்

ஊர் சுற்றும் இளவரசர்

இங்கிலாந்து இளவரசர் சார்லஸ் - டயானா தம்பதியின் இரண்டாவது மகன் ஹரிக்கு, இளம்பெண்களுடன் ஜாலியாக சுற்றி பொழுதைக் கழிப்பதில் அலாதி பிரியமாம்.



அண்மையில் இவர் தென்மேற்கு லண்டனில் உள்ள புட்னி பாலத்தில் ஒரு மோட்டார் சைக்கிளில் 160 கி.மீற்றர் வேகத்தில் பயணித்துள்ளார். அந்த மோட்டார் சைக்கிளில் அவருக்கு பின்னால் அழகிய இளம்பெண் ஒருவர் அமர்ந்திருந்தார். அதிவேகமாக வந்த மோட்டார் சைக்கிளைப் பார்த்ததும் அங்கு பாதுகாப்பு பணியில் ஈடுபட்டிருந்த பொலீஸார் இளவரசர் ஹாரியை தடுத்து நிறுத்தினர். விசாரணை நடத்திய போதுதான் அவர் இளவரசர் ஹரி எனத் தெரியவந்தது.

தன்னுடன் பயணம் செய்த இளம்பெண்ணை குவிப்படுத்தி அவரை மயக்கவே இதுபோன்று வேகமாக மோட்டார் சைக்கிளை ஓட்டியதாக அவர் கூறினார். அப்போது அவர் ஹெல்மட் அணியவில்லை. அதற்காகவும், வேகமாக மோட்டார் சைக்கிள் ஓட்டியதாகவும் பொலீஸ் அதிகாரிகளிடம் வருத்தம் தெரிவித்தார். இதை தொடர்ந்து அவர் விடுவிக்கப்பட்டார். ஆனால் அவருடன் மோட்டார் சைக்கிளில் பயணம் செய்த பெண் யார் என்பது இதுவரை மர்மமாகவே உள்ளதாம்.

சமூக ஆதரவு மையம் மலையாளபுரத்தில் திறப்பு



(கிளிநொச்சி)

கிளிநொச்சி மலையாள புரத்தில் சமூக ஆதரவு மையம் நேற்றுத் திறந்து வைக்கப்பட்டுள்ளது. அவுஸ்ரேலிய அரசின் நிதியுதவியுடன் வேல்ட் விஷன் நிறுவனத்தினால் பத்து இலட்சம் ரூபா செலவில் அமைக்கப்பட்ட இந்நிலையம் ஈ.பி.டி.பி.யின் நாடாளுமன்ற உறுப்பினரும், குழுக்களின் பிரதித் தலைவருமான மு.சந்திரகுமார், ஈ.பி.டி.பி.யின் மக்கள் தொடர்பு அலுவலரும், மாவட்ட அமைப்பாளருமான வை.தவநாதன், வடமாகாண சுகாதார அமைச்சின் செயலாளர்

இரவீந்திரன் ஆகியோரால் சம்பிரதாயபூர்வமாக நாடா வெட்டி திறந்து வைக்கப்பட்டுள்ளது. ஆரோக்கியமான குடும்ப பிணைப்புக்களை ஏற்படுத்தி அதன் மூலம் நல்ல ஆரோக்கியமான சமூகத்தை உருவாக்கும் வகையில் இந்நிலையம் செயற்படுவதோடு சிறுவர் உரிமைகளுக்கும் குடும்ப வன்முறைகளுக்கும் எதிராக விழிப்புணர்வுச் செயற்பாடுகளை முன்னெடுத்தல் என்பன இந்நிலையம் மூலம் மேற்கொள்ளப்படும்.

கிளிநொச்சி மாவட்டத்தில் இவ்வாறு மூன்று நிலையங்கள்

அவுஸ்ரேலியா...

படகு இலங்கையிலிருந்து புறப்பட்டதாக ஊடகங்கள் செய்தி வெளியிட்டிருந்தன.

படகில் பயணித்த பிரஜைகள் தொடர்பில் முரண்பட்ட தகவல்கள் கிடைத்துள்ளதாக வெளிவிவகார அமைச்சின் பேச்சாளர் சரத்திலாநாயக்க குறிப்பிட்டுள்ளார். இலங்கையர்கள் இந்தப் படகில் இருந்தமை தொடர்பில் முரண்பட்ட தகவல்கள் வெளிவரும் நிலையில், எங்கிருந்து இந்தப் படகு புறப்பட்டுச் சென்றது என எங்களால் நிச்சயப்படுத்திக் கூறமுடியாதுள்ளது எனவும் அவர் கூறினார்.

இந்த அனர்த்தத்திலிருந்து காப்பாற்றப்பட்டவர்களில் இலங்கையைச் சேர்ந்தவர்கள் எவரும் இருக்கவில்லை என இந்தோனேஷியாவில் உள்ள இலங்கைத் தூதரகம் உறுதிப்படுத்தியுள்ளதாகவும் வெளிவிவகார அமைச்சின் பேச்சாளர் சரத்திலாநாயக்க தெரிவித்துள்ளார்.

இதேவேளை, இந்தப் படகு விபத்தில் 110 பேர் தற்போது உயிருடன் காப்பாற்றப்பட்டுள்ளதாகவும், 90 பேர் வரை காணாமல் போயுள்ளதாகவும் 3 பேரின் சடலங்கள் மீட்கப்பட்டுள்ளதாகவும் அவுஸ்ரேலிய உள்விவகார அமைச்சர் ஜேசன் களயார் குறிப்பிட்டுள்ளார்.

இந்தக் கப்பலில் பயணித்த அநேகமானோர் ஆப்கானிஸ்தானைச் சேர்ந்தவர்கள் என்று நம்பப்படுகின்றது. இலங்கையர்கள் எவரும் இந்தக் கப்பலில் இருப்பதாக தகவல் எதுவும் இல்லை.

இதேவேளை, காப்பாற்றப்பட்டவர்களில் இலங்கையர்கள் எவரும் இல்லை என இந்தோனேஷியாவிற்கான இலங்கைத் தூதர் மேஜர் ஜெனரல் நந்த மல்லவராச்சி தெரிவித்துள்ளார்.

குடாநாட்டின்....

50வீதத்தால் சனத்தொகை வீழ்ச்சி ஏற்பட்டுள்ளது. வெளிநாடுகளுக்கு புலம்பெயர்ந்தமை, கொழும்பு, நீர்கொழும்பு போன்ற தென்னிலங்கைக்கு இடம்பெயர்ந்தமை, போரில் இளைஞர்கள் கொல்லப்பட்டமை, போன்ற காரணிகளால் யாழ்ப்பாணத்தின் சனத்தொகை பெருமளவு வீழ்ச்சியடைந்துள்ளது.

இதேவேளை, யாழ்ப்பாணத்தில் பெண்களே அதிகம் பேர் வாழ்கின்றனர். 6இலட்சத்து 17ஆயிரம் பேரில் 3இலட்சத்து 25பேர் பெண்களாவர். 2இலட்சத்து 92ஆயிரம் பேர் மட்டுமே ஆண்களாவர். இலங்கையில் தேசிய ரீதியான சனத்தொகையிலும் ஆண்களை விட பெண்களே அதிகம் உள்ளனர்.

அண்மையில் மேற்கொள்ளப்பட்ட குடிசை வீட்டு வசதிகள் மதிப்பீட்டின் பிரகாரம் ஒருகோடியே மூன்று இலட்சத்து 57 ஆயிரம் ஆண்களும், ஒரு கோடியே ஐந்து இலட்சத்து 12 ஆயிரம் பெண்களும் மொத்தம் இரண்டு கோடியே எட்டு இலட்சத்து 69 ஆயிரம் பேர் நாட்டில் வசிப்பதாகத் தகவல்கள் திரட்டப்பட்டுள்ளதென நிதி திட்டமிடல் அமைச்சு தெரிவித்துள்ளது.

இந்தக் கணக்கீட்டின்படி ஆண்களை விட ஒரு இலட்சத்து 55 ஆயிரம் பெண்கள் அதிகமாக இருப்பதாகவும் மதிப்பீட்டின்படி ரூப்பதாக அமைச்சு சமர்ப்பித்துள்ள புள்ளி விபரத்தில் கூறப்பட்டுள்ளது.

யாழ்ப்பாணம், வவுனியா, மட்டக்களப்பு, திருகோணமலை, அம்பாறை ஆகிய மாவட்டங்களில் ஆண்களை விட பெண்களே அதிகமாக உள்ளனர். இதுவே தேசிய மட்ட புள்ளிவிபரத்தில் ஆண்களை விட பெண்கள் அதிகம் என்ற நிலையை தோற்று வித்துள்ளது.

மலையாளபுரம், தம்புரம், பூநகரி போன்ற பிரதேசங்களில் அமைப்பதற்கு தீர்மானிக்கப்பட்டு அதில் முதல் கட்டமாக மலையாளபுரத்தில் அமைக்கப்பட்டு திறந்து வைக்கப்பட்டுள்ளது.

இந்நிகழ்வில், வேல்ட் விஷன் நிறுவன நிகழ்ச்சித்திட்ட இணைப்பாளர் கீர்த் பல்தசர் அவுஸ்ரேலிய மனிதாபிமான உதவித்திட்டத்தின் அதிகாரிகள் சவேதா வேலுப்பிள்ளை, ஜெனேல் டன்டன், கிளிநொச்சி மாவட்ட உள்நல மருத்துவ அதிகாரி வைத்திய கலாநிதி ஜெயராசா, கிராம அலுவலர் சந்திரபாலன், மக்கள் அமைப்பு பிரதிநிதிகள், பொது மக்கள் ஆகியோர் கலந்து கொண்டனர்.

கலந்துரையாடல்

(முல்லைத்தீவு)

முல்லைத்தீவு மாவட்டத்தில் கடமையாற்றும் தொண்டர் ஆசிரியர்களுக்கான விசேட கலந்துரையாடல் இன்று காலை 11.30 மணியளவில் முள்ளியவளை கலைமகள் வித்தியாலயத்தில் நடைபெறவுள்ளதாக அறிவிக்கப்பட்டுள்ளது.

அத்தியாவசிய...

பேச்சாளர் விஜயதிலக ஜயசிங்க தெரிவித்துள்ளதாவது,

சம்பள முரண்பாடு உட்பட பல்வேறு கோரிக்கைகளை முன்வைத்து தாம் நடத்தி வரும் வேலை நிறுத்தப் போராட்டத்துக்கு தீர்வொன்று கிடைக்காத பட்சத்தில் பல்கலைக்கழகங்களுக்கு வழங்கப்படும் நீர், மின்சார விநியோகம் நிறுத்தப்படும்.

இதேவேளை, சம்பள முரண்பாட்டைத் தீர்ப்பது தொடர்பாக உயர்கல்வி அமைச்சர் எஸ்.பி. திஸநாயக்க, தொழில் திணைக்கள ஆணையாளர் ஆகியோருடன் நடத்தப்பட்ட பேச்சுக்கள் எவ்வித தீர்வும் எட்டப்படாமல் நிறைவடைந்த நிலையில், தமது கோரிக்கைகள் நிறைவேறும் வரை வேலை நிறுத்தப் போராட்டம் தொடருமெனவும் அவர் மேலும் தெரிவித்துள்ளார்.

அவதூறு...

திரிபுபடுத்தப்பட்ட இந்தத் தகவல்களை வைத்து உள்ளூர் ஊடகங்கள் சிலவும் புனைகதைகளை செய்திகளாகப் புனைந்து வெளியிட்டிருந்தன. யுத்தம் ஓய்ந்து கபீட்சமான எதிர்காலத்தை நோக்கிப் பயணிக்கும் எமது மக்கள் இவ்வாறான திரிபுபடுத்தப்பட்ட செய்திகள் தொடர்பாக மிகவும் விழிப்பாக இருக்க வேண்டும் என்றும் ஈழமக்கள் ஜனநாயகக் கட்சியின் யாழ்ப்பாண அமைப்பாளர் மேலும் தெரிவித்தார்.

அதேவேளை, மேற்படி பிரதேசசபை உறுப்பினர் ஈழமக்கள் ஜனநாயகக் கட்சியின் அங்கத்தவர் என்றும், மற்றைய தரப்பினரான ஓய்வுபெற்ற கிராம அலுவலரும் ஈழமக்கள் ஜனநாயகக் கட்சியின் ஆதரவாளர் என்றும் தெரிவிக்கப்பட்டது. நேற்றைய தினம் மேற்படி இரு தரப்பினரும் சந்தித்து தமக்கிடையிலான தனிப்பட்ட தகராறுகளை சமரசமாகத் தீர்த்துக் கொண்டதாகவும் தெரிவிக்கப்பட்டது.

ஐ.நா.உண்மை...

செய்ய அனுமதி வழங்குவது தொடர்பில் இவ்வாரம் அறிவிக்கப்படும் என வெளிவிவகார அமைச்சு கூறியிருந்தது.

ஐ.நா. மனிதவரிமைகள் ஆணைக்குழுவின் 19ஆவது கூட்டத் தொடரில் நிறைவேற்றப்பட்ட தீர்மானத்தின்படி இலங்கைக்கு ஐ.நா. மனிதவரிமைகள் ஆணைக்குழுவின் உண்மைகளைக் கண்டறியும் குழு ஒன்றை அனுப்பி வைத்தல் தொடர்பில் நவநீதம்பிள்ளை அரசாங்கத்திடம் கோரிக்கை விடுத்திருந்தார்.

அத்துடன், தனது இலங்கை விஜயத்துக்கு முன்னதாக ஐ.நா. மனிதவரிமைகள் ஆணைக்குழுவின் உண்மைகளைக் கண்டறியும் குழுவின் பயணம் அமையும் எனவும் அவர் அரசாங்கத்துக்கு தெரிவித்திருந்தார்.

இலங்கைக்கு விஜயம் செய்ய உண்மைகளைக் கண்டறியும் குழுவுக்கு அரசாங்கம் அனுமதி வழங்க மறுத்தால், நவநீதம்பிள்ளை கடுமையான நடவடிக்கைகளை மேற்கொள்ளக் கூடும் என முன்னர் செய்திகள் வெளியாகியிருந்த நிலையில், அதிகரித்து வரும் சர்வதேச அழுத்தங்களை அடுத்தே அரசாங்கம் இம் முடிவை எடுத்திருக்கலாம் எனக் கருதப்படுகின்றது.

பிரதேச அபிவிருத்தி வங்கி யாழ்ப்பாணத்தில் புதிய கிளை

(யாழ்ப்பாணம்)

பிரதேச அபிவிருத்தி வங்கியின் யாழ்ப்பாணக் கிளை நாளை மறுதினம் திங்கட்கிழமை காலை 9.30 மணிக்கு 85, 87 ஸ்ரான்லி வீதி, யாழ்ப்பாணம் என்னும் முகவரியில் திறந்து வைக்கப்படவுள்ளது.

கிளையின் பொது முகாமையாளர் ஆர்.சிறிவர்தன மற்றும் பிரதேச அபிவிருத்தி வங்கியின் தலைவி திருமதி கேஷலா ஜயவர்த்தன ஆகியோரின் அழைப்பின் பேரில் அமைச்சர் டக்ளஸ் தேவானந்தா கலந்து கொண்டு திறந்து வைக்கவுள்ளார்.



அரசு அதிபருக்கு அவதூறுக் கடிதம் வரைந்தவருக்கு விடுதலை

(திருநெல்வேலி)

முன்னாள் யாழ்ப்பாண அதிபருக்கு அவதூறு ஏற்படுத்தும் விதத்தில் கடிதம் எழுதிய வயோதிபர் ஒருவர் யாழ்ப்பாணம் நீதிமன்றினால் விடுதலை செய்யப்பட்டார்.

2011ஆம் ஆண்டு நவம்பர் மாதம் 14ஆம் திகதி யாழ்ப்பாணம் அரசு அதிபர் திருமதி இமெல்டா சுகுமாரின் பதவிக் கும், பெயருக்கும் களங்கம் ஏற்படுத்தும் நோக்குடன் நல் லூர் ராணி வீதியைச் சேர்ந்த 80 வயதுடைய கணபதி மகேசன் எனும் வயோதிபர் ஒருவர் பொலிஸாரால் கைது செய்யப் பட்டு

யாழ்ப்பாணத்தில் ஆஜர்படுத்தப்பட்டார். இவரை விளக்க மறியலில் வைக்குமாறு நீதிவான் உத்தரவிட்டிருந்தார். பின்னர் பிணையில் விடுவிக்கப்பட்டிருந்தார்.

நேற்று இவ்வழக்கு விசாரணைக்கு எடுத்துக் கொள்ளப்பட்டது. விசாரணையின் போது நீதிமன்றில் திருமதி இமெல்டா சுகுமார் சமூகமளித்திருக்கவில்லை, சாட்சிகளும் ஆஜராகவில்லை.

விசாரணையை மேற்கொண்ட நீதிவான் மா.கணேசராசா சந்தேக நபரை விடுதலை செய்து தீர்ப்பளித்தார். (137, எஸ்)

மெய்யறிவு சிந்தனை கலந்துரையாடல்

(யாழ்ப்பாணம்)

மெய்யறிவு சிந்தனை எனும் தொனிப்பொருளில் அரசியல் மற்றும் வரலாற்று ஆய்வாளர் ஏ.எஸ் உதயகுமார், இல. 84 ஜிம்மா பள்ளி வாசல் வீதியில் அமைந்துள்ள யாழ்ப்பாண பல்கலைக்கழக ஊடகவளங்கள் பயிற்ச்சி நிலையத்தில் இன்று காலை 10.00 மணிக்கு கலந்துரையாடல் ஒன்றை நடத்தவுள்ளார்.

தன்னிலை மாறாது மெய்யியலின் பிரயயோகம் எவ்வாறு ஊடகத்தில் பேணப்படுகிறது, எதையும் ஏற்றுக்கொள்ளாது செய்துகளை சரிபார்த்து அறிக்கை எவ்வாறு இடம்பெறவேண்டும் என்பது தொடர்பாகவும், வரலாறு மற்றும் ஏனைய துறைகள் தொடர்பாக எவ்வாறு மெய்யறிவு எட்டப்பட முடியும் எனவும் இதில் கலந்துரையாடப்படவுள்ளது. இக் கருத்தரங்கில் ஊடகத்துறை சார்ந்தோர், ஆய்வாளர்கள், ஆர்வலர்கள் கலந்து கொள்ள முடியுமென இதன் ஏற்பாட்டாளர்கள் தெரிவித்துள்ளனர்.

நீதிமன்ற...

எதிராளியாகவும், பொலிஸ் பொறுப்பதிகாரி சமன் சிகேரா வழக்குத் தொடுநதாகவும் பெயர் குறிப்பிடப்பட்டுள்ளனர். சட்டத்தரணி குருபரன் நகர்த்தல் பத்திரம் ஒன்றை நீதிமன்றில்

சமர்ப்பித்தார். வழக்கை திறந்த நீதிமன்றில் கூப்பிடுதல் வேண்டும் என அவர் சமர்ப்பணம் செய்தார். அத்துடன் குற்றவியல் சட்டக் கோவையின் கீழ் உள்ள நடைமுறையின் பிரகாரம் நீதிமன்றத்தினால் இவ் ஆர்ப்பாட்டத்துக்கு தடை விதிக்க முடியாது என அவர் வாதிட்டார்.

இந்நிலையில், எதிர்வரும் 27ஆம் திகதி கட்டளைக்காக நீதிவான் மா.கணேசராசா வழக்கை ஒத்தி வைத்தார். (137, எஸ்)

பிரச்சினை....

வைக்கப்பட்ட இலங்கைக்கு எதிரான தீர்மானம் கடந்த மார்ச் மாதம் நடைபெற்ற கூட்டத் தொடரில் நிறைவேற்றப்பட்டது. இந்தத் தீர்மானத்தின்படி இலங்கை தொடர்பான தனது அறிக்கையை உயர்ஸ்தானிகர் அடுத்த வருடம் மார்ச் மாதம் நடைபெறும் கூட்டத்தொடரில் சமர்ப்பிப்பார் என எதிர்பார்க்கப்பட்டுகின்றது.

இதேவேளை, ஜெனிவாவில் உள்ள இலங்கைத் தூதுக்குழு, இந்த கூட்டத்தொடரை பயன்படுத்தி இலங்கையில் கல்வித்துறை அபிவிருத்திக்காக மேற்கொள்ளப்படும் செயற்பாடுகள் பற்றி பல்வேறு நாடுகளுக்கு விளக்கியுள்ளது.

போதனா மருத்துவமனைச் சம்பவங்கள் விசாரணை முடிவுவரை பொறுமை அவசியம்

அமைச்சர் டக்ளஸ் வேண்டுகோள்

(யாழ்ப்பாணம்) யாழ்ப்பாணம் போதனா வைத்தியசாலையில் இடம்பெற்ற சம்பவங்கள் மற்றும் மருத்துவரின் விட்டின் மீது நடத்தப்பட்ட தாக்குதல் தொடர்பாக, விசாரணைகள் துரித கதியில் இடம்பெற்று வருவதாகவும், எனவே விசாரணை முடிவு கிடைக்கும் வரை மருத்துவர்கள் பொறுமைகாக்க வேண்டுமெனவும் அமைச்சர் டக்ளஸ்

தேவானந்தா தெரிவித்துள்ளார். யாழ்ப்பாணம் போதனா மருத்துவமனையில் இடம்பெற்றதாகக் கூறப்படும் அரசு சொத்துக்களின் துஷ்பிரயோகம் தொடர்பிலும், அங்கு ஒரு மருத்துவரின் இல்லம் தாக்கப்பட்டமை தொடர்பிலும் அரசாங்கம் போதிய நடவடிக்கைகளை எடுக்கவில்லை என்று இலங்கை அரசு மருத்துவ அதிகாரிகள் சங்கம் குற்றஞ்சாட்டி

யுள்ள நிலையிலேயே அமைச்சர் இவ்வாறு தெரிவித்துள்ளார். போதனா வைத்தியசாலை சம்பவங்கள் தொடர்பாக இருவாரங்களுக்குள் உரிய நடவடிக்கைகளை எடுக்காவிட்டால், தமது அமைப்பு இலங்கை ரீதியில் தொழிற்சங்க நடவடிக்கைகளில் ஈடுபட நேரிடலாம் என அரசு மருத்துவ அதிகாரிகள் சங்கத்தின் மத்திய குழு உறுப்பினரான டாக்டர் பாலகிருஷ்ணன் சாய்நிரஞ்சன் எச்சரித்துள்ளார். முறைகேடுகள் குறித்த விசாரணைகள் நடக்கும்போது அதில் குற்றஞ்சாட்டப்பட்ட மருத்துவப்பணிப்பாளர் அங்கு பொறுப்பில் இருக்கக்கூடாது என்பதால் அவரை இடமாற்றம் அல்லது தற்காலிக பணி நீக்கம் செய்யவேண்டும் என்றும் அவர் கூறியுள்ளார். மருத்துவரின் விட்டின் மீதான தாக்குதல் தொடர்பில் இதுவரை எவரும் கைது செய்யப்படவில்லை என்றும் மருத்துவர்கள் சங்கம் குற்றஞ்சாட்டியுள்ளது.

சட்டவிரோதமாக இறக்குமதியான ஆடம்பரப்பொருட்கள் கைப்பற்றல்



(கொழும்பு) முதலீட்டுச் சபையில் பதிவு செய்யப்பட்ட கோழிப்பண்ணை நிறுவனமொன்றினால் இறக்குமதி செய்யப்பட்ட கொள்கலனி லிருந்து வாசனைத் திரவியங்கள், சப்பாத்துக்கள் மற்றும் ஆடம்பரப் பொருட்களை சங்க அதிகாரிகள் கைப்பற்றியுள்ளனர். இப்பொருட்களின் பெறுமதி 15 மில்லியன் ரூபாவாகும். இச்சம்பவம் தொடர்பாக குறித்த நிறுவனத்தின் பணிப்பாளர் ஒருவர், லிகிதர் ஒருவர் உட்பட நால்வர், பல மில்லியன் ரூபா சங்கவரியை டீசலுத்தா

மல் இப்பொருட்களை கொழும்புத் துறைமுகத்துக்கு வெளியே கடத்த முற்பட்ட குற்றச்சாட்டில் கைது செய்யப்பட்டுள்ளனர். சங்கப்பணிப்பாளர் ரஞ்சன் கனகசபை, பிரதி சங்கப்பணிப்பாளர்களான ஏ.ரி. வலவகே, சனத் பெர்னாண்டோ ஆகியோர் தலைமையிலான அதிகாரிகள் குழுவினர் மேற்படி தேடுதல் நடவடிக்கையை மேற்கொண்டனர். இக்கடத்தல் நடவடிக்கையின் கீழ் திரவிய கைது செய்வதற்கான விசாரணைகள் மேற்கொள்ளப்படுவதாக அதிகாரிகள் தெரிவித்துள்ளனர்.

காரைநகர் பாலியல் வல்லுறவு சந்தேகநபரின் பிணை நீராகரிப்பு

காரைநகரில் மனநலம் குன்றிய இளம் பெண்ணை பாலியல் வன்புணர்வுக்கு உட்படுத்திய சந்தேகநபரையும் அவருக்குத் துணையாக இருந்த மற்றொருவரையும் தொடர்ந்தும் விளக்கமறியலில் வைக்கும்படி ஊர்காவற்றுறை நீதவான் ஆர்.எஸ்.மகேந்திரராசா உத்தரவிட்டார். நேற்று ஊர்காவற்றுறை நீதிமன்றில் இவ்வழக்கு விசாரணைக்கெடுத்துக்கொள்ளப்பட்டது. சந்தேகநபர்கள் சார்பில் ஆஜரான சட்டத்தரணி ஜோய் மகிழ் மகாதேவா சந்தேகநபரைப் பிணையில் விடுவிப்பதற்கான பிணை மனுவை நீதிமன்றில் சமர்ப்பித்து அவரை பிணையில் விடுமாறு வாதாடினார்.

இதனை பாதிக்கப்பட்ட இளம் பெண்ணின் சார்பில் ஆஜராகியிருந்த சட்டத்தரணி கே.சகாஸ் கடுமையாக ஆட்சேபித்தார். பாதிக்கப்பட்டவரால் சந்தேகநபர் அடையாள அணிவகுப்பில் சரியாக இளம் காணப்பட்டுள்ளார். டி.என்.ஏ.பரிசோதனை இன்னும் மன்றுக்கு கிடைக்கவில்லை. சந்தேகநபர்களை பிணையில் விடுவிப்பதால் பாதிக்கப்பட்டவருக்கும், அவரது குடும்பத்தினருக்கும், சாட்சிகளுக்கும் அச்சுறுத்தல் ஏற்படலாம் என்பதால் பிணை மனுவை நிராகரிக்க வேண்டும் என தெரிவித்தார். இந்நிலையில் பிணை மனுவை நீதிவான் நிராகரித்தார். பிணைமனுவை நிராகரிக்க வேண்டும் எனத் தெரிவித்தார். இந்நிலையில் பிணைச் சட்டத்தின் 14B பிரிவுக்கமைவாக, சந்தேகநபர்களை பிணையில் விடுத்தால் சமூகத்தில் அமைதியின்மை ஏற்படும் என்பதால் தொடர்ந்தும் விளக்கமறியலில் வைக்கும்படி உத்தரவிட்டார். (137)

பெண்கள் மீது வன்முறை மறுக்கிறது இராணுவம்

வடக்கு - கிழக்கில் படையினரால் பெண்கள் வன்முறைக்கு ஆளாகப்படுவதாக பெண்களுக்கான ஐரோப்பிய மனிதவரிமைக் குழு வென்று எழுப்பியிருக்கும் குற்றச்சாட்டுகளை இராணுவப் பேச்சாளர் பிரிகேடியர் ருவான் வணிகசேகர முற்றுமுமுதாக மறுத்துள்ளார்.

இது தொடர்பாக கருத்துத் தெரிவித்த அவர், இக்குழுவானது எழுப்பியிருக்கும் குற்றச்சாட்டுகள் அடிப்படையற்றவை என்றும், இது சம்பந்தமாக பொலிஸ் அறிக்கை எதுவும் இல்லையென்றும், வதந்திகளை நம்பாது வடக்கு, கிழக்கிற்கு வந்து நேரடியாக அங்குள்ள நிலைமையைத் தெரிந்து கொள்ள வேண்டும் எனவும் தெரிவித்துள்ளார்.

ஏகாதிபத்திய நாடுகளுக்கு பொறுப்பு கூறவேண்டிய நிலை அரசை சாடுகிறது ஜே.வி.பி.



அமெரிக்கா உள்ளிட்ட ஏகாதிபத்திய நாடுகளுக்கு பொறுப்பு

புக் கூறும் காலனித்துவ நாடாக இலங்கை மாற்றப்பட்டுள்ளதாக ஜே.வி.பி.யின் அரசியல் சபை உறுப்பினரும், முன்னாள் நாடாளுமன்ற உறுப்பினருமான கே.டி.லால்காந்த தெரிவித்துள்ளார்.

அனுராதபுரம் நகரில் நேற்று நடைபெற்ற பொதுக்கூட்டம் ஒன்றில் உரையாற்றும் போதே அவர் இவ்வாறு கூறியுள்ளார். மே 22 ஆம் திகதிக்கு பின்னர், இலங்கை தொடர்ந்தும் சுதந்திரமான நாடு அல்ல எனவும் இதற்கு அரசாங்கம் முழுமையாக பொறுப்புக் கூறவேண்டும் எனவும் அவர் குறிப்பிட்டுள்ளார்.

இலங்கை எதிர்நோக்கியிருக்கும், பொருளாதார, அரசியல் நெருக்கடி குறித்து மக்களுக்கு தெளிவுப்படுத்துவதற்காக ஜே.வி.பி. நாடு முழுவதும் நடத்தி வரும் பொதுக்கூட்டங்கள் தொடர்பில், அனுராதபுரம் நகரில் இந்த கூட்டம் நடத்தப்பட்டது.

தமிழினிக்க புனர்வாழ்வு நீதிமன்றம் உத்தரவு



(கொழும்பு) விடுதலைப் புலிகள் இயக்கத்தின் மகளிர் அரசியல் துறைப் பொறுப்பாளர் தமிழினியை புனர்வாழ்வுக்கு உட்படுத்துமாறு கொழும்பு நீதவான் நீதிமன்றம் நேற்று உத்தரவிட்டுள்ளது. இந்நிலையில், புனர்வாழ்வு அளிக்கப்படுவதற்கு தமிழினி

விருப்பம் தெரிவித்துள்ளார் என்று கொழும்பு குற்றப்பலனாய்வுப் பிரிவினர் நீதிமன்றத்தில் தெரிவித்தனர். இதேவேளை, தமிழினியை புனர்வாழ்வுக்கு உட்படுத்த தமக்கு ஆட்சேபனை இல்லை என்று சட்டமா அதிபர் திணைக்களம் அறிவித்துள்ளது. கடந்த மூன்றரை வருடங்களாக தமிழினியின் விருப்பத்தின் பேரிலேயே அவர் புனர்வாழ்வு அளிக்கப்பட்டு வந்தார். இந்நிலையில், தொடர்ந்தும் புனர்வாழ்வு அளிக்க அவரது விருப்பத்தைப் பெற்றுக்கொள்ளுமாறு கொழும்பு பிரதான நீதவான் ரஷ்மி சிங்கப்பலி குற்றப்பலனாய்வுப் பிரிவினருக்கு உத்தரவிட்டிருந்தமை குறிப்பிடத்தக்கது.

இலஞ்சம் பெற்றவேளை கிராம அலுவலர் கைது




நான்காயிரம் ரூபாவை இலஞ்சமாக பெற்றுக்கொண்ட வலப்பனை பிரதேச கிராம உத்தியோகத்தர் ஒருவரை இலஞ்ச ஊழல் விசாரணை ஆணைக்குழுவினர் கைதுசெய்துள்ளனர். வலப்பனை ஊப்பட்டுவத்தை பகுதியில் அனுமதியின்றி அரசா

ங்கக் காணியொன்றில் வசித்து வருகின்ற ஒருவரிடம் இருந்து கிராம உத்தியோகத்தர் இலஞ்சத் தொகையைப் பெற்றுக்கொண்டுள்ளதாக ஆணைக்குழு தெரிவித்துள்ளது.

அந்த நபர் காணியுறுதிப் பத்திரம் பெற்றுக்கொள்வதற்கான சிபாரிசை காணி மறுசீரமைப்பு ஆணைக்குழுவிற்கு வழங்குவதற்காக இலஞ்சத் தொகையை கிராம உத்தியோகத்தர் கோரியுள்ளார் என தெரியவந்துள்ளது. வலப்பனை பிரதேச ஹோட்டல் ஒன்றில் வைத்து நான்காயிரம் ரூபா இலஞ்சத் தொகையை சந்தேகநபர் பெற்றுக்கொண்ட சந்தர்ப்பத்தில் இலஞ்ச ஊழல் ஆணைக்குழுவினரால் கைதுசெய்யப்பட்டுள்ளார்.

காதில் புழுதி பூச்சிகள் முதன்முதலாக கண்டறிவு



காது வலிக்கு சிகிச்சைபெற கருத்துறை, நாகொட வைத்திய சாலைக்கு வந்த நபரை பரிசோதனை செய்தபோது அவரது காதில் நூற்றுக்கணக்கான புழுதிப் பூச்சிகள் இருப்பது கண்டறியப்பட்டது.

இந்தப் புழுதி பூச்சிகள் அசாத்தியமான முறையில் குறித்த நபரின் காதில் பல்கிப் பெருகியிருந்ததாக அதனை சோதனை செய்த விசேட மருத்துவ நிபுணர்கள் தெரிவித்துள்ளனர்.

இப்பூச்சிகள் பொதுவாக புறச் சூழலிலேயே பெருகும் எனவும் முதல் தடவையாக மனித

உடலில் அவற்றை மருத்துவர்களால் கண்டறிந்துள்ளதாகவும் மருத்துவ நிபுணர்கள் தெரிவித்துள்ளனர். புழுதிப் பூச்சிகள் கையடக்கத் தொலைபேசிகளிலும் இருப்பது பரிசோதனைகளின் மூலம் தெரியவந்துள்ளதாக பொருளமை மருத்துவ பரிசோதனை ஆய்வு நிலையம் அண்மையில் அறிவித்திருந்தது.

மைடா என்று பெயரிடப்பட்டுள்ள இந்தப் பூச்சிகள் உண்ணி வகையைச் சேர்ந்தவை எனபொருளமை மருத்துவ பரிசோதனை ஆய்வு நிலையம் தெரிவித்துள்ளது.

தேவை

நிறுவனம் ஒன்றில் 1௨சல் பாரஊர்தி

திருத்துனர் - 01, உதவியாளர் - 02

சம்பளம் நேரில் பேசீத் தீர்மானிக்கப்படும்.

தொடர்புக்கு - 0779451290, 0719301624